





## संक्षिप्त समाचार

### दाखिल-खारिज व परिमार्जन को लेकर आज से शिविर

टिकारी। टिकारी प्रखंड के सभागार में आज यानी बुधवार से तीन दिवसीय राजस्व शिविर का आयोजन किया जाएगा। टिकारी सीओ मयंक शेखर ने बताया कि टिकारी क्षेत्र के लोगों के राजस्व सम्बन्धी समस्या के अनंन स्पॉट निपटारे को लेकर शिविर का आयोजन किया गया है। शिविर में दाखिल खारिज व परिमार्जन सम्बन्धी समस्याओं को सुना जाएगा व विधि संगत कार्रवाई करते हुए निष्पादन किया जाएगा। शिविर को लेकर अंचल के सभी राजस्व कर्मचारी व राजस्व अधिकारी को अनिवार्य रूप से उपस्थित रहने का आदेश दिया गया है। श्री शेखर ने प्रेस वार्ता कर दाखिल खारिज व परिमार्जन सम्बन्धी समस्या को लेकर आने वाले आवेदकों से वैध कागजात लेकर आने की अपील की है ताकि त्वरित कार्रवाई की जा सके।

### सोइया धाम में मकर संक्रांति पर होगा दुगोला मुकाबला

मैगरा। गया जिला के अति नक्सल प्रभावित दुमरिया प्रखंड के चर्चित सोइया धाम पर आगामी 14 जनवरी को मकर संक्रांति के अवसर पर दुगोला महा मुकाबला का आयोजन किया जाएगा। आदर्श युवा समिति, सोइया धाम के अध्यक्ष शैलेंद्र कुमार ने बताया कि अरवल जिला के मशहूर व्यास गुहू हलचल एवं पटना जिला के कलकाार अजीत हलचल के बीच मकर संक्रांति के अवसर पर सोइया धाम प्रांगण में दुगोला का आयोजन किया जाएगा।

## देहरादून एक्स. का ठहराव हटाने से यात्री परेशान, आंदोलन का निर्णय

टनकुप्पा। टनकुप्पा स्टेशन पर ट्रेन संख्या 130009 अप व 130110 डाउन हावड़ा-देहरादून एक्सप्रेस का ठहराव रेलवे ने कोरोना काल से बंद कर दिया है। जबकि इस ट्रेन का ठहराव लंबे समय से होता आ रहा है। लेकिन, कोरोना काल में इस ट्रेन का ठहराव टनकुप्पा स्टेशन सहित आसपास के कई स्टेशनों पर बंद कर दिया गया था। बाद में अन्य सभी स्टेशनों पर पुनः ट्रेन का ठहराव शुरू कर दिया गया है। बावजूद टनकुप्पा स्टेशन पर दोनों ओर अप व डाउन देहरादून-हावड़ा एक्सप्रेस का ठहराव चालू नहीं किया गया है। इससे यात्रियों को हावड़ा-कोलकाता सहित अन्य धार्मिक स्थलों तक पहुंचने में काफी परेशानियों का सामना करना पड़ रहा है। इस बात को लेकर रेलवे संघर्ष समिति सहित क्षेत्र के यात्रियों में काफी आक्रोश है। रेलवे संघर्ष समिति के नंदलाल मांझी, झलक सिंह, दिलीप सिंह, बिनोद सिंह, विजय यादव, समाजसेवी मंटू सिंह ने बताया कि टनकुप्पा स्टेशन पर रेलवे विभाग के अधिकारियों की उपेक्षा पूर्ण नीति के कारण देहरादून एक्सप्रेस का ठहराव नहीं हो रहा है। इसके कारण यात्रियों को काफी परेशानियों का सामना करना पड़ रहा है। समिति के सदस्यों ने बताया कि देहरादून ट्रेन के पुनः ठहराव सहित अन्य मांगों को लेकर हाजीपुर के जीएम व धनबाद रेल मंडल के डीआरएम से बात हुई थी। अधिकारियों ने आश्वासन भी दिया था कि देहरादून एक्सप्रेस का ठहराव टनकुप्पा स्टेशन पर पुनः शुरू कर दिया जाएगा। बावजूद इस ट्रेन का ठहराव अब तक शुरू नहीं हो सका है। समिति के सदस्य इसे रेल विभाग के अधिकारियों की लापरवाही बताते हुए आंदोलन की रूपरेखा बनाने में जुट गए हैं। कहा कि अधिकारियों के झूठे आश्वासन से स्थानीय लोगों में आक्रोश पनप रहा है। एक माह के भीतर देहरादून ट्रेन का ठहराव टनकुप्पा स्टेशन पर शुरू नहीं हुआ तो इसके विरुद्ध आंदोलन किया जाएगा।

### कोलकाता से धरया आठ सालों की फुलर हत्यारोपित

नीमचक बथानी। नीमचक बथानी थाना की पुलिस ने बड़ी कार्रवाई करते हुए पिछले आठ साल से फरार चल रहे दोहरे हत्याकांड के एक आरोपी को पश्चिम बंगाल के कोलकाता से गिरफ्तार करने में सफलता हासिल की है। एसडीपीओ प्रकाश कुमार ने मंगलवार को बथानी स्थित कार्यालय में पत्रकारों को संबोधित करते हुए उक्त जानकारी दी। बताया कि 18 मई 2016 को तेलारी गांव में शरीफ खान के घर में अकेले रही उसकी मां शायरा खातून एवं उसकी 11 वर्षीय भगिनी अफरनीा खातून की हत्या रात को सोए अवस्था में कर दी गई थी। इस मामले में शरीफ खान ने बथानी थाना में दर्ज कराई गई प्राथमिकी में गांव के ही जुल्फेकार खान उर्फ कल्लू खान एवं उसके भाई अयूब खान पर हत्या करने का आरोप लगाया था। घटना के बाद दोनों आरोपी अपने गांव की सारी जमीन एवं अन्य प्रोपर्टी बेचकर कोलकाता चला गया और पुलिस को लगातार चकमा देते रहा। लेकिन इस बार पुलिस ने एक स्पेशल टीम गठित कर जुल्फेकार खान को कोलकाता के तिलजाला थाना क्षेत्र के सलीम मठ के पास से गिरफ्तार करने में सफलता हासिल की। इस दोहरे हत्याकांड में फरार चल रहा अयूब खान फिलहाल पुलिस की गिरफ्त से बाहर है। थानाध्यक्ष जितेंद्र कुमार ने बताया कि दूसरे आरोपी को भी गिरफ्तार करने के लिए लगातार प्रयास किया जा रहा है। शीघ्र ही उसे भी गिरफ्तार कर लिया जाएगा।

## गया में मिशन कर्मयोगी कार्यशाला, प्रशासनिक सुधारों की नई दिशा

गया। बिहार लोक प्रशासन और ग्रामीण विकास संस्थान (BIPARD), गया ने 7 जनवरी को मिशन कर्मयोगी पर एक दिवसीय कार्यशाला का आयोजन किया। यह कार्यशाला क्षमता निर्माण आयोग (CBC) के तहत आयोजित की गई। इस मौके पर 17 राज्यो के 57 सीनियर अफसरों ने भाग लिया। कार्यशाला में मिशन कर्मयोगी से जुड़े कई अहम विषयों पर तथ्य आधारित चर्चा हुई। सिविल सेवाओं की भूमिका-आधारित कार्यशैली, डिजिटल लर्निंग प्लेटफॉर्म (IGOT), और नागरिक केंद्रित प्रशिक्षण कार्यक्रमों की योजना पर जोर दिया गया। राज्यो और प्रशिक्षण संस्थानों ने अपने अनुभव साझा किए और नई चुनौतियों पर विचार-विमर्श किया। कार्यशाला के दौरान यह जानकारी दी गई कि बिहार ने मिशन कर्मयोगी के तहत 1.6 लाख पंजीकरण कर देश में पहला स्थान हासिल किया है। यह उपलब्धि राज्य के प्रशासनिक प्रशिक्षण और सुधारों में प्रतिबद्धता को दर्शाती है। प्रधानमंत्री नरेंद्र मोदी द्वारा शुरू की गई इस पहल का मकसद सिविल सेवाओं को निरपे-आधारित कामकाज से आगे बढ़ा कर नागरिकों की जरूरतों पर केंद्रित बनाना है। यह पहल लगातार सीखने और बेहतर शासन की संस्कृति को बढ़ावा देती है। इस कार्यशाला के आयोजन से BIPARD ने एक बार फिर यह साबित किया कि वह प्रशासनिक प्रशिक्षण और सहयोग का महत्वपूर्ण केंद्र है। यह आयोजन राज्यो और संस्थानों के बीच ज्ञान साझा करने और बेहतर रणनीतियां बनाने का मंच बना। कार्यशाला का उद्घाटन और अध्यक्षता CBC के अध्यक्ष आदिल जैनुलभाई ने की। प्रमुख अतिथियों में CBC के सदस्य आर. बालसुब्रमण्यम, डॉ. अलका मित्तल और तमिलनाडु के अपर मुख्य सचिव विक्रम कपूर शामिल रहे। बिहार सरकार के अपर मुख्य सचिव और BIPARD के महानिदेशक के.के. पाठक व अपर मुख्य सचिव बी. राजेन्द्र भी उपस्थित थे। यह कार्यशाला केवल चर्चाओं तक सीमित नहीं रही, बल्कि प्रशासनिक सुधारों की ठोस योजनाएं बनाने में मददगार साबित हुई। बिहार ने इस आयोजन से राष्ट्रीय स्तर पर अपनी पहचान और भी मजबूत कर ली है।

### शहर के वार्ड नंबर-34 में हैं 29 सफाईकर्म, मात्र चार को मिल सका है ऊनी वस्त्र

गया। गया में पिछले करीब आठ दिनों से कड़ाके की ठंड पड़ रही हैं। इस ठंड में भी गया नगर निगम के सफाई कर्मी अपने कार्यों का निर्वहन कर रहे हैं, पर अब तक इन सफाई कर्मियों को निगम द्वारा ऊनी वस्त्र मुहैया नहीं कराया गया हैं, जिसके कारण उन्हें परेशानी हो रही हैं। ताजा मामला वार्ड नं. 34 का हैं। इस वार्ड में 29 सफाईकर्म हैं, जो पूरे वार्ड की साफ-सफाई करते हैं, लेकिन नगर निगम द्वारा मार्ग चार सफाई कर्मी को ही ऊनी वस्त्र दिया गया हैं। इस पर जब वार्ड पार्षद ने अधिकारियों से शिकायत की तो अजीबगरीब जवाब मिला। अधिकारियों का कहना है कि जो सफाई कर्मी तीन साल से गया नगर निगम में सेवा दे रहे हैं, उन्हीं को ही वस्त्र दिया गया हैं। इधर वार्ड पार्षद शीला देवी ने बताया कि ऊनी वस्त्र वितरण में सिर्फ खानापूर्ति की गई हैं। वार्ड में 29 सफाई कर्मी है और मात्र चार को ऊनी वस्त्र मिला है। इससे सफाई कर्मियों में निराशा हैं। पार्षद ने कहा कि स्वच्छता पदाधिकारी मोनु कुमार द्वारा जवाब दिया गया है कि निगम में तीन साल से पुराने सफाई कर्मी को ही वस्त्र दिया जाएगा। उन्होंने बताया कि कोरोना संकट के समय स्वच्छता चुनौती बनी तो सफाई कर्मियों ने आगे बढ़कर अपना दायित्व निभाया था। आम नागरिक से लेकर शासन-प्रशासन ने उनके जन्मे की सराहना की और माना कि सफाई कर्मी ने संकट काल में भी शहर को स्वच्छ रखने का कार्य किया।

# बीजापुर नक्सली हमले के बाद गया में बड़ी कार्रवाई, बम बनाने का जखीरा किया बरामद

### निज संवाददाता। गया

गया के अति नक्सल प्रभावित इमामगंज के छकरबंथा में जिला पुलिस और सीआरपीएफ की संयुक्त कार्रवाई में बड़ी सफलता हासिल हुई है। जानकारी के मुताबिक, नक्सलियों की ओर से गुफा में रखे गए बम बनाने के जखीरा को पकड़ा गया है। सीआरपीएफ और पुलिस का कहना है कि 15 घंटे तक लगातार चले ऑपरेशन के बाद विस्फोटक बरामद किए गए हैं।

ऑपरेशन मंगलवार सुबह 9 बजे से शुरू हुआ जो रात 12 बजे तक चला। सीआरपीएफ और पुलिस ने बताया कि सर्व ऑपरेशन तारचुआ के घने जंगलों में चलाया गया। ये इलाका गया और औरंगाबाद जिले के बॉर्डर पर है। छत्तीसगढ़ के बीजापुर में नक्सली हमले के बाद सुरक्षाबलों ने इस इलाके में सतर्कता बढ़ा दी थी। इसी के तहत छकरबंथा के जंगलों में सर्व ऑपरेशन किया गया। ऑपरेशन के दौरान एक गुप्त गुफा का पता चला, जहां नक्सलियों ने बम बनाने का जखीरा छिपाया था।

**विस्फोटक बरामद करने में इनकी भूमिका:** ये अभियान पटना रंज के डीआईजी और सीआरपीएफ 47वीं बटालियन के कमांडेंट जियाउ सिंह के नेतृत्व में चलाया गया। इसमें बी/47 बटालियन की दो प्लाटून, सी/29वीं बटालियन की एसएसबी टीम और छकरबंथा थाना के थानाध्यक्ष अजय बहादुर सिंह शामिल थे।

**बरामद जखीरे में क्या-क्या शामिल?:** सुरक्षाबलों ने गुफा से



बरामद किए गए विस्फोटक बनाने में इस्तेमाल होने वाले उपकरणों की लंबी सूची तैयार की है। इसमें प्रेशर कुकर, गैस सिलेंडर, इलेक्ट्रिक एक्सप्लोडर, स्टील

### 15 घंटे तक चला ऑपरेशन

का उपयोग नक्सली बड़े हमलों की योजना बनाने में कर सकते थे। बरामद विस्फोटकों को सुरक्षाबलों ने मौके पर ही नष्ट कर दिया। बाकी सामग्री को जब्ती सूची में दर्ज कर आगे की कार्रवाई के लिए छकरबंथा थाना को सौंप दिया गया है। विस्फोटक और बम बनाने की सामग्री मिलने से यह स्पष्ट है कि नक्सली बड़े हमले की योजना बना रहे थे। लेकिन सुरक्षाबलों ने समय रहते उनकी साजिश को नाकाम कर दिया।

**छत्तीसगढ़ हमले से जोड़ा गया कनेक्शन:** विशेषज्ञों का मानना है कि छत्तीसगढ़ के बीजापुर हमले के बाद नक्सली गतिविधियों

पर नजर रखने के लिए यह ऑपरेशन महत्वपूर्ण था। बरामद सामग्रियां यह संकेत देती हैं कि नक्सली बिहार और झारखंड के जंगलों को अपने बेस कैंप के रूप में उपयोग कर रहे हैं।

**नक्सल प्रभावित क्षेत्र में बढ़ी सतर्कता:** गया जिले के दुमरिया और छकरबंथा के जंगल नक्सलियों के लिए सुरक्षित ठिकाने माने जाते हैं। लेकिन सुरक्षाबलों की यह कार्रवाई नक्सलियों के हौसले परत कर सकती है। लेकिन भारी मात्रा में विस्फोटक और उससे बनाने वाली सामग्री की बरामदगी स्पष्ट होता है कि नक्सली अब भी अपने मनसूबे के साथ सक्रिय है।

## गया के डबल मर्डर केस में फरार आरोपी गिरफ्तार

### निज संवाददाता। गया

गया जिले की पुलिस ने आठ वर्षों से फरार चल रहे हत्या के आरोपी मो. जुल्फेकार खान उर्फ कल्लू को कोलकाता से गिरफ्तार किया है। यह गिरफ्तारी एसएसपी आनन्द कुमार के आदेश पर गठित विशेष टीम द्वारा की गई। आरोपी 2016 में हुए एक दोहरे हत्याकांड का मुख्य आरोपी था, जिसमें एक परिवार की मां और बेटी की हत्या कर दी गई थी। घटना के बाद पीड़ित परिवार ने पुलिस को लिखित आवेदन देकर दोषियों के खिलाफ कार्रवाई की मांग की थी। यह हत्या का मामला थाना कांड संख्या-65/16 के तहत दर्ज हुआ था। एसडीपीओ प्रकाश कुमार ने बताया कि पुलिस ने तकनीकी अनुसंधान और सूचना तंत्र का उपयोग कर जुल्फेकार की लोकेशन ट्रेस की और उसे कोलकाता के



सलीम मठ इलाके से गिरफ्तार किया। जुल्फेकार गिरफ्तारी से बचने के लिए अपनी अचल संपत्ति बेच चुका था और कोलकाता में छिपा हुआ था। इस मामले में शामिल पहले ही दो अन्य आरोपियों को गिरफ्तार कर उन्हें आजीवन कारावास की सजा दिलाई जा चुकी है, और बाकी फरार आरोपियों की तलाश जारी है। स्थानीय लोगों और पीड़ित परिवार ने इस गिरफ्तारी से राहत की सांस ली है और पुलिस ने बताया है कि जल्द ही बाकी आरोपियों को भी पकड़ा जाएगा।

## 26.5 लाख में बना स्कूल भवन 15 साल से खंडहर, 6 कमरों की हालत जर्जर

### खिड़कियां भी टूटी; 50 % से ज्यादा बच्चे रोज पढ़ने आते हैं

### निज संवाददाता। नालंदा

नालंदा में शिक्षा व्यवस्था की दयनीय स्थिति का एक और उदाहरण सामने आया है। हितसा नगर परिषद क्षेत्र में 26.5 लाख रुपए की लागत से बना मई प्लस टू हाई स्कूल का भवन पिछले 15 वर्षों से बेकार पड़ा है। यह भवन जो 2013 में बनकर तैयार हुआ था, आज खंडहर में तब्दील हो चुका है। हमारे संवाददाता की पड़ताल में सामने आया कि दो मंजिला इस भवन में कुल छह कमरे हैं, जिनकी स्थिति बेहद जर्जर है। दीवारों में बड़ी-बड़ी दरारें हैं, पिलर और छज्जे टूट रहे हैं, और कई खिड़कियां-दरवाजे गायब हैं। हाल ही में कुछ रंग-रोगन और ग्रिल लगाने का प्रयास किया गया है, लेकिन यह महज दिखावा साबित हुआ है। स्कूल के प्राचाय लोकपाल कुमार के अनुसार, "विभाग को कई बार पत्राचार किया गया है, लेकिन कोई ठोस कार्रवाई नहीं हुई। बाउंड्री वॉल का निर्माण अभी तक लंबित है। इसी कारण बच्चों को पुराने भवन में ही पढ़ना पड़ रहा है। विडंबना यह है कि वर्तमान में स्कूल में 835 छात्र नामांकित हैं, जिनमें से 270 प्लस टू के विद्यार्थी हैं। रोजाना 50 प्रतिशत से अधिक छात्र पढ़ने आते हैं, लेकिन उन्हें पर्याप्त बुनियादी सुविधाएं भी नहीं मिल पा रही हैं। हिलसा के एसडीओ प्रवीण कुमार ने इस मामले को गंभीरता से लेते हुए कहा की यह



एक गंभीर मामला है कि लाखों रुपए की लागत से बना भवन बिना उपयोग के खंडहर बन गया है। इसकी जांच कराई जाएगी और दोषियों के खिलाफ कड़ी कार्रवाई की जाएगी। स्थानीय लोगों का कहना है कि भवन निर्माण में भ्रष्टाचार की बू आ रही है। सवाल उठ रहा है कि अगर भवन की गुणवत्ता ठीक नहीं थी, तो निर्माण कार्य की स्वीकृति कैसे मिली और भुगतान कैसे किया गया। यह मामला बिहार की शिक्षा व्यवस्था में व्याप्त गंभीर समस्याओं की ओर इशारा करता है। जहां एक तरफ सरकार शिक्षा के विकास के लिए करोड़ों रुपये खर्च कर रही है, वहीं दूसरी ओर प्रशासनिक लापरवाही और भ्रष्टाचार के कारण वह धन बर्बाद हो रहा है।

## बाइक और एंबुलेंस की टक्कर, शख्स जिंदा जला

### निज संवाददाता। गया

गया-बोधगया मार्ग पर पहाड़पुर पांच नंबर गेट के पास रविवार देर शाम तेज रफ्तार बाइक और एंबुलेंस की आमने-सामने जोड़दार टक्कर हो गई। इस टक्कर में बाइक सवार की मौत हो गई है। इस बात की पुष्टि मगध मेडिकल थानाध्यक्ष ने की है। उन्होंने बताया कि मृतक की पहचान नहीं हो सकी है। उसकी मौत आग में झुलसने से हुई है। टक्कर इतनी भयानक थी कि दोनों वाहन सड़क किनारे गट्ठे में पलट गए और देखते ही देखते आग की लपटों में थिर गए। बाइक और एंबुलेंस धूँ-धूँ कर जल उठीं। एंबुलेंस चालक और खलासी समय रहते बाहर निकल आए। घटना के बाद मौके पर अफरा-तफरी मच गई। आसपास के लोग मदद के लिए दौड़े, लेकिन आग की तीव्रता के कारण दोनों गाड़ियों पूरी तरह जलकर राख हो गईं। इस बीच आग की चपेट में आने की वजह से बलुेट सवार



युवक झुलस कर राख हो गया। फायर ब्रिगेड के कर्मी मौके पर पहुंचे और आग पर काबू पाया पर युवक नहीं बच सका। सड़क हादसे में आग की वजह प्रत्यक्षदर्शियों के अनुसार, टक्कर के बाद एंबुलेंस में मौजूद ऑक्सीजन सिलेंडर लीक हो गया, जिससे आग लग गई। इसके तुरंत बाद बाइक की पेट्रोल टंकी में धमाका हुआ और आग ने विकराल रूप ले लिया। राहत की बात यह रही कि एंबुलेंस में कोई मरीज नहीं था, वरना स्थिति और गंभीर हो सकती थी। थानाध्यक्ष कृष्ण कुमार ने बताया कि घटना की सूचना मिलते ही मगध मेडिकल थाना की पुलिस मौके पर पहुंची और मामले की जांच शुरू कर दी है।

## गणतंत्र दिवस की तैयारी को लेकर बैठक, मीडिया एकादश और प्रशासन एकादश के बीच होगा मुकाबला

### निज संवाददाता। नालंदा

नालंदा जिले में आगामी गणतंत्र दिवस समारोह को भव्य और यादगार बनाने के लिए बैठक की गई। जिसको लेकर अपर समाहर्ता मंजीत कुमार ने आवश्यक दिशा निर्देश दिया है। जिसमें समारोह की विस्तृत रूपरेखा पर चर्चा की गई। इस बार के समारोह को और अधिक प्रभावशाली बनाने के लिए कई खास कार्यक्रम आयोजित किए जाएंगे। बैठक के दौरान बताया गया कि गणतंत्र दिवस समारोह का मुख्य आयोजन सोमरा उच्च विद्यालय परिसर में सुबह 9 बजे होगा, जहां मुख्य ध्वजारोहण कार्यक्रम आयोजित किया जाएगा। इसके बाद जिले के विभिन्न सरकारी कार्यालयों में क्रमबद्ध तरीके से ध्वजारोहण कार्यक्रम संपन्न होंगे। कारगिल पार्क में शहीदों के श्रद्धांजलि अर्पित करने की विशेष व्यवस्था की जाएगी। **भव्य परेड और विशेष**



**कार्यक्रम:** मंजीत कुमार ने कहा कि समारोह में राष्ट्रीय ध्वज को सलामी देने के लिए एक भव्य परेड का आयोजन किया जाएगा, जिसमें डीएपी के तीन प्लाटून, होमगार्ड, एनसीसी के वरिष्ठ और कनिष्ठ डिवीजन, स्काउट्स एंड गाइड्स, फायर ब्रिगेड और सैनिक विद्यालय राजगीर की टुकड़ियां हिस्सा लेंगी।

**सुरक्षा और स्वच्छता पर विशेष ध्यान**

जिसके बाद दोपहर 2 बजे एक विशेष क्रिकेट मैच आयोजित किया जाएगा, जिसमें मीडिया एकादश और प्रशासन एकादश आमने-सामने होंगे, जो समारोह को और भी रोचक बना देगा। बैठक में विशेष रूप से सुरक्षा व्यवस्था, यातायात प्रबंधन और स्वच्छता पर जोर दिया।

**सुरक्षा और स्वच्छता**

को केंद्राधीक्षक की अनुमति से मोबाइल रखने की अनुमति होगी। अपर समाहर्ता मंजीत कुमार ने इस मौके पर कहा कि हमारा लक्ष्य परीक्षा का संचालन पूर्ण पारदर्शिता और निष्पक्षता के साथ करना है। उन्होंने सभी केंद्राधीक्षकों को निर्देश दिए कि किसी भी प्रकार की अनियमितता बर्दाश्त नहीं की जाएगी। परीक्षा केंद्रों में सीसीटीवी कैमरों की निगरानी, उचित सीटिंग प्लान और समय की पाबंदी जैसे महत्वपूर्ण मुद्दों पर भी बैठक में विस्तार से चर्चा की गई।

### सुरक्षा और स्वच्छता पर विशेष ध्यान

**व्यवस्था:** अपर समाहर्ता मंजीत कुमार ने कहा कि यह राष्ट्रीय पर्व है और इसे पूरी गरिमा के साथ मनाने की जिम्मेदारी सभी की है। स्वतंत्रता सेनानियों के सम्मान और महादलित टोलों में ध्वजारोहण कार्यक्रम को भी प्राथमिकता दी गई है। समारोह में विभिन्न विभागों द्वारा आकर्षक झांकियों की प्रस्तुति की जाएगी, जो समारोह की शोभा को बढ़ाएंगी। जिला प्रशासन द्वारा पेयजल और विद्युत आपूर्ति की निर्बांध व्यवस्था सुनिश्चित करने के निर्देश दिया है। बता दें कि नालंदा जिले में इस बार के गणतंत्र दिवस समारोह को यादगार बनाने के लिए हर पहलू पर विशेष ध्यान दिया जा रहा है।



# गणतंत्र दिवस व जिला स्थापना दिवस की तैयारियां जोरों पर, हरिश्चंद्र स्टेडियम में होगा मुख्य कार्यक्रम



नवादा जिले में आगामी गणतंत्र दिवस और जिला स्थापना दिवस समारोह को भव्य और उल्लासपूर्ण वातावरण में मनाने की तैयारियां अब जोरों पर हैं। इस अवसर पर जिले भर में विविध कार्यक्रमों का आयोजन किया जाएगा, जिनमें मुख्य आकर्षण हरिश्चंद्र स्टेडियम में आयोजित होने वाला प्रमुख समारोह होगा। इस संबंध में जिला पदाधिकारी श्री रवि प्रकाश और पुलिस अधीक्षक श्री अभिनव धीमान की अध्यक्षता में एक समीक्षा बैठक आयोजित की गई, जिसमें जिले के विभिन्न विभागों के अधिकारी भी शामिल हुए। बैठक के दौरान समारोह के आयोजन को लेकर कई महत्वपूर्ण निर्णय लिए गए, ताकि यह आयोजन हर्षोल्लास के साथ सफलतापूर्वक संपन्न हो सके। समारोह की शुरुआत को भव्य और उल्लासपूर्ण बनाने के लिए जिला शिक्षा पदाधिकारी को निर्देश दिया गया है कि कक्षा 8 और उससे ऊपर के सभी छात्रों द्वारा प्रभातफेरी का आयोजन सुनिश्चित किया जाए। इसके साथ ही नगर परिषद के कांयपालक पदाधिकारी को नगर क्षेत्र की सफाई तीन दिन पहले पूरी करने और सड़कों से धूल-कण हटाने का निर्देश दिया गया है, ताकि क्षेत्र में स्वच्छता बनी रहे और समारोह की शोभा में कोई कमी न आए। मुख्य कार्यक्रम हरिश्चंद्र स्टेडियम में आयोजित किया जाएगा, जहां राष्ट्रीय ध्वज फहराया जाएगा। इस अवसर पर 8 प्लाटून की सलामी ली जाएगी और बैंड पार्टी की विशेष व्यवस्था भी की जाएगी। समारोह में विभिन्न सरकारी विभागों की आकरक झालियां प्रस्तुत की जाएंगी, जो जनकल्याणकारी योजनाओं, सरकार की उपलब्धियों और विकास कार्यों का प्रदर्शन करेंगी। ये झालियां

जिलेवासियों को योजनाओं की जानकारी देने के साथ-साथ समारोह को और भी रोचक बनाएंगी। समारोह के अंतर्गत सांस्कृतिक कार्यक्रमों का भी आयोजन होगा, जिसमें जिले के विभिन्न स्कूलों के छात्र-छात्राएं अपनी प्रस्तुतियों से दर्शकों का मनोरंजन करेंगी। यह सांस्कृतिक कार्यक्रम नगर भवन में संध्या 5 बजे से 7 बजे तक आयोजित होगा। इस कार्यक्रम में उत्कृष्ट प्रदर्शन करने वाले कलाकारों को जिला पदाधिकारी द्वारा प्रशस्ति पत्र और मेडल देकर सम्मानित किया जाएगा।

इसके अलावा, हरिश्चंद्र स्टेडियम में एक फ्रेंडली क्रिकेट मैच का आयोजन भी किया जाएगा, जो समारोह का एक मनोरंजनात्मक हिस्सा होगा और दर्शकों को उत्साहित करेगा। राष्ट्रीय ध्वज को विधि-सम्मत रूप से फहराने के लिए सार्जेंट मेजर को विशेष निर्देश दिए गए हैं। साथ ही, राष्ट्रगान के गायन के लिए अलग-अलग बालिकाओं के समूह बनाए जाएंगे, जो समारोह के इस महत्वपूर्ण पल को और भी गरिमामय बनाएंगे। इसके अलावा, जिलेभर में विभिन्न स्थानों पर झंडातोहन के कार्यक्रम आयोजित होंगे, ताकि गणतंत्र दिवस और जिला स्थापना दिवस के महत्व को हर नागरिक तक पहुंचाया जा सके। गणतंत्र दिवस

के साथ-साथ नवादा जिले के गठन और विकास की उपलब्धियों को भी मनाया जाएगा, जो नवादा के इतिहास और विकास की झलक, प्रस्तुत करेगा। इस दिन को जिले के नागरिकों और प्रशासन के लिए एक महत्वपूर्ण अवसर के रूप में मनाया जाएगा, जब वे नवादा की प्राति और विकास की दिशा में किए गए प्रयासों को याद करेंगे और उसे आगे बढ़ाने के लिए संकल्पित होंगे। समीक्षा बैठक में उप विकास आयुक्त, अपर समाहर्ता, अनुमंडल पदाधिकारी, डीएसपी मुख्यालय, जिला भूअर्जन पदाधिकारी और अन्य वरिष्ठ अधिकारियों ने भाग लिया। सभी अधिकारियों ने मिलकर इस आयोजन को भव्य और सफल बनाने के लिए अपने-अपने विभागों से सहयोग देने का वादा किया। जिला प्रशासन ने सभी से अपील की है कि वे इस महोत्सव को सफल बनाने में सहयोग करें और सुनिश्चित करें कि समारोह में किसी भी प्रकार की कोई कमी न रहे। इस प्रकार, गणतंत्र दिवस और जिला स्थापना दिवस की तैयारियां अब अंतिम चरण में हैं, और यह उम्मीद की जा रही है कि यह आयोजन जिलेवासियों के लिए एक यादगार अनुभव साबित होगा, जो नवादा के गौरव और विकास को नई ऊंचाइयों तक ले जाएगा।

## प्रधानमंत्री सूर्य घर मुफ्त बिजली योजना के तहत 15 लाभार्थियों को मिला लाभ



निज संवाददाता | नवादा

प्रधानमंत्री सूर्य घर मुफ्त बिजली योजना के तहत नवादा जिले के 15 लाभार्थियों को सोलर पैनल स्थापित करने के लिए अनुदान राशि प्रदान की गई। इस योजना का मुख्य उद्देश्य नवीकरणीय ऊर्जा को बढ़ावा देना और घरेलू उपभोक्ताओं को सस्ती, स्वच्छ और पर्यावरण अनुकूल बिजली उपलब्ध कराना है। इस योजना के जरिए लाभार्थियों को उनके घरों में रूफ टॉप सोलर पैनल स्थापित करने के लिए वित्तीय सहायता प्रदान की जा रही है, जिससे न केवल उनका बिजली खर्च कम होगा, बल्कि पर्यावरण को भी लाभ होगा। प्रधानमंत्री सूर्य घर मुफ्त बिजली योजना के तहत कुल 15 लाभार्थियों को अनुदान राशि दी गई। इन लाभार्थियों को अलग-अलग श्रेणियों में कुल 78,000 रुपये तक की अनुदान राशि प्रदान की गई है। लाभार्थियों में नवादा के आलोक कुमार, कृष्णनंद सिंह, सीमा कुमारी, शौला देवी, सुष्मा कुमारी, सरजू, मीना देवी, समंत कुमार, परशुराम सिंह, वारिस्तरंगीज के सूरज कुमार, रजौली के राजू देवी, हप्पू कुमार, रीशु कुमार, रीता देवी और सुमित्रा देवी शामिल हैं। योजना के तहत लाभार्थियों को विभिन्न क्षमता के सोलर पैनल स्थापित करने के लिए निम्नलिखित अनुदान राशि दी गई है। 01 किलोवाट क्षमता तक- 30,000 रुपये 102 किलोवाट क्षमता तक- 60,000 रुपये 103 किलोवाट क्षमता तक- 78,000 रुपये। योजना के लाभ और प्रावधान। यह योजना न केवल बिजली खर्च को

कम करने में मदद करती है, बल्कि यह पर्यावरण अनुकूल और सतत ऊर्जा के स्रोतों का उपयोग बढ़ाती है। सोलर पैनल के माध्यम से उत्पन्न होने वाली बिजली को घरेलू उपयोग से अपने बिजली खर्च को कम कर सकें। प्रधानमंत्री सूर्य घर मुफ्त बिजली योजना केवल घरेलू बिजली के खर्च को कम करने का उपाय नहीं है, बल्कि यह पर्यावरण संरक्षण की दिशा में भी एक महत्वपूर्ण कदम है। सोलर पैनल का उपयोग बढ़ाने से ऊर्जा की बचत होती है और पारंपरिक विद्युत उत्पादन विधियों से होने वाले पर्यावरणीय नुकसान में कमी आती है। जिला प्रशासन ने लोगों से योजना का अधिक से अधिक लाभ उठाने और इसे सफल बनाने के लिए सभी से सहयोग की अपील की है। उन्होंने कहा कि यह योजना न केवल आर्थिक रूप से फायदेमंद है, बल्कि यह पर्यावरण के संरक्षण में भी सहायक है। सरकारी की यह पहल न केवल घरों में ऊर्जा की खपत को नियंत्रित करती है, बल्कि यह स्वच्छ और सस्ती ऊर्जा की दिशा में भी बड़ा कदम साबित हो सकती है।

जिला पदाधिकारी रवि प्रकाश ने इस योजना की सफलता का जायजा लेने के लिए वीआईपी कॉलोनी के निवासी श्री कृष्णनंद सिंह के घर जाकर उनके द्वारा लगाए गए सोलर पैनल का निरीक्षण किया। श्री कृष्णनंद सिंह ने बताया कि इस योजना के तहत सोलर पैनल स्थापित करने से उनकी बिजली खर्च कम हुआ है और अब उन्हें अधिक बिजली का लाभ भी मिल रहा है। उन्होंने योजना की सराहना करते हुए इसे एक शानदार पहल बताया। जिला पदाधिकारी श्री रवि प्रकाश ने इस योजना को मल्लाकांक्षी बताते हुए जिलेवासियों से अपील की कि

## पुलिस ने दो अपराधी को किया गिरफ्तार, भेजा गया न्यायिक हिरासत में

**नारदीगंज (नवादा) (नि.सं.)।** नारदीगंज थाना क्षेत्र के विभिन्न गांवों में पुलिस ने मंगलवार की रात को छापेमारी अभियान चलाया, जिसके तहत दो आरोपितों को गिरफ्तार किया गया। यह अभियान विशेष रूप से अपराधियों के खिलाफ कड़ी कार्रवाई करने के उद्देश्य से चलाया गया था, जिसमें पुलिस ने अलग-अलग आपराधिक मामलों में संलिप्त दो आरोपितों को गिरफ्तार किया। पहला गिरफ्तार आरोपी दलेलपुर गांव का निवासी राजमुंलि देवी हो, जो मारपीट के एक मामले में आरोपित है। यह मामला कांड संख्या 14/2025 के तहत दर्ज किया गया था। पुलिस ने उसे पकड़कर कानून के हवाले किया। दूसरा गिरफ्तार आरोपी धनियावां गांव का संजय राउत है, जिसे शराब पीने के जुर्म में गिरफ्तार किया गया है। संजय राउत के खिलाफ कांड संख्या 15/2025 दर्ज है, जिसमें उसे शराब पीने के आरोप में पकड़ा गया। पुलिस ने इन दोनों आरोपितों को बुधवार को न्यायिक हिरासत में भेज दिया है। दोनों आरोपितों को न्यायालय में पेश किया गया, जहां से उन्हें आगे की कानूनी प्रक्रिया के तहत न्यायिक हिरासत में भेजा गया। पुलिस का कहना है कि यह गिरफ्तारी अपराधियों के खिलाफ निरंतर चलाए जा रहे अभियान का हिस्सा है, और भविष्य में भी ऐसे अभियान जारी रहेंगे। इस कार्रवाई के बाद स्थानीय नागरिकों में पुलिस के प्रति विश्वास बढ़ा है, और अब उनकी उम्मीदें इस बात पर टिकी हैं कि पुलिस क्षेत्र में अपराधों पर लगाम लगाने में सफल होगी। पुलिस अधिकारियों ने बताया कि यह छापेमारी कार्रवाई अपराधों पर नियंत्रण पाने और दोषियों को सजा दिलवाने के लिए निरंतर चल रही होगी, ताकि क्षेत्र में शांति और कानून का पालन हो सके।

**सर्पदंश से महिला की मौत**  
**कौआकोल (नवादा) (नि. सं.)।** कौआकोल थाना क्षेत्र के दरावां पंचायत अंतर्गत नेहिला गांव में एक महिला की सर्पदंश से दर्दनाक मौत हो गई। घटना की जानकारी मिलते ही गांव में शोक की लहर दौड़ गई, और मृतक के परिवार में गहरी मायूसी छा गई। प्राप्त जानकारी के अनुसार, नेहिला गांव निवासी द्वारिका राय की 40 वर्षीय पत्नी, नुनबतिया देवी, अपने घर के काम में व्यस्त थीं। उसी दौरान वह बिषैले सांप के काटे जाने से गंभीर रूप से घायल हो गईं। नुनबतिया देवी को तुरंत इलाज के लिए नजदीकी अस्पताल में भर्ती कराने की कोशिश की गई, लेकिन रास्ते में ही उनकी मृत्यु हो गई। यह घटना पूर्वी गांव के लिए एक आघात बनी, क्योंकि नुनबतिया देवी एक समर्पित गृहिणी और परिवार के लिए एक अहम कड़ी थीं। उनकी अस्माधिक मौत से उनके परिवार का जीवन बुरी तरह से प्रभावित हुआ है। उनके स्वजन, विशेषकर पति द्वारिका राय और बच्चों का रो-रोकर बुरा हाल है। गांव में उनके परिवार का शोक का माहौल बना हुआ है और लोग उनके परिवार के प्रति संवेदना व्यक्त कर रहे हैं। स्थानीय ग्रामीणों के मुताबिक, यह घटना उस समय हुई जब नुनबतिया देवी अपने घर के आंगन में काम कर रही थीं। इस दौरान अचानक बिषैले सांप ने अब उनकी पकड़ लिया, जिसके बाद वह गंभीर रूप से घायल हो गईं।

## ठंड के कारण बेहोश हुए शिक्षक,सीढ़ी पर लुढ़कने से बचे, रसोईया ने तेल मालिश कर बचाई जान

प्रखंड क्षेत्र में ठंड का कहर लगातार बढ़ता जा रहा है। बीते सप्ताह से कुहरा, पाला और दिनभर बढ़ती ठंड के बावजूद शिक्षक और शिक्षिकाएं अपने दायित्वों का पालन करते हुए छात्रों को पढ़ाने में जुटे हुए हैं। इसी दौरान धामुचक गांव स्थित उत्क्रमित चतुर्विधालय में ठंड के कारण एक हृदयस्पर्शी घटना सामने आई। विद्यालय के एक युवा शिक्षक निषाल कुमार, जो महज 30 वर्ष के हैं, ठंड से प्रभावित होकर बेहोश हो गए। यह घटना उस समय हुई जब लंच के दौरान वे सीढ़ियों से ऊपर जा रहे थे। अचानक उन्हें

## कौआकोल में स्वच्छता शुल्क संग्रहण को ले चलाया गया त्यापक जागरूकता अभियान



निज संवाददाता | कौआकोल (नवादा)

कौआकोल प्रखंड मुख्यालय में 'स्वच्छता ही सेवा' कार्यक्रम के तहत स्वच्छता शुल्क संग्रहण और कचरा प्रबंधन को लेकर एक विशेष जन जागरूकता अभियान चलाया गया। इस अभियान का मुख्य उद्देश्य स्वच्छता के प्रति जागरूकता बढ़ाना और हर घर से कचरा उठाव के लिए लोगों को प्रेरित करना था। अभियान का नेतृत्व स्थानीय मुखिया नीभा कुमारी ने किया। उनके साथ बीडीओ डॉ. अखिलेश कुमार, प्रखंड स्वच्छता समन्वयक उषंद्र कुमार, और अन्य अधिकारियों ने कौआकोल बाजार और रानीबाजार गांव में घर-घर और दुकानों तक पहुंचकर लोगों को स्वच्छता के महत्व के बारे में बताया। अभियान के दौरान माइकिंग के माध्यम से प्रचार-प्रसार किया गया, जिसमें स्वच्छता को लेकर सक्रिय भागीदारी की अपील की गई। प्रचार-प्रसार के दौरान दुकानदारों और स्थानीय निवासियों से अपने घरों और दुकानों का कचरा इस्त्रबिन में डालने या स्वच्छता कर्मियों को सौंपने की अपील की गई। बीडीओ डॉ. अखिलेश कुमार ने बताया कि प्रत्येक घर से एक रुपये प्रतिदिन और प्रत्येक दुकान से दो रुपये प्रतिदिन का स्वच्छता शुल्क निर्धारित किया गया है। यह शुल्क स्वच्छता व्यवस्था को सुदृढ़ करने और नियमित कचरा प्रबंधन को सुनिश्चित करने के लिए लिया जा रहा है। अभियान के दौरान अधिकारियों ने दुकानदारों और स्थानीय निवासियों से स्वच्छता के संस्र्तिह किया और उन्हें भुगतान की रसीद भी प्रदान की। बीडीओ ने बताया कि यह शुल्क स्वच्छता कार्यों में मदद के लिए आवश्यक

है और इससे प्रखंड में स्वच्छता अभियान को नई दिशा दी जा सकेगी। कार्यक्रम के दौरान स्थानीय लोग और दुकानदार स्वच्छता अभियान में बढ़-चढ़कर हिस्सा लेते नजर आए। उन्होंने स्वच्छता शुल्क का भुगतान करते हुए इसे क्षेत्र के विकास और स्वास्थ्य के लिए एक महत्वपूर्ण कदम बताया। वहीं, कुछ लोगों ने सुझाव दिया कि कचरा प्रबंधन को और बेहतर बनाने के लिए नियमित रूप से स्वच्छता कर्मियों की तैनाती होनी चाहिए और कचरा उठाव के लिए समग्रबद्ध व्यवस्था सुनिश्चित की जाए। इस जागरूकता अभियान में कार्यपालक सहायक अजित कुमार और अन्य कर्मी भी सक्रिय रूप से शामिल रहे। अभियान के दौरान स्वच्छता शुल्क संग्रहण के अलावा, लोगों को स्वच्छता के महत्व और इसके लाभों के बारे में जानकारी दी गई। अधिकारियों ने बताया कि इस अभियान का उद्देश्य केवल शुल्क संग्रहण नहीं, बल्कि स्वच्छता को जन-जन का दायित्व बनाना है। बीडीओ डॉ. अखिलेश कुमार ने कहा कि स्वच्छता शुल्क के नियमित संग्रहण से प्रखंड में सफाई व्यवस्था को और बेहतर बनाया जाएगा। साथ ही, इन शुल्कों का उपयोग कचरा उठाव, इस्त्रबिन की व्यवस्था, और स्वच्छता सेवाओं में सुधार के लिए किया जाएगा। उन्होंने कहा कि यह अभियान नियमित रूप से जारी रहेगा, ताकि लोग स्वच्छता को अपनी दिनचर्या का हिस्सा बनाएं और क्षेत्र को स्वच्छ एवं सुंदर बनाने में योगदान दें। अभियान के दौरान स्थानीय जनता और दुकानदारों ने इस पहल की सराहना की और इसे क्षेत्र के विकास के लिए आवश्यक बताया।

## गणतंत्र दिवस मनाए जाने को लेकर एसडीओ की अध्यक्षता में हुई बैठक, लोगों से मांगा गया सुझाव


- » पूर्व कार्यक्रमों का विश्लेषण और आगामी बैठक का आह्वान
- » प्रतिनिधियों और समाजसेवियों की उपस्थिति
- » कार्यक्रम के दौरान ध्यान देने योग्य बिंदु
- » उपस्थित अधिकारियों और कर्मचारियों का योगदान



रजौली अनुमंडल के मुख्यालय स्थित विभिन्न सरकारी कार्यालयों, विद्यालयों और सार्वजनिक स्थलों पर झंडातोहन कार्यक्रम आयोजित किया जाएगा। इसके साथ ही, राष्ट्रीय गान, संयुक्त परेड, और राष्ट्रीय ध्वज को सलामी देने जैसी परंपराओं का भी पालन किया जाएगा। गणतंत्र दिवस के समारोह के दौरान सुरक्षा व्यवस्था, पुलिस वाहन निरीक्षण, प्रभात फेरी, वाचन व पेंटिंग प्रतियोगिताएं, पुरस्कार वितरण समारोह, और उत्कृष्ट कार्य करने वालों को सम्मानित करने पर भी चर्चा की गई। साथ ही, महदलित टोलों में भी झंडातोहन के आयोजन की योजना बनाई गई। इस बार कार्यक्रम में विभिन्न आयोजनों के उद्घोषक की भूमिका निभाने के लिए कुछ प्रमुख समाजसेवियों और गणमान्य व्यक्तियों से भी सुझाव मांगे गए। बैठक में पिछले वर्षों में आयोजित गणतंत्र दिवस कार्यक्रमों का विश्लेषण किया गया, जिसमें एक बताया गया कि पिछले कार्यक्रमों की तुलना में इस बार कुछ नई

और प्रभावी योजनाओं को लागू किया जाएगा, ताकि समारोह और भी यादगार बने। इस दौरान सभी प्रतिभागियों ने कार्यक्रम के विभिन्न पहलुओं पर अपने-अपने सुझाव दिए। इसके अलावा, आगामी 18 जनवरी को एक और समीक्षात्मक बैठक आयोजित की जाएगी, जिसमें सभी योजनाओं और तैयारियों की समीक्षा की जाएगी, ताकि गणतंत्र दिवस के कार्यक्रम को और भी प्रभावी तरीके से आयोजित किया जा सके। इस बैठक में रजौली अनुमंडल के विभिन्न प्रमुख गणमान्य व्यक्तियों ने भी भाग लिया। इनमें एमएलसी प्रतिनिधि दीपक कुमार मुन्ना, जदयू नेता संजय कुमार वर्मा, नवशीष साव, संदीप कुमार, कांग्रेस प्रखंड अध्यक्ष रामरतन गिरी, पूर्व प्रधानाध्यापक बालकृष्ण यादव और अनिल कुमार प्रमुख रूप से शामिल रहे। बैठक के दौरान इन नेताओं और समाजसेवियों ने कार्यक्रम को सफल बनाने के लिए अपने-अपने विचार और सुझाव प्रस्तुत किए।

## खातियानी भूमि को दूसरे के नाम कर दिया गया दाखिलखारिज, डीएम से न्याय की मांग



शर्मा का कहना है कि उनके दादा के नाम पर खतियान (खसरा) था, और उनकी भूमि की रसीद भी उनके पिताजी स्व. छोटेलाज शर्मा के नाम पर कट रही है, लेकिन इसके बावजूद अधिकारियों ने पूरी तरह से गलत तरीके से और बिना जानकारी दिए उनकी भूमि को दूसरे के नाम पर दाखिलखारिज कर दिया। उन्होंने यह भी आरोप लगाया कि इस कार्यवाही के दौरान उनसे कोई भी आपत्ति नहीं ली गई और न ही वंशावली या सहमति का कोई दस्तावेज मांगा गया, जो कि नियमानुसार आवश्यक था। उनका कहना है कि भूमि से संबंधित सभी कागजात, जिनसे उनके स्वामित्व का प्रमाण मिलता है, उनके पास मौजूद नहीं हैं, फिर भी अधिकारियों ने फर्जी तरीके से भूमि के दाखिलखारिज को अंजाम दिया है, जो पूरी तरह से गलत है। इस मामले पर अंचल निरीक्षक सह रामस्व कर्मचारी प्रेमानंद प्रसाद

ने प्रतिक्रिया दी और कहा कि मामला उनके संज्ञान में आया है। उन्होंने यह बताया कि यह दाखिलखारिज, जो वाद संख्या 295/2023-24 के तहत किया गया था, अब रद्द करने की प्रक्रिया में है। यह दाखिलखारिज संख्या 620/2024-25 के तहत दिया था, जिसे रद्द करने के लिए आवश्यक अनुसंधान की जाएगी। प्रेमानंद प्रसाद ने कहा कि मामले की पूरी जांच की जाएगी और दोषियों के खिलाफ उचित कार्रवाई की जाएगी। इस प्रकार, भूमि विवाद को लेकर पीड़ित अजय शर्मा के लिए राहत की उम्मीद जगी है, जबकि प्रशासन ने इस मामले को गंभीरता से लेकर जल्द समाधान का आश्वासन दिया है। अजय शर्मा ने अपनी आवश्यक कदम नहीं उठाए जते, तो इससे शिक्षा विभाग की कार्यप्रणाली पर सवाल उठने के साथ-साथ सरकारी वित्तीय संसाधनों के दुरुपयोग का भी मामला बन सकता है।

आया, और उनकी हालत में सुधार हुआ। शिक्षकों ने बताया कि विद्यालय प्रखंड मुख्यालय से थोड़ी दूर स्थित है, जहां ठंड का असर अधिक रहता है। प्रधानाध्यापिका ने कहा कि विद्यालय में कुल 15 शिक्षक-शिक्षिकाएं हैं, और विजय कुमार ठंड के कारण कमजोरी के शिकार हो गए। घटना के बाद शिक्षक को ई-रिक्शा से अस्पताल ले जाने का निर्णय लिया गया, लेकिन ठंड के कारण उनकी हालत और न बिगड़े, इसलिए उन्हें पहले धूप में बैठकर राहत दी गई। बाद में विद्यालय का समय समाप्त होने के बाद अन्य शिक्षकों की मदद से उन्हें अस्पताल पहुंचाया गया। शिक्षकों ने इस घटना के बाद चिंता जाहिर की

और ठंड के बढ़ते प्रकोप को देखते हुए स्कूलों में छुट्टी की मांग की। शिक्षकों का कहना है कि नवादा जिले में ठंड के कारण अब तक स्कूल बंद करने का निर्णय नहीं लिया गया है, जबकि पड़ोसी जिलों गुंटगा और नालंदा में ठंड के कारण स्कूलों को बंद कर दिया गया है। यह घटना न केवल ठंड के खतरनाक प्रभाव को दर्शाती है, बल्कि यह भी साबित करती है कि विपरीत परिस्थितियों के बावजूद शिक्षक अपने कर्तव्य का निर्वहन करते हैं। इस दौरान रसोईया और सहकर्मि शिक्षकों की सूझबूझ से विजय कुमार की जान बच पाई। घटना के बाद विद्यालय में ठंड से निपटने के लिए आवश्यक कदम उठाने की बात की जा रही है।



संक्षिप्त समाचार

पेंशनरों के दो माह का पेंशन किया जारी

आरा। वीकेएसयू के सेवानिवृत्त शिक्षक और कर्मियों के लिए अच्छी खबर है। राज्य सरकार उच्च शिक्षा विभाग ने सेवानिवृत्त शिक्षक और कर्मियों के नवंबर और दिसंबर माह के पेंशन की राशि मंगलवार को जारी कर दी है। पेंशनरों को जल्द ही उनके खाते में राशि पहुंच जायेगी। इसके लिए वीकेएसयू को 29 करोड़ 14 लाख रुपये आवंटित हुआ है। दो माह का पेंशन नहीं मिलने से सबसे अधिक परेशानी पेंशनरों को हो रही थी। कुलसचिव डॉ रणविजय कुमार ने बताया कि वीकेएसयू के साथ-साथ पटना विवि , मगध विवि बोध गया, बीआरए बिहार विवि मुजफ्फरपुर, जयप्रकाश विवि छपरा, बीएन मंडल विवि मधेपुरा, तिलका मांडी भागलपुर विवि भागलपुर, ललित नारायण मिथिला विवि दरभंगा आदि विवि के कर्मियों को दो माह का पेंशन आवंटित किया गया है।

जिले में 2174258 मतदाता, इनमें 30315 नए वोटर

आरा। जिले में पहली जनवरी को अर्हता तिथि के आधार पर फोटो युक्त निर्वाचन सूची के विशेष संक्षिप्त पुनरीक्षण कार्यक्रम 2025 के अंतर्गत 30315 नए मतदाताओं के नाम को जोड़ा गया है। जिससे अब भोजपुर में 2174258 मतदाताओं की संख्या हो गई है। इनमें पुरुष मतदाता 1158043, महिला मतदाता 1016180 व थर्ड जेंडर 35 मतदाता शामिल हैं। इसके साथ ही मृत या विस्थापित 7105 मतदाताओं का नाम डिलीट किया गया है। और 6194 मतदाताओं के नाम, पता,उम्र आवास आदि में संशोधन किया गया है। भारत निर्वाचन आयोग द्वारा निर्वाचन सूची के अंतिम प्रकाशन के बाद संदेश विधानसभा में 4893 नए मतदाताओं के जुड़ने के बाद 297778 मतदाता, बड़हरा विधानसभा में 3544 नए मतदाताओं के जुड़ने के बाद 315371 मतदाता, आरा विधानसभा में 3248 नए मतदाताओं के जुड़ने के बाद 338537 मतदाता, अगिआंव ( अ.ज.) विधानसभा में 3154 नए मतदाताओं के जुड़ने के बाद 273226 मतदाता , तरारी विधानसभा में 3662 नए मतदाताओं के जुड़ने के बाद 311311 मतदाता, जगदीशपुर विधानसभा में 6124 नए मतदाताओं के जुड़ने से 316762 मतदाता और शाहपुर विधानसभा में 5690 नए मतदाताओं के जुड़ने के बाद 321273 मतदाता हो गए हैं।

प्रिंस सिंह ने डीयू छात्र संघ संपूर्ण यूनिवर्सिटी के पार्षद का जीता चुनाव

आरा। दिल्ली विश्वविद्यालय ( डीयू ) छात्र संघ संपूर्ण यूनिवर्सिटी के पार्षद का चुनाव आरा बामपाली के प्रिंस सिंह ने जीता है। वह अखिल भारतीय विद्यार्थी परिषद के संगठन से जुड़े हुए हैं। दैनिक भास्कर के साथ बातचीत में प्रिंस सिंह ने बताया कि दिल्ली विश्वविद्यालय के चुनाव में अखिल भारतीय विद्यार्थी परिषद का प्रतिनिधित्व करते हुए शानदार जीत हासिल किया। हाल ही में कॉलेज अध्यक्ष चुने जाने के बाद संपूर्ण यूनिवर्सिटी के पार्षद की यह उपलब्धि उनकी नेतृत्व और मेहनत का प्रमाण है। कॉलेज अध्यक्ष के रूप में छात्र सुविधाओं को बेहतर बनाने, सांस्कृतिक और शैक्षणिक गतिविधियों का आयोजन करने में अहम भूमिका निभाई। इस कड़ी मेहनत और समर्पण ने हमें साथियों के बीच व्यापक पहचान दिलाई और उनकी इस जीत की मजबूत नींव रखी। छात्रों के समावेश, शैक्षणिक ढांचे को सुधारने और विश्वविद्यालय के अनुभव को बेहतर बनाने के प्रति अपनी प्रतिबद्धता दोहराई। उन्होंने कहा कि यह जीत केवल मेरी नहीं है, यह उन सभी की है, जिन्होंने सकारात्मक बदलाव के इस सपने पर भरोसा किया। इस जीत पर आरा के छात्र नेता प्रकाश सिंह बजरगी, अमित सिंह गौतम और अनिरुद्ध सिंह ने बधाई देकर मनोबल को बढ़ाया।

839 वाहनों से 4 लाख एक हजार का जर्माना वसूल

आरा। भोजपुर पुलिस ने जिले के विभिन्न थाना क्षेत्रों में वाहन चेंकिंग के क्रम में 839 वाहन मालिकों से पुलिस से 4 लाख एक हजार रुपये जर्माना वसूला। वहीं पुलिस ने समकालीन अभियान चलाकर विभिन्न थाना क्षेत्रों से अलावा-अलग मामले में कुल 17 लोगों को गिरफ्तार किया है। एसपी श्रीराज ने प्रेस रिलीज जारी कर बताया कि भोजपुर पुलिस ने विभिन्न थाना क्षेत्रों में समकालीन अभियान चलाकर 290 लीटर देशी शराब,3.75 लीटर अंग्रेजी शराब को जब्त कर 900 लीटर महुआ पाश को विनष्ट किया है।आरोपियों और अवैध शराब के खिलाफ पुलिस की कर्वाई निरंतर चलता रहेगा। किसी भी कीमत पर पुलिस अपराध और अवैध शराब की तस्करी को बर्दाश्त नहीं करेगी। आरोपियों के पुकड़ जाने पर पुलिस द्वारा कठोर कर्वाई भी किया जा रहा है। विभिन्न कांडों में फरार चल रहे कुल 17 आरोपियों को पुलिस ने गिरफ्तार कर जेल भेज दिया है।

ठंड से विद्यालयों में मशाल प्रतियोगिता स्थगित

आरा। ठंड की वजह से जिले के सरकारी विद्यालयों में शुरू होने वाले खेलों को अगले आदेश तक स्थगित कर दिया गया है। जिले के सभी मध्य विद्यालय, माध्यमिक एवं उच्च माध्यमिक विद्यालय में सात जनवरी से मशाल प्रतियोगिता शुरू होने वाला था लेकिन बिहार राज्य खेल प्राधिकरण के महानिदेशक सह सौईओ रवीन्द्रन शंकरन के आदेश के बाद मशाल प्रतियोगिता को अगले आदेश स्थगित कर दिया गया है। इस प्रतियोगिता के तहत विद्यालय में एथलेटिक्स में लंबी दौड़, ऊंची कूद, क्रिकेट, बॉल प्रो के अलावा साइक्लिंग, कबड्डी, फुटबॉल एवं वॉलीबॉल खेल का संचालन होना था। मशाल प्रतियोगिता को दो वर्ष 14 एवं 16 आयु वर्ग में बांटकर किया जाता था। यह खेल स्कूल स्तर पर 7 से 9 जनवरी, संकुल स्तर पर 15 से 17 जनवरी तक, प्रखंड स्तर पर 20 से 23 जनवरी तक, जिला स्तर पर 4 से 7 फरवरी तक होना था। जिला शिक्षा पदाधिकारी अहसन ने बताया कि ठंड की वजह से अभी मशाल प्रतियोगिता नहीं होगी। हालांकि प्रतियोगिता में भागीदारी के लिए खिलाड़ियों का पंजीकरण हो रहा है। उन्होंने बताया कि दिन साफ हो जाने के बाद एथलेटिक्स में 14 आयु वर्ग में दौड़ 60 एवं 600 मीटर की होगी।

आचार्य शिवपूजन सहाय की पुण्यतिथि 21 को

बक्सर। आचार्य शिवपूजन सहाय की पुण्यतिथि पर कार्यक्रम आयोजित करने को लेकर उनके पैतृक गांव में बैठक की गई। अधिवक्ता सुमन कुमार श्रीवास्तव के नेतृत्व में हुई बैठक में आचार्य शिवपूजन सहाय आनोजक समिति के सदस्यों ने अपनी बातें रखीं। बैठक की अध्यक्षता महेंद्र मिश्रा व संचालन अनिल कुमार सिंह ने किया। बैठक में निर्णय लिया गया कि सहाय जी की पुण्यतिथि 21 जनवरी को मनाई जाएगी। इसके लेकर भव्य कार्यक्रम करने को लेकर रणनीति बनायी गयी। कार्यक्रम को सफल बनाने के लिए कमेटी का गठन किया गया है। मौके पर आयोजक समिति के सदस्य गोविंद सिंह, सुनील सिंह, मथुरा सिंह, पिंटू कुमार श्रीवास्तव, मो. अजहर, विनोद शुक्ला, रामसागर सिंह मौजूद थे।

दो वर्षों से दो नई हाईटेक एंबुलेंस हो रही कबाड़,मरीजों को उठानी पर रही परेशानी

आरा। दो वर्ष पहले जिले के मरीजों की सेवा के लिए उपलब्ध दो नई हाईटेक एम्बुलेंस को आज तक स्वास्थ्य विभाग नहीं चला सका। इस कारण दोनों एम्बुलेंस सदर अस्पताल में आज भी धूल फांकते हुए कबाड़ हो रही हैं। महिंद्रा कम्पनी की दोनों हाईटेक एम्बुलेंस को तत्कालीन कृषि मंत्री सह आरा सदर के वर्तमान विधायक अमर्द प्रताप सिंह ने 12 दिसंबर 2021 को प्रदान किया था। इसके बावजूद राज्य में सत्ता का गठबंधन किसी की हो, एंबुलेंस का पहिया मरीजों के ले जाने या ले आने के लिए नहीं चला। वर्तमान में एक एंबुलेंस सिविल सर्जन कार्यालय के सामने और दूसरा एम्बुलेंस सदर अस्पताल के गेट पर यूं ही खड़ा-खड़ा खराब हो रही है। एक एंबुलेंस का शीशा भी टूट गया है। आखिर दो वर्षों से स्वास्थ्य विभाग दोनों एंबुलेंस का क्या उपयोग नहीं कर रहा है ? इस बारे में विधायक अमर्द प्रताप सिंह की क्या राय है ? भविष्य में इन एंबुलेंस का उपयोग होगा या कबाड़ बनकर किलो के भाव से कबाड़ खाना में बिक जायेगी ? उस समय हमारे जिले के लिए 39 एम्बुलेंस का पिलेट कम्पलीट रहने के कारण पिलेट में शामिल नहीं किया गया था। विभागीय गाइड-लाइन के अनुरूप यह एम्बुलेंस नहीं आ रहा था। जो वाहन आये थे, उसमे तेल ज्य्दा लगाता। इसकी वजह से संबंधित कंटेन्ट कम्पनी ने इसे चलाने से मना कर दिया था। वरीय अधिकारियों के निर्देश पर एंबुलेंस को वापस लौटाने के लिए भी 2022 में ही विधायक, महिंद्रा कम्पनी एवं विभाग को पत्र द्वारा अवगत कराया जा चुका है। -रवि रंजन, जिला कार्यक्रम प्रबंधक, स्वास्थ्य विभाग, भोजपुर।

# ‘लोकसभा चुनाव तक ही था इंडी अलायंस’

निज संवाददाता। बक्सर

तेजस्वी यादव ने बुधवार को इंडिया गठबंधन को लेकर बड़ा बयान दिया है। उन्होंने कहा कि ‘इंडिया गठबंधन सिर्फ 2024 के लोकसभा चुनाव तक के लिए बना था।’ तेजस्वी यादव बुधवार को कार्यकर्ता संवाद यात्रा पर बक्सर पहुंचे थे। जहां पत्रकारों ने उनसे दिल्ली में आम आदमी पार्टी (AAP) और कांग्रेस के बीच बढ़ती तकरार को लेकर सवाल किया। तेजस्वी यादव ने कहा, ‘यह अस्वाभाविक नहीं है कि कांग्रेस और आप जैसे दलों में मतभेद हों। गठबंधन का मुख्य उद्देश्य लोकसभा चुनाव में भाजपा को हराना था, और यह गठबंधन उसी लक्ष्य तक सीमित था।’

विधानसभा चुनाव से पहले दिल्ली में इंडिया गठबंधन में दरार पड़ने जैसी स्थिति बनी है: चुनाव आयोग ने मंगलवार को दिल्ली विधानसभा चुनाव के कार्यक्रम की घोषणा कर दी, जिसके बाद ममता बनर्जी की पार्टी IMC ने अरविंद केजरीवाल का समर्थन करते हुए कहा कि AAP बीजेपी को हराए। दिल्ली में टीएमसी ने AAP को सपोर्ट किया।

उतर गई है। इससे पहले महाराष्ट्र विधानसभा चुनाव के बाद से इंडिया गठबंधन में नेतृत्व को लेकर लड़ाई खुलकर सामने आ गई थी, जिसके बाद पश्चिम बंगाल की सीएम ममता बनर्जी ने इस गठबंधन को लौड़ करने की इच्छा जताई थी। अखिलेश यादव ने जिस तरह खुले तौर पर कांग्रेस को सपोर्ट करने से मान किया है।

नीतीश किसी के भी पैर छू लेते हैं: तेजस्वी यादव ने नीतीश पर भी हमला बोला। उन्होंने कहा कि ‘सीएम कब किसका पैर छू दें ये पता नहीं। अधिकारियों, इंजीनियरों का पैर छूने पड़ रहे हैं। मुख्यमंत्री का चेहरा आगे कर के सब अपना रोंटी संक रहा है।’

नीतीश की प्रगति यात्रा को बताया ‘दुर्गति यात्रा’: मुख्यमंत्री नीतीश कुमार की प्रगति यात्रा पर सवाल उठाते हुए तेजस्वी ने कहा, ‘मुख्यमंत्री के संवाद यात्रा का नाम चार बार बदला जा चुका है। इसे प्रगति यात्रा का नाम दिया गया है, लेकिन यह असल में दुर्गति यात्रा है।’ उन्होंने आरोप लगाया कि मुख्यमंत्री जनता से संवाद करने के लिए रिटायर्ड अधिकारियों का सहारा ले रहे हैं।

## दोबारा भाजपा के जिलाध्यक्ष बने दुर्गा राज

निज संवाददाता। आरा

भारतीय जनता पार्टी का भोजपुर जिला अध्यक्ष एक बार फिर दुर्गा राज को घोषित किया गया। बुधवार को श्रम संसाधन मंत्री संतोष कुमार सिंह ने जिला पार्टी कार्यालय में जिला अध्यक्ष पद पर दुर्गा राज के नाम का घोषणा किया। जिला चुनाव प्रभारी रूप नारायण मेहता भी थे। हालांकि दुर्गा राज की ताजपोशी इस बार आसान नहीं थी। क्योंकि इसी वर्ष बिहार विधानसभा के चुनाव होने वाले हैं। भाजपा कोटे की सीटों पर कई संभावित दावेदार हैं। इसलिए लिहाज से इस बार का जिला अध्यक्ष पद का चुनाव महत्वपूर्ण माना जा रहा था। जिलाध्यक्ष के पद के लिए कई महीने से भाजपाईयों में अंदरूनी गोलबंदी हो रही थी। लोकसभा चुनाव में हार का कारण बताते हुए दुर्गा राज के विकल्प में अति पिछड़ा वर्ग से अन्य नामों को भी उछाला जा रहा था। लेकिन तरारी विधानसभा उपचुनाव में धीरेंद्र सिंह ने किया।

भाजपा प्रत्याशी की जीत के बाद यह मुद्दा असरदार नहीं हुआ। बुधवार को चुनाव प्रक्रिया के दौरान एक कार्यकर्ता ने आत्मदाह का भी चेतावनी दे दिया था। इस मौके पर भाजपा कार्यालय में पूर्व उप मुख्यमंत्री सुशील कुमार मोदी की जयंती मनाई गई। संगठन महापर्व की बैठक भी हुई। मुख्य अतिथि श्रम संसाधन मंत्री संतोष कुमार सिंह, जिलाध्यक्ष दुर्गा राज, विधायक राघवेन्द्र प्रताप सिंह, एमएलसी जीवन कुमार, क्षेत्रीय सह-प्रभारी अशोक भट्ट, जिला प्रभारी संजय कुशवाहा, पूर्व विधायक संजय टाईगर, मिथलेश कुशवाहा, कौशल विद्यार्थी, प्रेम रंजन चतुर्वेदी व अन्य थे। कार्यक्रम संचालन इंजीनियर धीरेंद्र सिंह ने किया।

परीक्षा के लिए भोजपुर, बक्सर, रोहतास एवं कैमूर में 64 केंद्र बने

निज संवाददाता। आरा

वीर कुंवर सिंह विश्वविद्यालय अंतर्गत कॉलेजों में स्नातक सेमेस्टर शी सत्र, 2023-27 की परीक्षा मंगलवार से शुरू हुई। पहले दिन डॉ अरविंद टीचर्स ट्रेनिंग कॉलेज दुलारपुर से कदाचार करते हुए तीन परीक्षार्थी पकड़े गए। इस परीक्षा के लिए भोजपुर, बक्सर, रोहतास एवं कैमूर जिले में 64 केंद्र बनाए गए हैं। यह परीक्षा 21 जनवरी तक चलेगा। परीक्षा नियंत्रक डॉ अनवारूल हक अंसारी ने बताया कि सभी केंद्रों पर परीक्षा शांतिपूर्ण रही। ठंड को देखते हुए यह परीक्षा एक पाली में संचालित की गई। प्रतिदिन परीक्षा दोपहर एक बजे से चार बजे तक होगी। भोजपुर जिले में परीक्षा के लिए 20 केंद्र, रोहतास जिला में 24 केंद्र, कैमूर में नौ केंद्र और बक्सर जिला में 11 केंद्र बनाए गए थे जहां परीक्षाएं हुई। कला संकाय, विज्ञान और कॉमर्स संकाय के विषयों को अलग - अलग रखा गया है। कला संकाय के सामाजिक विज्ञान और मानविकी संकाय के विद्यार्थियों की मेजर, माइनर, एमडीसी, ईसीसी और एएसईसी में चयनित विषय की परीक्षा 9, 11, 15, 17 और 20 जनवरी को होगी। जबकि विज्ञान संकाय और कॉमर्स संकाय के विद्यार्थियों की परीक्षा 8, 10,

13,16,18 और 21 जनवरी को होगी। परीक्षा देकर बाहर निकलती छात्राएं भोजपुर जिले के इन केंद्रों पर हुई परीक्षा महाराजा कॉलेज,एसबी कॉलेज, एचडी जैन कॉलेज, जगजीवन कॉलेज, एमएम महिला कॉलेज, श्री त्रिदंडी देव राजकीय डिग्री कॉलेज गौतम नगर शाहपुर, अल हफीज कॉलेज, डॉ अरविंद टीचर्स ट्रेनिंग कॉलेज दुलारपुर, आरएसएम डिग्री कॉलेज धनुषा, तपेश्वर सिंह इंदु महिला कॉलेज, डॉ केके मंडल कॉलेज जगदीशपुर, संत श्री बरहना महिला कॉलेज, बीएसएस कॉलेज बचरी, एमजी कॉलेज लहराबाद, एसटीएसएम कॉलेज पनवारी, पयहारी महाराज जी कॉलेज, गीता प्रदीप कॉलेज औप हायर एजुकेशन असनी, बीड़ी कॉलेज बिहिया, माता मंझौरा अजब दयाल सिंह कॉलेज और वीर कुंवर सिंह कॉलेज पर परीक्षाएं संचालित हुईं।

डुमरांव चैलेंजर ट्रॉफी 2025

निज संवाददाता। बक्सर

बक्सर जिले के डुमरांव में आयोजित चैलेंजर ट्रॉफी 2025 के दूसरे मुक़ाबले में गाजीपुर ने शानदार प्रदर्शन करते हुए बक्सर को 4 विकेट से पराजित किया। यह मैच डुमरांव के राज हाई स्कूल के खेल मैदान में खेला गया। उद्घाटन समारोह में डुमरांव के एसडीएम राकेश कुमार ने मुख्य अतिथि के रूप में शिरकत की। आयोजनकर्ता संत जॉन सेकेंडरी स्कूल के सह निदेशक शुभम सिंह ने बुके देकर एसडीएम का स्वागत किया।

बक्सर ने बनाए 160 रन: टॉस जीतकर पहले बल्लेबाजी करते हुए बक्सर की टीम ने निर्धारित 16 ओवरों में 7 विकेट के नुकसान पर 160 रन बनाए। बक्सर के बल्लेबाज रतन ने सर्वाधिक 49 रनों की पारी दिलाते हुए, लेकिन टीम को जीत दिलाने में अक्षम रह गे।

अनिल यादव ने बेहतरीन प्रदर्शन करते हुए 3 महत्वपूर्ण विकेट झटके। गाजीपुर की धमकेदार जीत: 161 रनों के लक्ष्य का पीछा करते हुए गाजीपुर की टीम ने 14.5 ओवर में ही लक्ष्य हासिल कर लिया। गाजीपुर के अनिल यादव ने 42 रनों की शानदार पारी खेली, जिसमें 4 छक्के और 3 चौके शामिल थे। बक्सर के अमित कुमार सिंह ने गाजीपुर की पारी को रोकने की कोशिश में 3 विकेट लिए, लेकिन टीम को जीत दिलाने में अक्षम रह गे।

अनिल यादव बने मैन ऑफ द मैच: गाजीपुर के अनिल यादव को उनके हरफनमौला प्रदर्शन के लिए मैन ऑफ द मैच का पुरस्कार दिया गया। उन्होंने गेंदबाजी में 3 विकेट लेने के साथ-साथ बल्लेबाजी में 27 गेंदों पर 42 रन बनाकर अपनी टीम को जीत दिलाई। पुरस्कार वितरण समारोह में अंग्रेजी शिक्षक मनोज कुमार और अजितेश कुमार ने कॉमेंट्री कर खेल का रोमांच बढ़ाया।डुमरांव चैलेंजर ट्रॉफी का यह मुक़ाबला खेल प्रेमियों के लिए यादगार बन गया।

देवल पुल पर बाइक सवार युवकों और पुलिस में झड़प

निज संवाददाता। बक्सर

बक्सर के देवल पुल के पास उत्पाद विभाग और बाइक सवारों के साथ झड़प हो गई। बाइक सवार यूपी से बिहार आ रहे थे। टीम ने जांच के लिए रोका तो बाइक वे लोग भड़क गए। जांच के दौरान बाइक सवारों ने पुलिस के साथ बहस शुरू कर दी और खुद को स्थानीय बताते हुए जांच से बचने की कोशिश करने लगे। विवाद बढ़ने पर धक्का-मुक्की तक हो गई। इसमें कुछ कर्मि मामूली रूप से घायल हो गए। पुलिस ने बताया कि जब तलाशी शुरू की गई तो तीनों युवकों ने विरोध किया और एक युवक गांव जाकर अन्य लोगों को बुलाकर ले आया। गांव से पहुंचे लोगों ने पुलिस के साथ उलझने की कोशिश की, इससे स्थिति तनाव पूर्ण हो गई। घटना के बाद पुलिस ने शेष मुनि चौधरी, चंदन चौधरी और छोटू चौधरी सहित सात अज्ञात लोगों के खिलाफ प्राथमिकी दर्ज कराई है। पुलिस ने मौके पर ही छोटू चौधरी को गिरफ्तार कर लिया, जबकि

बक्सर में उत्पाद पुलिस के एक गाई को लगी चोट, 7 पर प्राथमिकी दर्ज

अन्य आरोपियों की तलाश जारी है। फरार आरोपियों की गिरफ्तारी के लिए पुलिस संभावित ठिकानों पर छापेमारी कर रही है। घटना के बाद इलाके में तनाव का माहौल है। उसे देखते हुए पुलिस ने सुरक्षा के कड़े इंतजाम किए हैं। एसडीपीओ धीरज कुमार ने कहा कि उत्पाद विभाग की पुलिस पर हमला किया गया है। इसमें कुछ पुलिसकर्मी मामूली रूप से चोटिल हो गए। उन्होंने बताया कि कानून-व्यवस्था बनाए रखने के लिए कार्रवाई तेज कर दी गई है और जल्द ही सभी आरोपियों को गिरफ्तार कर लिया जाएगा।

## बक्सर में महिलाओं से तेजस्वी ने किया संवाद

निज संवाददाता। बक्सर

बिहार विधानसभा में नेता प्रतिपक्ष तेजस्वी यादव ने मंगलवार को बक्सर में आयोजित कार्यकर्ता दर्शन सह संवाद कार्यक्रम से पहले महिलाओं के साथ संवाद किया। इस दौरान उन्होंने आगामी विधानसभा चुनाव के बाद इंडिया गठबंधन की सरकार बनने पर महिलाओं के लिए कई बड़ी घोषणाएं कीं।

महिलाओं के लिए खास योजनाएं: तेजस्वी यादव ने कहा कि उनकी सरकार बनने पर ‘माई-बहन मान योजना’ के तहत महिलाओं को 2500 रुपए प्रति माह दिए जाएंगे। हर घर को 200 यूनिट बिजली मुफ्त दी जाएगी। वृद्धा पेंशन और सामाजिक सुरक्षा पेंशन को बढ़ाकर 1500 रुपये किया जाएगा। घरेलू गैस सिलेंडर की कीमत 1200 रुपए से घटाकर 500 रुपए कर दी जाएगी। इस घोषणा के दौरान महिलाओं ने “तेजस्वी यादव जिंदाबाद” के नारे

लगाकर अपनी खुशी जाहिर की।

महिलाओं को समृद्धि से नए बिहार का सपना: तेजस्वी यादव ने कहा, “बिहार की करोड़ों माताओं और बहनों के आशीर्वाद से यह निर्णय लिया गया है। हमारी सरकार बनने के बाद हम ‘समृद्ध महिला, सुखी परिवार’ के सपने को साकार करेंगे। महिलाओं की समृद्धि के बिना बिहार का नवनिर्माण अशुभ है।” उन्होंने यह भी कहा कि सरकार बनने के पहले महीने में ही इस योजना को लागू कर दिया जाएगा। यह

◆ ‘माई-बहन मान योजना’ को लेकर 2500 रुपए मासिक सम्मान देने की बात कही

जाएगा।”

17 महीने की सरकार की उपलब्धियां गिनाई: तेजस्वी यादव ने अपने 17 महीने के उपमुख्यमंत्री कार्यकाल की उपलब्धियों को भी दोहराया। उन्होंने कहा, “मेरे कार्यकाल में मैंने जनता से किए गए हर वादे को निभाया। अब हमारी कोशिश है कि बिहार के हर नागरिक का जीवन बेहतर और समृद्ध हो।”

महिलाओं की भूमिका पर जोर: तेजस्वी ने कहा, “बिहार के विकास में महिलाओं की भूमिका सबसे महत्वपूर्ण है। उनकी समृद्धि से ही एक नए और सशक्त बिहार की नींव रखी जा सकती है।”

चेकपोस्ट बनने से जाम से राहत मिलने की संभावना

निज संवाददाता। आरा

जिले के दक्षिणी छोर पर लग रहे महाजाम को लेकर भोजपुर व पटना के अधिकारियों ने मंगलवार को पटना-आरा-बक्सर नेशनल हाईवे 922 और आरा-छपरा फोरलेन का निरीक्षण किया। राज्य के मुख्य सचिव अमृत लाल मीणा के निर्देश पर पटना-भोजपुर के सीमावर्ती क्षेत्रों में ट्रैफिक जाम की समस्या का समाधान करने को लेकर अंतरजिला समन्वय सुनिश्चित करने के लिए दोनों जिला की पुलिस, निरीक्षण एवं खनन टीम द्वारा संयुक्त प्रशासन किया जाएगा। पटना-भोजपुर सीमा पर यातायात एवं ट्रकों की आवाजाही पर निगरानी रखने के लिए सीमा पर नियंत्रण कक्ष स्थापित करने की आवाजाही को निश्चित करने के लिए कोईलवर पुल के बिहटा छोर पर वर्टिकल हाइट बैरियर लगाने के लिए स्थल की पहचान की गई। निरीक्षण कर कोईलवर में बने नए सिस्सलेन पुल पर तीन-तीन लेन में बालू लदे भारी वाहनों के खड़े रहने से पुल पर ज्य्दा दबाव होने से व महाजाम से निपटने के लिए अधिकारियों ने प्लान तैयार

किया है। अधिकारियों ने जाम व पुल की सुरक्षा को लेकर विचार करते हुए पटना के परेव बाजार से डोरिगंज तक चार चेकपोस्ट बनाने के लिए स्थल का निरीक्षण किया। स्थल निरीक्षण की रिपोर्ट तैयार कर आगे विभाग को भेजने की बात कही। इस दौरान आरा सदर के एसडीपीओ सदर-2 रंजीत कुमार सिंह, दानापुर (पटना) के एसडीपीओ, बिहटा के थानाध्यक्ष, भोजपुर जिला के खनन पदाधिकारी, कोईलवर के थानाध्यक्ष मौजूद थे। एसडीपीओ सदर-2 रंजीत कुमार सिंह ने कहा कि मुख्य सचिव के निर्देश पर भोजपुर व पटना के अधिकारियों ने ट्रैफिक व्यवस्था को कंट्रोल करने, गलत लेने से गाड़ियों के आवागमन को पूर्णता बंद करने, आम जनता के लिए यातायात को सुगम बनाने के उद्देश्य से कोईलवर से लेकर सारण जिले के

डोरिगंज तक सड़क पर चेक पोस्ट बनाने को लेकर स्थल का फिजिकल वेरिफिकेशन किया गया। इस दौरान कोईलवर से लेकर डोरिगंज के बीच चार जगह पर चेक पोस्ट बनाने का प्लान बना है। कोईलवर पुल के पूर्वी छोर परेव, आरा छपरा मनभावन मोड़, बबुरा व डोरिगंज में कुल चार जगहों पर चेकपोस्ट बनाया जाएगा। जिसको लेकर विभाग को स्थलिय जांच रिपोर्ट भेजी जाएगी। चेक पोस्ट बनने से पटना की तरफ से उतनी ही गाड़ियों को छोड़ा जाएगा। जितनी गाड़ियां मनभावन मोड़ से सारण के डोरिगंज की ओर निकल पाएंगी। पटना बक्सर फोरलेन पर परेव की तरफ से गलत लेन से प्रवेश कर भोजपुर जिले में आने वाले वाहनों को रोकने के लिए वहां पर सड़क की बैरिकेडिंग की जाएगी।

विवि के मनोविज्ञान विभाग में मनी फ्रेश पार्टी

निज संवाददाता। आरा

आरा वीर कुंवर सिंह विश्वविद्यालय के स्नातकोत्तर मनोविज्ञान विभाग में पीजी सेमेस्टर फोर सत्र, 2022-2024 के विद्यार्थियों का फेयरवेल एवं सेमेस्टर वन सत्र, 2024-26 के विद्यार्थियों का फ्रेशर पार्टी मना। मिस फ्रेशर कुमारी भारती और मिस्टर फ्रेशर बलिराम कुमार को घोषित किया गया। स्वागत गीत और कुल गीत ने प्रस्तुत किया। कार्यक्रम को यादगार बनाने के लिए कई रंगारंग डांस एवं संगीत की प्रस्तुति हुई। कार्यक्रम को सार्थक व भव्य बनाने के लिए छात्र-छात्राओं ने रंगोली व सजावट से हॉल को अच्छी तरह से सजाया था। अध्यक्षता मनोविज्ञान विभाग की विभागाध्यक्ष डॉ लतिका वर्मा ने किया। उन्होंने सभी छात्रों को आशीष देते हुए आगे बढ़ने और रोजगार प्रबंधन को करने पर बल दिया और उनके

उज्जवल भविष्य की कामना की। सेमेस्टर - फोर के छात्र शिवम कुमार को मानव कल्याण के लिए कई सारे सामाजिक कार्य करने और उनके सराहनीय कार्यों को देखते हुए सम्मानित किया गया। वहीं अभिषेक तिवारी को सबसे अधिक अंक प्राप्त करने के लिए सम्मानित किया गया। मौके पर जगजीवन कॉलेज के हेड डॉ अजय कुमार, डॉ चंदन कुमार, जैन कॉलेज की हेड डॉ निहारिका सिन्हा, डॉ वाचस्पति दुबे, डॉ कृष्णा कुमार, महिला कॉलेज की कंचन कुमारी, डॉ सुधा कुमारी, डॉ पूरम कुमारी, डॉ रश्मि गुप्ता, डॉ. मंजू सिंह, डॉ. रिमा सिंह, डॉ. यशवंत सिंह और डॉ. लालबाबू सिंह सहित कई शामिल थे।







## संक्षिप्त समाचार

## महाशिवरात्रि के दिन शिव का विवाह नहीं, शिवलिंग का हुआ था प्रार्दुभाव

**भागलपुर, एजेंसी।** महाशिवरात्रि के दिन भगवान शिव का विवाह नहीं हुआ था। उस दिन शिवलिंग का प्रार्दुभाव हुआ था। शिवलिंग की मूर्ति से भी ज्यादा प्रधानता है। उक्त बातें कहलगांव के राजघाट में स्थित बाबा जगेश्वरनाथ मंदिर परिसर में आयोजित शिव महापुराण के दूसरे दिन कथा वाचन करते हुए कथा वाचिका जया मिश्रा ने कही। उन्होंने कहा कि ब्रह्मा एवं विष्णु के मध्य विवाद को मिटाने के लिए अग्नि स्तंभ के रूप में प्रकट हुए थे और वह दिन फाल्गुन शुक्ल था। जिसे महाशिवरात्रि कहते हैं।

## निःस्वार्थ होना ही अध्यात्म है : संजय महाराज

**भागलपुर, एजेंसी।** प्रखंड के पचकठिया गांव में चल रहे भागवत कथा में संजय कृष्ण जी महाराज ने कहा कि निःस्वार्थ होना ही असली अध्यात्म है। गांव के शिव मंदिर प्रांगण में आयोजित इस कार्यक्रम के दूसरे दिन एक सदगुरुष और दूसरे व्यभिचारी के जीवन के मूल संस्कारों से भागवत कथा द्वारा जीव जगत को मोक्ष और सदागति की प्राप्ति का मार्ग बताया।

## सांसद की पहल बंद ट्रंसफॉर्मर हुआ चालू

**छपरा, एजेंसी।** नयागांव थाने के हसनपुर गांव में आपसी विवाद के कारण बीते छह साल ट्रंसफॉर्मर बंद पड़ा हुआ था। विद्युत आपूर्ति पूरी तरह ठप हो जाने के कारण लोग अंधेरे में रहने की विवश थे। छत्र-छत्राओं का पठन- पाठन बाधित था। ग्रामीणों के अनुरोध व छपरा के सांसद राजीव प्रताप रूडी की पहल पर बीते छह साल से बंद पड़े ट्रंसफॉर्मर को मंगलवार को चालू किया गया। विद्युत आपूर्ति शुरू होते ही लोगों में हर्ष की लहर दौड़ गई। ग्रामीणों ने सांसद के प्रति आभार जताया साथ ही भाजपा प्रदेश कार्य समिति सदस्य राकेश सिंह का जमकर स्वागत किया। इस अवसर पर विद्युत विभाग के कई पदाधिकारी और जनप्रतिनिधि उपस्थित थे। ग्रामीणों के अनुरोध व छपरा के सांसद राजीव प्रताप रूडी की पहल पर बीते छह साल से बंद पड़े ट्रंसफॉर्मर को मंगलवार को चालू किया गया। विद्युत आपूर्ति शुरू होते ही लोगों में हर्ष की लहर दौड़ गई। ग्रामीणों ने सांसद के प्रति आभार जताया। साथ ही भाजपा प्रदेश कार्य समिति सदस्य राकेश सिंह का जमकर स्वागत किया। विद्युत विभाग के कई पदाधिकारी और जनप्रतिनिधि उपस्थित थे।

### सड़क दुर्घटना में अधिवक्ता उमेश तिवारी की मौत

**मोतिहारी, एजेंसी।** मोतिहारी के तुरकौलिया प्रखंड के परशुरामपुर निवासी अधिवक्ता उमेश तिवारी की मौत सड़क दुर्घटना में हो गई। यह हादसा उस वक्त हुआ जब शनिवार को वे कचहरी से अपने घर लौट रहे थे। तभी तुरकौलिया थाना के तुरकौलिया स्कूल चौक के पास उनकी बाइक को अज्ञात वाहन ने टक्कर मार दिया। इससे वे गंभीर रूप से घायल हो गए। स्थानीय लोगों ने तत्काल उन्हें हॉस्पिटल पहुंचाया। जहां प्राथमिक उपचार के बाद उनकी हालत को गंभीर देखते हुए डॉक्टर ने बेहतर इलाज के लिए मोतिहारी रेफर कर दिया। परिजन उन्हें मोतिहारी लेकर जा रहे थे, इस बीच रास्ते में उनकी मौत हो गई। थानाध्यक्ष सुनील कुमार ने बताया कि सड़क दुर्घटना में अधिवक्ता उमेश तिवारी गंभीर रूप से घायल हो गए थे। उन्हें बेहतर इलाज के लिए मोतिहारी भेजा गया, लेकिन रास्ते में मौत हो गई।

### गोपालगंज में 94 हेडमास्टरों का कटा एक हफ्ते का वेतन, शिक्षा विभाग की कार्रवाई से हड़कंप

**गोपालगंज, एजेंसी।** बिहार के गोपालगंज जिले में 94 सरकारी स्कूल के हेडमास्टर पर शिक्षा विभाग ने बड़ी कार्रवाई की है। यहां सभी हेडमास्टरों पर अपार आईडी बनाने में लापरवाही बरतने के आरोप में एक सप्ताह के वेतन में कटौती की है। शिक्षा विभाग द्वारा की गई इस कार्रवाई के बाद हेडमास्टरों के बीच हड़कंप का माहौल है। 94 हेडमास्टरों का कटा एक हफ्ते का वेतन : गोपालगंज जिले के 94 विद्यालयों के प्रधानाध्यापकों पर आरोप है कि इनके द्वारा अपार आईडी बनाने में लापरवाही बरती गई, जिसके बाद जिला शिक्षा पदाधिकारी द्वारा इन सभी प्रधानाध्यापकों को दो दिन के अंदर अपार आईडी बनाने के कार्य को शुरू करने का सख्त निर्देश दिया है।

## मतदाता सूची का अंतिम प्रकाशन: बिहार विधानसभा चुनाव में 8.08 लाख युवा मतदाता पहली बार मतदान करेंगे



**पटना, एजेंसी।** आगामी बिहार विधानसभा चुनाव में 8.08 लाख युवा मतदाता पहली बार वोट डालेंगे। मंगलवार को मतदाता सूची का अंतिम प्रकाशन हुआ।

इसमें 18 से 19 साल के मतदाताओं की संख्या 8,08,857 है। वहीं, पिछले एक साल में मतदाताओं की संख्या 7,94,466 बढ़ी है। इनमें 3,25,280 पुरुष और

# प्रगति यात्रा के दौरान सीएम नीतीश ने सिवान जिले को दी 109 करोड़ रुपये की सौगात



127 विकास योजनाओं का किया उद्घाटन एवं शिलान्यास

**सिवान, एजेंसी।** मुख्यमंत्री नीतीश कुमार ने आज प्रगति यात्रा के क्रम में सिवान जिला को लगभग 109 करोड़ रुपये की योजनाओं की सौगात दी। मुख्यमंत्री ने रिमोट के माध्यम से 127 विकासात्मक योजनाओं का उद्घाटन एवं शिलान्यास किया। इनमें 83 करोड़ 47 लाख 37 हजार रुपये की लागत से 122 योजनाओं का उद्घाटन तथा 25 करोड़ 38 लाख 27 हजार रुपये की लागत से 5 योजनाओं का शिलान्यास शामिल है। मुख्यमंत्री ने प्रगति यात्रा के क्रम में पचरुखी प्रखंड के ग्राम नारायणपुर में प्रस्तावित सीवान-बाईपास का स्थल निरीक्षण किया। अधिकारियों ने मैप के माध्यम से प्रस्तावित सीवान-बाईपास के संबंध में मुख्यमंत्री को विस्तृत जानकारी दी। प्रस्तावित पथ मोहम्मदपुर मोड़ (एन0एच0-531) से छपिया-टेढ़िघाट-गोपालपुर (एन0एच0-227ए) में आर0रो0बो0 सहित चौड़ीकरण एवं मजबूतीकरण का कार्य किया जाना है। इस प्रस्तावित पथ की कुल लंबाई 13.80 किलोमीटर है।

मुख्यमंत्री ने अधिकारियों को निर्देश देते हुए कहा कि इस प्रस्तावित पथ का कार्य यथाशीघ्र शुरू कराएं। इसके बन जाने से आवागमन सुगम होगा। लोगों की जाम की समस्या से भी निजात मिलेगी। इसके पश्चात मुख्यमंत्री ने सीवान जिले के हुसैनगंज प्रखंड स्थित मचकना पंचायत के ग्राम करहुनु में जल-जीवन हरियाली अभियान के तहत सौदीर्घाकृत कराए गए तालाब का निरीक्षण किया। इस दौरान मुख्यमंत्री ने तालाब में मछली का जीरा छोड़ा। तालाब

निरीक्षण के क्रम में अधिकारियों को निर्देश देते हुए मुख्यमंत्री ने कहा कि इस तालाब के चारों तरफ सीढ़ीनुमा घाट का निर्माण कराएं। इससे लोगों को सहूलियत मिलेगी। तालाब के चारों तरफ यहां अच्छे ढंग से वृक्षारोपण कराया गया है। यह अच्छी बात है। हमलोग वर्ष 2019 से जल-जीवन-हरियाली अभियान की शुरुआत कर सभी सार्वजनिक तालाब, पोखर, कुओं आदि के सौदीर्घाकरण एवं जीर्णोद्धार का काम कर रहे हैं।

मुख्यमंत्री ने करहुनु गांव के वार्ड संख्या-2 में आंगनबाड़ी केंद्र का निरीक्षण किया और बच्चों के पठन-पाठन के विषय में जानकारी ली। अतिरिक्त प्राथमिक स्वास्थ्य केंद्र करहुनु, हुसैनगंज का भी मुख्यमंत्री ने निरीक्षण कर ओ0पी0डी0 कक्ष, टेली मेडिसिन आदि का जायजा लिया। इस दौरान मुख्यमंत्री ने कहा कि वर्ष 2006 से हम लोग सभी सरकारी अस्पतालों में मरीजों को मुफ्त दवा वितरण करा रहे हैं। वर्ष 2005 के बाद स्वास्थ्य के क्षेत्र में काफी काम किया गया है ताकि लोगों को इलाज में असुविधा न हो। मुख्यमंत्री ने रिमोट के माध्यम से सीवान जिले के कई विकास योजनाओं से संबंधित शिलापट्ट का अनावरण कर उद्घाटन एवं शिलान्यास किया। उल्लेखित मध्य विद्यालय करहुनु के प्रांगण में 8.74 लाख रुपये की लागत से मनरेगा अंतर्गत निर्मित सार्वजनिक खेल मैदान का मुख्यमंत्री ने फीता काटकर एवं शिलापट्ट अनावरण कर लोकार्पण किया। मुख्यमंत्री ने लोक सेवा केंद्र एवं पंचायत सरकार भवन मचकना का

निरीक्षण कर सरपंच न्यायालय, पुस्तकालय आदि का जायजा लिया। मुख्यमंत्री ने करहुनु बाजार के प्रांगण में 7.18 लाख रुपये की लागत से निर्मित मनरेगा हाट का शिलापट्ट अनावरण कर लोकार्पण किया। इस अवसर पर जीविका दीर्घियों एवं विभिन्न विभागों द्वारा लगाए स्टॉल का मुख्यमंत्री ने अवलोकन किया। इस दौरान मुख्यमंत्री ने बासगाँव पर्वा, सतत् जीविकोपार्जन योजना एवं परियोजना निधि अंतर्गत जीविका दीर्घियों को 51 करोड़ रुपये का सांकेतिक चेक प्रदान किया। इसके साथ ही मुख्यमंत्री ने सतत् जीविकोपार्जन योजना के तहत ई-रिक्शा की चाबी, 19 जीविका दीर्घियों को 42 लाख 6 हजार 736 रुपये प्रोत्साहन राशि का सांकेतिक चेक, 29 हजार 663 स्वयं सहायता समूहों से जुड़ी 3,51,506 जीविका दीर्घियों को बैंक लिंकेज द्वारा 101 करोड़ रुपये का सांकेतिक चेक, जीविका भवन की चाबी, मुख्यमंत्री चौर विकास योजना का सांकेतिक चेक, मुख्यमंत्री प्रखंड परिवहन योजना की चाबी, मुख्यमंत्री दिव्यांगजन सशक्तिकरण छत्र योजना के तहत बैटरी चलित वाहन की चाबी, बिहार स्टूडेंट क्रेडिट कार्ड, आयुष्मान वय वंदना कार्ड लाभुकों को प्रदान किया। प्रगति यात्रा के क्रम में आयोजित जीविका दीर्घियों के संवाद कार्यक्रम में मुख्यमंत्री शामिल हुए। जीविका दीर्घियों ने मुख्यमंत्री से अपना अनुभव साझा करते हुए कहा कि स्वयं सहायता समूह से हमारी जिंदगी में काफी बदलाव आया है। स्वयं सहायता समूहों से जुड़कर हम लोग कई प्रकार के काम कर रहे हैं। इससे हमें अच्छी आमदनी हो रही है। इससे समाज में महिलाओं की काफी इज्जत बढ़ी है। कारोबार करने के लिए हमें बैंक लोन के अलावा परियोजना से भी आर्थिक मदद मिलती है। जीविका ने हमारा जीवन बदल दिया है। हम सभी महिलाएं आपके प्रति आभार प्रकट करते हैं। मुख्यमंत्री ने कहा कि जब हम सांसद और केंद्र में मंत्री थे तो अनेक जगहों पर जाकर स्वयं सहायता समूह का काम देखते थे। वर्ष 2005 में जब हमारी सरकार बनी तो वर्ष 2006 में हमने विश्व बैंक से कर्ज लेकर स्वयं सहायता समूहों की संख्या बढ़ाना शुरू किया। अब स्वयं सहायता समूहों की संख्या 10 लाख 61 हजार हो गई है, जिनसे 1 करोड़ 31 लाख महिलाएं जुड़ी हैं। उन्होंने कहा कि स्वयं सहायता समूहों से जुड़ी महिलाओं को जीविका नाम हमने ही दिया। इससे प्रेरित होकर उस समय की केंद्र

सरकार ने आजीविका नाम से योजना शुरू की। हम जहां भी जाते हैं जीविका दीर्घियों से बात करते हैं और उनकी समस्याओं से अवगत होते हैं। पहले महिलाएं घर से बाहर नहीं निकलती थीं। अब वे स्वयं सहायता समूहों से जुड़कर काफी अच्छा काम कर रही हैं। जिससे उन्हें आमदनी भी हो रही है। वे अच्छे ढंग से लोगों से बात भी करने लगी हैं। मुख्यमंत्री ने सीवान जिला अंतर्गत जीरादेई प्रखंड के भैसाखाल में 520 आसन वाले नवनिर्मित राजकीय अतिपिछड़ा वर्ग कन्या आवासीय प्लस टू उच्च विद्यालय के शैक्षणिक सह प्रशासनिक भवन कारिमोट के माध्यम से उद्घाटन किया। उद्घाटन के पश्चात् मुख्यमंत्री ने नवनिर्मित भवन का निरीक्षण कर उपलब्ध की गई सुविधाओं के संबंध में अधिकारियों ने इस पथ के विषय में मुख्यमंत्री को विस्तृत जानकारी दी। मुख्यमंत्री ने सारण एवं सीवान जिला अंतर्गत छपरा (एन0एच0-31, बलिया मोड़) माझी-दरौली-गुठनी (एन0एच0-227ए) पथ का चौड़ीकरण एवं सुदृढीकरण कार्य का स्थल निरीक्षण किया।

इस पथ की कुल लंबाई 72.183 किलोमीटर है, जिसकी कुल लागत 701 करोड़ 25 लाख 89 हजार रुपये है। इस अवसर पर जल संसाधन सह संसदीय कार्य मंत्री विजय कुमार चौधरी, स्वास्थ्य एवं कृषि मंत्री मंगल पांडे, पशु एवं मत्स्य संसाधन मंत्री सह सीवान जिले की प्रभारी मंत्री रेणु देवी, सांसद विनया लक्ष्मी देवी, विधान परिषद वीरेंद्र नारायण यादव एवं अन्य स्थानीय जनप्रतिनिधिमण, मुख्य सचिव अमृत लाल मीणा, पुलिस महानिदेशक विनय कुमार, मुख्यमंत्री के प्रधान सचिव डॉ0 एस0 सिद्धार्थ, लोक स्वास्थ्य अभियंत्रण विभाग के प्रधान सचिव सचिव कुमार, मुख्यमंत्री के विशेष कार्य पदाधिकारी गोपाल सिंह, सारण प्रमंडल के आयुक्त गोपाल मीणा, पुलिस उप महानिरीक्षक सुरक्षा दीपक वर्णवाल, पुलिस उप महानिरीक्षक सारण प्रखेत्र नीलेश कुमार, जिलाधिकारी मुकुल कुमार गुप्ता, पुलिस अधीक्षक अमिर्तेश कुमार सहित अन्य गणमान्य व्यक्ति एवं वरीय अधिकारी उपस्थित थे।

# जिसका हुआ मर्डर ज्वो 16 साल बाद झांसी में जिंदा मिला

### बिहार में चाचा समेत 5 लोगों ने जेल काटी

**रोहताश /झांसी, एजेंसी।** बिहार में 16 साल पहले एक युवक अचानक लापता हो गया। चाचा समेत 5 लोगों पर किडनैप के बाद मर्डर का आरोप लगा। सभी जेल गएज्जब कुछ दिन बाद उनको कोर्ट से सजा मिल सकती थी। मगर, 16 साल बाद इस केस में अचानक ऐसा मोड़ आया कि बिहार से लेकर यूपी तक हलचल मच गई। जिसका किडनैप और मर्डर हुआ था, वो शख्स यूपी के झांसी में जिंदा मिला। सूचना पर बिहार पुलिस के साथ वो बेगुनाह लोग भी आए, जो जेल काट चुके थे। बिहार पुलिस उस शख्स को अपने साथ ले गई। अब मामले की नए सिरे से जांच शुरू हो गई है।

**मामा ने दर्ज कराया था मर्डर का केस** : ये कहानी बिहार के रोहताश जिले के देवरिया गांव की है। यहां के नथुनी पाल (50) पुत्र रामचंद्र खेती किसानी करता था। पिता के बाद मां गंगोदेवी की मौत हो चुकी थी। शादी के 4 साल तक बच्चे नहीं हुए तो पत्नी उसे छोड़कर किसी और के साथ रहने लगी थी। ऐसे में नथुनी पाल अकेला पड़ गया। उसका अपने चाचा रतिलाल के साथ जमीन को लेकर विवाद चल रहा था। 2008 में अचानक एक दिन नथुनी पाल लापता हो गया। उसे काफी ढूँढ़ा गया, मगर कोई सुरांग नहीं लगा। ऐसे में



नथुनी के मामा औरंगाबाद निवासी बाबूलाल ने अकोड़ीगोला थाने में नथुनी का अपहरण करके हत्या करने और लाश को खुर्दबुर्द करने का केस दर्ज करा दिया। इसमें संगे चाचा मरिपाल, उनके 4 बेटे विमलेश पाल, भगवान पाल, सतेंद्र पाल और जितेंद्र पाल नामजद हुए।

**7 जगह खुदाई हुई, लाश नहीं मिली :**

पांचों पर अपहरण करके हत्या करने और लाश को छुपाने का आरोप था। पुलिस ने सभी को गिरफ्तार कर लिया। लाश बरामद के लिए 7 जगह खुदाई कराई गई। कई महीनों के बाद पुलिस को नथुनी पाल की लाश नहीं मिली।

ऐसे में अपहरण के आरोप में सभी के खिलाफ आरोप पत्र कोर्ट में दाखिल किया गया। कोई 1 साल जेल में रहा, तो किसी ने 11 महीने और 6 से 7 महीने जेल काटी। अब कोर्ट में सुनवाई चल रही थी। कुछ ही दिन में फैसला होने वाला था और आरोपियों को सजा भी हो सकती थी।

**संदिग्ध व्यक्ति से सुलझा बड़ा केस :**

इस केस में बिहार पुलिस सबकुछ भुला चुकी थी। बस कोर्ट में तारीखें लग रही थी। जो आरोपी पकड़े गए, वे खुद को बेगुनाह बता रहे थे। अचानक 6 जनवरी 2025 को झांसी के बरूआसागर थाना अध्यक्ष शिवजीत सिंह

राजावत को गश्त के दौरान धवारा भरोल गांव में एक संदिग्ध व्यक्ति नजर आया। गांव के लोगों से पूछताछ की गई तो पता चला कि 6 माह से धर्मदास अहिरवार के घर पर रह रहा है। संदिग्ध व्यक्ति से नाम पूछा तो उसने अपना नाम नथुनी पाल पुत्र रामचंद्र बताया। बोला कि मैं बिहार के रोहताश जिले के अकोड़ी गोला थाना क्षेत्र के देवरिया गांव का रहने वाला हूँ। थाना अध्यक्ष ने ऑनलाइन अकोड़ी गोला थाने का नंबर निकला और बिहार पुलिस को उसके बारे में सूचना दी।

**बिहार पुलिस बोली- वो तो मर गया :**

थाना अध्यक्ष ने जब बिहार पुलिस को फोन कर बताया कि यहां नथुनी पाल नाम का शख्स मिला है। जांच पड़ताल के बाद बिहार पुलिस ने वापस फोन किया और बताया कि वो तो 16 साल पहले ही मर गया। किडनैप के बाद उसका मर्डर हो गया था। कोई झूठ बोल रहा है। ऐसे में नथुनी पाल की फोटो सेंड की गई। बिहार पुलिस ने फोटो गांव में दिखाई तो लोग बोले ये नथुनी पाल है। जिन लोगों पर किडनैप के बाद हत्या का आरोप था, वो बिहार पुलिस के साथ मंगलवार को झांसी पहुंच गए। जांच पड़ताल के बाद नथुनी को बिहार पुलिस के हवाले कर दिया गया। इस केस में जेल काटने वाले सतेंद्र पाल भी बिहार पुलिस के साथ झांसी आए। उन्होंने कहा- ने अपने चाचा के बेटे नथुनी पाल को अपने पास रखा था।



## जदयू के ललन प्रसाद एनडीए प्रत्याशी, राजद के सुनील सिंह की खाली सीट पर उपचुनाव

**पटना, एजेंसी।** आरजेडी एमएलसी सुनील कुमार सिंह की सदस्यता जाने के बाद खाली हुई विधान परिषद की सीट पर उपचुनाव होना है। जिसके लिए एनडीए ने प्रत्याशी का ऐलान कर दिया है। जदयू नेता ललन प्रसाद को विधान परिषद चुनाव के लिए एनडीए उम्मीदवार घोषित किया गया है। खाली हुई सीट पर उपचुनाव के लिए नोटिफिकेशन जारी हो चुका है। 23 जनवरी को विधानसभा में वोटिंग होगी। नामांकन की प्रक्रिया 6 जनवरी से शुरू है, अंतिम तिथि 13 जनवरी है। मंगलवार को को जेडीयू कार्यालय में एनडीए की प्रेस कॉन्फ्रेंस में प्रत्याशी का ऐलान किया गया। जेडीयू कार्यालय में इस दौरान पार्टी के प्रदेश अध्यक्ष उमेश कुशवाहा और बीजेपी के प्रदेश अध्यक्ष दिलीप जायसवाल, हम प्रदेश अध्यक्ष अनिल कुमार और लोजपा आर के अशरफ अंसारी मौजूद रहे। एनडीए के सभी दलों ने जदयू के ललन प्रसाद का समर्थन किया है। हालांकि अभी तक आरजेडी की ओर से प्रत्याशी की घोषणा नहीं की गई है। प्रेस कॉन्फ्रेंस के दौरान जेडीयू प्रदेश अध्यक्ष उमेश कुशवाहा ने कहा कि ललन प्रसाद मुख्यमंत्री नीतीश कुमार के साथ काफी पहले से जुड़े रहे हैं। नीतीश कुमार की समता पार्टी जन्म थी उस समय से ललन प्रसाद साथ रहे हैं। ललन प्रसाद शेखपुरा जिले के रहने वाले हैं। हमारे नेता ने उनके नाम पर मुहर लगाई है। सभी दलों की सहमति बन गई है। वहीं भाजपा के प्रदेश अध्यक्ष दिलीप जायसवाल ने कहा कि ललन प्रसाद काफी पुराने और अनुभवी नेता हैं। उनके एमएलसी बनने से एनडीए काफी मजबूत होगा। आपको बता दें 52 वर्षीय ललन प्रसाद शेखपुरा जिले के सुजावलपुर गांव के रहने वाले हैं। ललन प्रसाद धानुक जाति से आते हैं। ये कुर्मी कोशरी की उपजाति है। ललन प्रसाद 2001 से 2006 तक घाट कुसुभा प्रखंड के जेडीयू प्रखंड अध्यक्ष रहे हैं। 2009 से 2013 तक जेडीयू शेखपुरा जिला के उपाध्यक्ष रहे हैं। जेडीयू के प्रदेश राजनीतिक सलाहकार समिति के सदस्य भी रह चुके हैं।

### राज्य में 7.80 करोड़ वोटर, इनमें 3.72 करोड़ महिलाएं

4,69,078 महिलाएं हैं। इस हिसाब से राज्य में पुरुषों के मुकाबले 1.43 लाख महिला मतदाता बढ़ी है। निर्वाचन विभाग ने सभी 243 विधानसभा क्षेत्रों के लिए मतदाता सूची का अंतिम प्रकाशन किया है।

नई सूची के अनुसार 1000 पुरुषों पर 914 महिला मतदाता हैं। पिछले साल महिला मतदाताओं की संख्या 910 थी। राज्य में मतदाताओं की संख्या 7,80,22,933 है। इनमें 4,07,63,352 पुरुष और 3,72,57,477 महिलाएं, 2104 थर्ड जेंडर मतदाता हैं। वहीं, जनवरी 2024 में मतदाताओं की संख्या 7,72,28,467 थी। इनमें 4,04,38,054 पुरुष और 3,67,88,242 महिलाएं, 2171 थर्ड जेंडर मतदाता थे।

**चार विस क्षेत्र में नहीं चला विशेष अभियान:** निर्वाचन विभाग के अधिकारियों के मुताबिक विधानसभा उपचुनाव के कारण तराई, रामगढ़, इमामगंज और बेलागंज में मतदाता सूची में नाम जोड़ने, हटाने और संशोधित करने के लिए विशेष अभियान नहीं चलाया गया था। शेष 239 विधानसभा में अभियान चलाकर नए मतदाताओं का नाम जोड़ा गया।

### ऑनलाइन-ऑफलाइन आवेदन

मतदाता सूची में नाम जोड़ने के लिए 1 जनवरी, 1 अप्रैल, 1 जुलाई, 1 अक्टूबर की अर्हता है। इन तिथि के अनुसार 18 वर्ष की आयु पूरा करने वाले मतदाता ऑनलाइन या ऑफलाइन आवेदन दे सकते हैं। इनके अलावे अगर कोई मतदाता छूट गया है तो वह आवेदन दे सकता है।

### पटना जिले में 1 लाख मतदाता बड़े, 47075 पहली बार वोट डालेंगे

एक साल में पटना जिले में 1,01,755 मतदाता बड़े हैं। 22 जनवरी 2024 को 49,01,306 मतदाता थे। इस बार की अंतिम मतदाता सूची में 50,03,061 वोटर है। जिला प्रशासन के मुताबिक विशेष अभियान में 64,749 मतदाताओं का नाम जोड़ा गया। डीएम डॉ. चंद्रशेखर सिंह ने कहा कि जो लोग छूट गए हैं, वे नाम जुड़वाने के लिए आवेदन कर सकते हैं। वहीं, आगामी विधानसभा चुनाव में जिले में 47,075 मतदाता पहली बार वोट डालेंगे। अंतिम मतदाता सूची में 18 से 19 वर्ष की आयु वाले 47075 वोटर हैं। अधिकारियों के मुताबिक जिले में मतदाताओं की संख्या 50,03,061 है। इनमें 26,31,259 पुरुष और 23,71,635 महिलाएं, 167 थर्ड जेंडर मतदाता हैं।



# रोजगार, पलायन रोकथाम और जन कल्याणकारी योजनाओं को आगे करने हेतु सरकार संकल्पित

निज संवाददाता | दुमका

झारखंड सरकार के श्रम, नियोजन, प्रशिक्षण और कौशल विकास विभाग के मंत्री श्री संजय प्रसाद यादव ने बुधवार को संथाल परगना प्रमंडल के सभी जिलों के विभागीय पदाधिकारियों के साथ एक महत्वपूर्ण बैठक आयोजित की। यह बैठक समाहरणालय सभागार में आयोजित हुई, जिसमें राज्य सरकार के जन कल्याणकारी योजनाओं की स्थिति की समीक्षा की गई और इन योजनाओं के आगे के क्रिया-न्वयन पर चर्चा की गई। मंत्री ने इस अवसर पर अपने अधिकारियों को कई महत्वपूर्ण निर्देश दिए और राज्य में युवाओं के रोजगार के अवसर बढ़ाने के लिए योजनाओं को तेजी से लागू करने के लिए प्रेरित किया। बैठक में मंत्री संजय प्रसाद यादव ने पलायन रोकने के राज्य सरकार की प्राथमिकताओं में से एक बताया। उन्होंने कहा कि राज्य के विभिन्न हिस्सों से युवा रोजगार के लिए बाहर जा रहे हैं, जो राज्य के विकास की दृष्टि से चिंता का विषय है। उन्होंने अधिकारियों को निर्देशित किया कि उन सभी मजदूरों का रजिस्ट्रेशन किया जाए, जो झारखंड से बाहर काम करने जा रहे हैं। यह रजिस्ट्रेशन पलायन के पैटर्न को समझने में मदद करेगा,



जिससे राज्य सरकार इस समस्या के समाधान के लिए और प्रभावी कदम उठा सकेगी। मंत्री ने यह भी कहा कि राज्य सरकार युवाओं के लिए रोजगार सृजन की दिशा में काम कर रही है और इसके लिए उद्योगों की स्थापना की योजना बनाई जा रही है। उन्होंने नए निवेशकों को आकर्षित करने के लिए राज्य सरकार के प्रयासों की जानकारी दी और कहा कि झारखंड में उद्योगों के लिए उपयुक्त माहौल तैयार किया जा रहा है ताकि राज्य में ही युवाओं को रोजगार मिल सके। बैठक के दौरान संथाल परगना क्षेत्र में स्थित आईटीआई कॉलेजों की स्थिति पर भी चर्चा की गई। मंत्री संजय प्रसाद यादव ने बताया कि झारखंड राज्य में कुल 74 आईटीआई कॉलेज हैं, जिनमें से 13 कॉलेज संथाल परगना क्षेत्र में हैं।

उन्होंने इस क्षेत्र में तकनीकी शिक्षा की बढ़ती मांग को देखते हुए आईटीआई कॉलेजों की संख्या बढ़ाने की आवश्यकता पर बल दिया। मंत्री ने संबंधित अधिकारियों को निर्देश दिया कि वे इस संबंध में एक प्रस्ताव तैयार करें और इसे शीघ्र राज्य सरकार के पास भेजें। इसके साथ ही यह भी पाया गया कि संथाल परगना में फिटर ट्रेड की डिमांड अधिक है, लेकिन कॉलेजों में सीटों की कमी है। इस विषय पर मंत्री ने अधिकारियों को उचित कार्रवाई करने के निर्देश दिए। मंत्री ने यह भी कहा कि कौशल विकास कार्यक्रमों के माध्यम से राज्य के युवाओं को बेहतर रोजगार के अवसर मिल सकते हैं। उन्होंने रोजगार मेलों के आयोजन की बात की और कहा कि युवाओं को रोजगार मेलों के माध्यम से

अधिक से अधिक रोजगार उपलब्ध कराने की व्यवस्था की जाए। मंत्री ने श्रम आयुक्त को निर्देश दिया कि वे रोजगार मेलों के आयोजन की गति को तेज करें और युवा उम्मीदवारों को अधिक से अधिक रोजगार के अवसर उपलब्ध कराएं। बैठक में मंत्री संजय प्रसाद यादव ने कर्मचारी राज्य बीमा (ESI) योजना के तहत कामकाजी श्रमिकों को दी जाने वाली चिकित्सा सुविधाओं और लाभों पर भी चर्चा की। उन्होंने बताया कि झारखंड राज्य में 8.6 लाख लोग इस योजना के लाभार्थी हैं। इस योजना के तहत राज्य के संगठित औद्योगिक प्रतिष्ठानों, अस्पतालों, शैक्षणिक संस्थानों, और अन्य संस्थानों के कर्मचारियों को चिकित्सा सुविधाएं, बीमा कवर, और अन्य स्वास्थ्य सेवाएं प्रदान की जाती हैं। मंत्री ने अधिकारियों से कहा कि वे इस योजना के दायरे को और बढ़ाएं ताकि अधिक से अधिक श्रमिकों और उनके परिवारों को इसका लाभ मिल सके। उन्होंने बताया कि राज्य सरकार का उद्देश्य है कि अधिक से अधिक औद्योगिक प्रतिष्ठानों में इस योजना को लागू किया जाए, ताकि वहां काम करने वाले कर्मचारियों को स्वास्थ्य लाभ के साथ-साथ अन्य आवश्यक सेवाएं भी मिल सकें। राज्य सरकार इस दिशा में कई महत्वपूर्ण कदम उठा रही है,

ताकि श्रमिकों का जीवन स्तर ऊंचा हो और उनकी सुरक्षा सुनिश्चित की जा सके। बैठक के बाद मंत्री संजय प्रसाद यादव ने कौशल विकास प्रशिक्षण प्राप्त युवाओं को नियुक्ति पत्र वितरित किए। उन्होंने इन युवाओं को उनके उच्चवर्ल भविष्य के लिए शुभकामनाएं दी और कहा कि यह नियुक्ति पत्र उनके लिए एक महत्वपूर्ण अवसर है। उन्होंने युवाओं से यह आग्रह किया कि वे अपनी शिक्षा और कौशल का सही तरीके से उपयोग करें और राज्य के विकास में अपना योगदान दें। मंत्री ने इस अवसर पर यह भी कहा कि राज्य सरकार हमेशा युवाओं के हित में काम करती रहेगी और उन्हें रोजगार के हर संभव अवसर प्रदान किए जाएंगे। बैठक में श्रम नियोजन, प्रशिक्षण एवं कौशल विकास विभाग के सचिव श्री मुकेश कुमार, श्रम आयुक्त एवं निदेशक श्री शैलेन्द्र कुमार लाल, उप विकास आयुक्त दुमका, संथाल परगना के सभी जिलों के श्रम अधीक्षक, नियोजन पदाधिकारी, उपमुख्य कारखाना निरीक्षक और अन्य संबंधित अधिकारी मौजूद थे। बैठक के दौरान सभी अधिकारियों ने मंत्री के निर्देशों को प्राथमिकता से लागू करने का आश्वासन दिया और राज्य के विकास में अपनी भूमिका निभाने के लिए संकल्प लिया।

## सभी आंगनबाड़ी केंद्रों की सेविकाओं के साथ बीडीओ ने की समीक्षात्मक बैठक

निज संवाददाता | रानीश्वर (दुमका)

प्रखंड विकास पदाधिकारी राजेश कुमार सिन्हा ने रानीश्वर प्रखंड के सभी आंगनबाड़ी केंद्रों की सेविकाओं के साथ एक महत्वपूर्ण समीक्षात्मक बैठक आयोजित की। इस बैठक का उद्देश्य आंगनबाड़ी केंद्रों के कार्यों की निगरानी और सुधार के उपायों पर चर्चा करना था। बैठक में प्रखंड के विभिन्न आंगनबाड़ी केंद्रों की सेविकाओं ने अपनी कार्यप्रणाली और समस्याओं के बारे में जानकारी दी, जिस पर बीडीओ ने आवश्यक दिशा-निर्देश दिए। बीडीओ ने सेविकाओं को आदेश दिया कि वे सुनिश्चित करें कि आंगनबाड़ी केंद्र समय पर खोले जाएं और निर्धारित समय के बाद बंद करें। उन्होंने कहा कि केंद्रों के संचालन में किसी भी प्रकार की लापरवाही नहीं बरती जानी चाहिए और बच्चों के लिए सही समय पर सेवाएं उपलब्ध कराई जानी चाहिए। बैठक में बीडीओ ने आंगनबाड़ी सेविकाओं से यह भी कहा कि केंद्रों को जो सामग्री उपलब्ध कराई गई है, उसे भंडार पंजी में ठीक से दर्ज किया जाए और उसका सही तरीके से उपयोग किया जाए। उन्होंने यह सुनिश्चित करने की बात की कि सभी सामग्रियों का उपयोग कार्य में पारदर्शिता के साथ किया जाए ताकि किसी भी प्रकार की कमी या गड़बड़ी की स्थिति से बचा जा सके। बैठक



के दौरान यह भी जानकारी प्राप्त हुई कि वर्तमान में 45 आंगनबाड़ी केंद्र किए गए के मकानों में चलाए जा रहे हैं, जिससे केंद्रों के संचालन में कई प्रकार की कठिनाइयां आ रही हैं। कुछ केंद्रों का भवन जर्जर हो चुका है, जिससे सेवाओं पर प्रतिकूल प्रभाव पड़ रहा है। बीडीओ ने बताया कि 20 आंगनबाड़ी केंद्रों का भवन निर्माणाधीन है, और इनमें से 7-8 केंद्रों का निर्माण इस माह के अंत तक पूरा हो जाएगा। उन्होंने आंगनबाड़ी केंद्रों के भवनों के लिए प्राथमिकता के आधार पर निर्माण कार्य को शीघ्र पूरा करने की आवश्यकता पर जोर दिया। समीक्षा बैठक में यह भी सामने आया कि कुछ आंगनबाड़ी केंद्रों की सेविकाएं नियमित रूप से उपस्थित नहीं हो रही हैं। बीडीओ ने इस पर कड़ी नाराजगी व्यक्त करते हुए कहा कि जिन केंद्रों में सेविकाएं अनुपस्थित पाई जाती हैं, वहां उचित कार्रवाई की जाएगी।

## भाजपा दुमका सदर व गांदो मंडल की संयुक्त बैठक

निज संवाददाता | दुमका

संगठनात्मक मजबूती के लिए दुमका के कुरुवा में भारतीय जनता पार्टी दुमका सदर एवं गांदो मंडल की संयुक्त बैठक बुधवार को की गई। बैठक की अध्यक्षता मंडल अध्यक्ष गणपति पाल और मणिलाल गृही ने संयुक्त रूप से की। इस महत्वपूर्ण बैठक में भाजपा प्रदेश अध्यक्ष बाबूलाल मरांडी, पूर्व सांसद सुनील सोरेन, जिलाध्यक्ष गौरवकांत, और प्रदेश कार्यसमिति सदस्य ड॰ अंजुला मुर्मू,परितोष सोरेन ने विशेष रूप से भाग लिया। बैठक का मुख्य उद्देश्य सदस्यता अभियान की प्रगति की समीक्षा करना और इसे और अधिक

प्रभावी बनाने के लिए रणनीति तय करना था। बैठक में प्रदेश अध्यक्ष बाबूलाल मरांडी ने कहा कि सदस्यता अभियान केवल हथका बढ़ाने का कार्य नहीं है, यह हमारी विचारधारा को मजबूत करने और भाजपा को झारखंड में जन-जन तक पहुंचाने का मिशन है। हर कार्यकर्ता को यह समझना होगा कि संगठन का हर स्तर, विशेषकर बूथ स्तर, भाजपा की जड़ें मजबूत करने का मूल आधार है। उन्होंने आगे कहा कि कार्यकर्ता संगठन की रीढ़ हैं और उनका समर्पण ही पार्टी की सफलता का आधार है। आगामी कार्यक्रमों में हर कार्यकर्ता की भूमिका अहम होगी। हमें हर घर तक पहुंचना है और भाजपा की

जनकल्याणकारी नीतियों से लोगों को अवगत कराना है। पूर्व सांसद सुनील सोरेन ने कहा कि भाजपा ने झारखंड के आदिवासी और पिछड़े वर्गों के विकास के लिए जो योजनाएं शुरू की हैं, उन्हें हर व्यक्ति तक पहुंचाना हमारा दायित्व है। सदस्यता अभियान के जरिए हमें समाज के हर वर्ग को भाजपा से जोड़ना होगा। यह अभियान झारखंड में भाजपा के विजन को नई ऊंचाइयों तक ले जाएगा। जिलाध्यक्ष गौरवकांत ने अपने संबोधन में कहा कि संगठन को जमीनी स्तर पर मजबूत करना हमारी प्राथमिकता है। हमें यह सुनिश्चित करना होगा कि भाजपा की नीतियां और योजनाएं हर व्यक्ति तक पहुंचें।

### अभाविप द्वारा महिला कॉलेज में कॉलेज इकाई का हुआ पुर्नगठन

गोड्डा (नि.सं.)। अखिल भारतीय विद्यार्थी परिषद, गोड्डा जिला इकाई द्वारा बुधवार को महिला कॉलेज, गोड्डा में कॉलेज इकाई का पुर्नगठन किया गया। वहीं मौके पर उपस्थित अभाविप के जिला प्रमुख प्रा॰ संजीव यादव ने कहा कि आज विद्यार्थी परिषद छात्राओं को शिक्षा के प्रति जागरूक कर सामाजिक प्रतिबंधों से हटकर राष्ट्र पुन: निर्माण के कार्यों के लिए प्रेरित करती है। परिषद आज छात्राओं के लिए आत्मविश्वास का केंद्र बन चुका है। जहां छात्राएं आती है तो निश्चित ही साहसी बनकर जाती है।

## मेहरमा बीडीओ ने की विकास योजनाओं की समीक्षा बैठक

निज संवाददाता | मेहरमा

मेहरमा प्रखंड परिसर स्थित सभागार कक्ष में एक महत्वपूर्ण समीक्षा बैठक का आयोजन किया गया, जिसकी अध्यक्षता प्रखंड विकास पदाधिकारी और अंचलाधिकारी मेहरमा, श्री अभिनव कुमार ने की। इस बैठक में प्रखंड के विभिन्न विकास योजनाओं की प्रगति की समीक्षा की गई। बैठक में मुख्य रूप से नरेंगा, अबुआ आवास, प्रधानमंत्री आवास योजना, प्रदेशवत् वित्त आयोग सहित कई अन्य विकास योजनाओं का विस्तृत जायजा लिया गया। बीडीओ ने सभी अधिकारियों को आवश्यक दिशा-निर्देश देते हुए इन योजनाओं को शीघ्रता से पूरा करने के लिए कड़े निर्देश दिए। प्रधानमंत्री आवास योजना पर चर्चा करते हुए बीडीओ ने कहा कि इस योजना के तहत लंबित कार्यों को शीघ्र निपटाना अत्यंत आवश्यक है। उन्होंने अधिकारियों से यह सुनिश्चित करने को कहा कि सभी लंबित आवासों की सूची तैयार कर उसका विवरणी शीघ्र जमा किया जाए। इसके साथ ही, उन्होंने पंचायत सचिवों और स्वयंसेवकों को यह आदेश दिया कि वे संबंधित ग्राम



पंचायतों में आवास निर्माण कार्यों की प्रगति की निगरानी करें और जितनी जल्दवी हो सके इन कार्यों को पूरा करें। बीडीओ अभिनव कुमार ने विशेष रूप से मिट्टी मोरग सड़कों के निर्माण कार्यों के बारे में जानकारी ली और उन कार्यों की सूची की मांग की। उन्होंने बागवानी योजनाओं के बारे में भी जानकारी ली और सभी पंचायतों से बागवानी योजनाओं के बारे में प्रतिवेदन जमा करने का निर्देश दिया। अबुआ योजनाओं के बारे में भी चर्चा करते हुए बीडीओ ने कहा कि अबुआ योजनाओं से संबंधित सभी कार्यों का प्रतिवेदन भी शीघ्र जमा किया जाना चाहिए ताकि उन्हें सही समय पर लागू किया जा सके। बैठक में नरेंगा से जुड़े कार्यों की भी समीक्षा की गई।

बीडीओ ने सभी पंचायत सचिवों से यह जानकारी ली कि नरेंगा के तहत किस पंचायत में कितने कार्य पूरे हुए हैं और कितने कार्य लंबित हैं। उन्होंने यह सुनिश्चित करने के लिए कहा कि सभी लंबित कार्यों को शीघ्र पूरा किया जाए ताकि मजदूरी के भुगतान में कोई दिक्कत न हो।

विकास योजनाओं में सभी जनहित पर पड़ता है। इसलिए, इन योजनाओं का सही तरीके से और समयबद्ध तरीके से निषादन सुनिश्चित करना अत्यंत आवश्यक है। बैठक के अंत में बीडीओ ने सभी अधिकारियों को उनकी जिम्मेदारियों का निर्वहन सही तरीके से करने के लिए प्रेरित किया और कहा कि प्रखंड के विकास के लिए टीम वर्क और समन्वित प्रयास जरूरी है।

# धूमधाम से सोहराय मिलन समारोह का हुआ आयोजन

निज संवाददाता | महागामा

महागामा प्रखंड के ऊर्जा नगर स्थित राजेंद्र स्टेडियम में आदिवासी समुदाय के सबसे महत्वपूर्ण त्योहारों में से एक, सोहराय मिलन समारोह धूमधाम और उमंग के साथ आयोजित किया गया। यह आयोजन न केवल आदिवासी समुदाय की सांस्कृतिक धरोहर को जीवित रखने के लिए था, बल्कि यह भाईचारे, शांति और सौहार्द का प्रतीक भी बना। समारोह में महागामा अनुमंडल के पदाधिकारी, प्रखंड अधिकारी, क्षेत्रीय गणमान्य व्यक्तियों और सैकड़ों आदिवासी समुदाय के लोगों ने भाग लिया। इस भव्य आयोजन में मुख्य अतिथि के रूप में महागामा अनुमंडल पदाधिकारी श्री अलोक वर्णन केसरी, प्रखंड विकास पदाधिकारी श्री सोनाराम हांसदा, हुरसी जी एम श्री संजय कुमार, बिपिन बिहारी सिंह, बेटा राम मुर्मू और अन्य कई गणमान्य लोग उपस्थित थे। समारोह का शुभारंभ आदिवासी परंपराओं के अनुसार मंचीसन अतिथियों का पारंपरिक स्वागत से हुआ, जिसमें आदिवासी संस्कृति की झलक करके तौर पर दिखाई दी। इस दौरान अतिथियों को पारंपरिक वस्त्रों और फूलों से सम्मानित किया गया। सोहराय मिलन समारोह में महागामा और आसपास के दर्जनों गांवों से बड़ी संख्या में आदिवासी समुदाय के लोग,



विशेष रूप से महिला, पुरुष, युवा और युवतियां, समारोह में शामिल हुए। आदिवासी समुदाय ने इस दिन को बड़े धूमधाम से मनाया, जिसमें पारंपरिक रीति-रिवाजों का पालन किया गया।

इस दौरान नाईकी और गुडेट के नेतृत्व में पूजा अर्चना की गई, जो इस पर्व का एक अहम हिस्सा है। आदिवासी समुदाय ने इस दिन संपन्न कराई गई पूजा में खेतों से आई नई फसल का स्वागत किया गया और उसके साथ खुशी और समृद्धि की कामना की गई। इस अवसर पर एसडीओ श्री अलोक वर्णन केसरी ने अपने संबोधन में कहा कि सोहराय पर्व प्राकृतिक सजीवता और भाईचारे का प्रतीक है। उन्होंने कहा कि यह पर्व किसानों के लिए विशेष महत्व रखता है, क्योंकि यह फसल के आमगन का प्रतीक है। इस दौरान वह न केवल फसल के लिए आभार व्यक्त करते

हैं, बल्कि यह त्योहार सामूहिकता, सामूहिक श्रम और भाईचारे का संदेश भी देता है। एसडीओ ने लोगों से आग्रह किया कि वे इस त्योहार को प्रेम, शांति और सौहार्द के साथ मनाएं और हर समुदाय के बीच भाईचारे की भावना को मजबूत करें। बीडीओ श्री सोनाराम हांसदा ने अपने संबोधन में इस पर्व की विशेषता को बताया और कहा कि सोहराय पर्व भाई-बहन के रिश्ते को भी मजबूत करता है। यह एक पारिवारिक पर्व है जिसमें सभी लोग एक साथ मिलकर खुशी का अनुभव करते हैं और एक-दूसरे के साथ अपने रिश्तों को प्रगाढ़ करते हैं। उन्होंने इस अवसर पर सभी को इस पर्व की शुभकामनाएं दी और इसके महत्व को रेखांकित किया। सोहराय मिलन समारोह के दौरान एसडीओ श्री अलोक वर्णन केसरी ने उत्सव के माहौल में अपनी भागीदारी निभाते हुए मांदर बजाया, जिससे वातावरण

और भी उल्लासित हो गया। इसके साथ ही आदिवासी महिलाओं ने मांदर की थाप पर पारंपरिक नृत्य प्रस्तुत किया, जिसमें उन्होंने अपने खुशी और उल्लास का इजहार किया। उनका नृत्य न केवल सांस्कृतिक दृष्टि से समृद्ध था, बल्कि यह आदिवासी समुदाय की एकता और भाईचारे का प्रतीक था। समारोह में उपस्थित अन्य प्रमुख व्यक्तियों में श्री सोनाराम टुडू, श्री राजेंद्र मुर्मू, श्री मुन्ना सोरेन, श्री सैमुअल हांसदा, श्री होपन हांसदा, श्री तालाबाबू हांसदा, श्री देवी लाल सोरेन सहित सैकड़ों लोग मौजूद थे। इस दौरान सभी ने सामूहिक रूप से इस पर्व की महिमा और महसूस किया और इसके महत्व को समझा। समारोह के अंत में भोजन प्रसाद और सांस्कृतिक कार्यक्रमों का आयोजन किया गया, जिसमें सभी ने एकजुट होकर इसका आनंद लिया। इस आयोजन ने न केवल सोहराय पर्व की धार्मिक और सांस्कृतिक महत्ता को जीवित रखा, बल्कि यह आयोजन समाजवा्यों के बीच पारस्परिक सम्मान, सौहार्द और एकता की भावना को भी बढ़ावा देने में सफल रहा। इस प्रकार, ऊर्जा नगर के राजेंद्र स्टेडियम में आयोजित सोहराय मिलन समारोह न केवल आदिवासी समुदाय के लिए, बल्कि पूरे क्षेत्र के लिए एक अभूतपूर्व सांस्कृतिक और सामाजिक आयोजन बन गया।

### इंटर यूनिवर्सिटी रसलिंग चैंपियनशिप के लिए रौशन एवं पिछूष पंजाब खाना

गोड्डा (नि.सं.)। पंजाब के भटिंडा में 10 से 12 जनवरी तक आयोजित होने वाली ऑल इंडिया इंटर यूनिवर्सिटी ग्रीको रोमन रसलिंग चैंपियनशिप के लिए गोड्डा के एसबीएसएसपीएसजे कॉलेज पथरगामा के छात्र रौशन कुमार साह और पिछूष कुमार साह मंगलवार शाम को गंतव्य के लिए खाना हो गए। दोनों प्रतिभावान पहलवान एसकेएम यूनिवर्सिटी दुमका की टीम में शामिल हैं और इस प्रतिष्ठित प्रतियोगिता में भाग लेने के लिए खाना हुए। जिला कुश्ती संघ के सचिव सुरजित झा ने बताया कि एसकेएम यूनिवर्सिटी दुमका की पांच सदस्यीय टीम में पथरगामा कॉलेज के ये दोनों पहलवान शामिल हैं। इसके अलावा, अन्य कॉलेज दुमका के असय कुमार मिर्धा, देववर कॉलेज के रौनक सिन्हा और राहुल कुमार महतो भी इस टीम का हिस्सा हैं। यह चैंपियनशिप भारतीय विश्वविद्यालयों के बीच आयोजित की जाती है, और इसमें विभिन्न विश्वविद्यालयों के बेहतरीन पहलवान हिस्सा लेते हैं।

## भाजयुमो ने चलाया सदस्यता अभियान, युवाओं में दिखा उत्साह

निज संवाददाता | हरिहरगंज

भाजपा युवा मोर्चा (भाजयुमो) के सदस्यता संगठन महापर्व के तहत बुधवार को हरिहरगंज में एक विशेष सदस्यता अभियान का आयोजन किया गया। यह अभियान भाजयुमो जिला उपाध्यक्ष राजीव रंजन के नेतृत्व में चलाया गया। शहर के मेन रोड पर स्थित पुरानी बस स्टैंड पर एक कैनेपी लगाकर लोगों को पार्टी की सदस्यता ग्रहण करने के लिए प्रेरित किया गया। इस अभियान में युवाओं और स्थानीय नागरिकों ने बड़-चढ़कर हिस्सा लिया और पार्टी की विचारधारा से जुड़ने का संकल्प लिया। इस अवसर पर भाजयुमो जिला उपाध्यक्ष राजीव रंजन ने उपस्थित लोगों को भाजपा की सदस्यता दिलाई और उन्हें पार्टी के सिद्धांतों और विचारधारा से अवगत कराया। उन्होंने कहा कि भारतीय जनता पार्टी न केवल देश की बल्कि विश्व की सबसे बड़ी राजनीतिक पार्टी है। इसका सदस्य बनना हर व्यक्ति के लिए एक की बात है। उन्होंने कहा



कि पार्टी का मुख्य उद्देश्य युवा पीढ़ी को संगठन से जोड़ना है ताकि वे देश की राजनीति में सक्रिय भूमिका निभा सकें और भाजपा के माध्यम से देश को मजबूत नेतृत्व प्रदान करें। राजीव रंजन ने कहा कि भाजपा का संगठनात्मक ढांचा देश की प्रगति और जनहित को सर्वोपरि मानता है। उन्होंने युवाओं को संबोधित करते हुए कहा कि भारतीय जनता पार्टी केवल एक राजनीतिक दल नहीं, बल्कि एक परिवार की तरह है, जहां हर सदस्य को महत्व दिया जाता है। उन्होंने यह भी कहा कि युवाओं की

ऊर्जा और जोश ही पार्टी की सबसे बड़ी ताकत है। सदस्यता अभियान के दौरान कई प्रमुख कार्यकर्ताओं ने भी अपना योगदान दिया। अभियान में जिला कार्यसमिति के सदस्य राजेश रंजन मिश्रा, पूर्व मंडल अध्यक्ष गणेश शौंडीक, दिनेश प्रसाद गुप्ता, विजय यादव, अजय कुमार सिंह, अश्वितेश मेहता, मृत्युंजय सिंह, शंभू यादव, युवा मोर्चा के कार्यकारी अध्यक्ष धर्मेन्द्र कुमार, महामंत्री विजय प्रजापति, बिजय शौंडीक, बूथ संयोजक राकेश विश्वकर्मा, शंभू सिंह, विनोद पासवान, अवधेश मेहता, रामलखन

## दुमका/गोड्डा

## सभी आंगनबाड़ी केंद्रों की सेविकाओं के साथ बीडीओ ने की समीक्षात्मक बैठक

उन्होंने यह सुनिश्चित करने के लिए भी कहा कि सभी आंगनबाड़ी सेविकाएं अपनी जिम्मेदारी पूरी तरह से निभाएं और नियमित रूप से केंद्रों पर उपस्थित रहें। बैठक में सभी सुपरवाइजरों की भी बुलाया गया था, जिन्होंने आंगनबाड़ी केंद्रों के कार्यों और विकास के लिए अपनी योजनाओं पर चर्चा की। बीडीओ ने सुपरवाइजरों से भी यह अपील की कि वे केंद्रों का नियमित निरीक्षण करें और सुनिश्चित करें कि सभी सेविकाएं अपनी जिम्मेदारी पूरी तरीके से निभा रही हैं। बैठक के अंत में बीडीओ श्री राजेश कुमार सिन्हा ने आंगनबाड़ी केंद्रों के सही संचालन और उनकी स्थिति में सुधार के लिए सभी सेविकाओं को प्रेरित किया। उन्होंने कहा कि बच्चों के पोषण और शिक्षा के लिए आंगनबाड़ी केंद्रों का सही तरीके से संचालन अत्यंत आवश्यक है, और इसके लिए सभी को मिलकर काम करने की आवश्यकता है।

## मददकर्ता को गुड सेमेरिटन के तहत मिलेगा दो हजार रुपये एवं प्रशस्ति पत्र : डीटीओ

निज संवाददाता | दुमका

सड़क सुरक्षा माह के तहत जिला परिवहन पदाधिकारी जयप्रकाश करमाली के नेतृत्व में मोटरयान निरीक्षक दुमका, सड़क सुरक्षा समिति के सदस्यों व सड़क सुरक्षा कोषांग के कर्मियों ने वाहन चालकों व आमजनों को नेक व्यक्ति के बारे में विस्तार पूर्वक जानकारी दी। जैसे मोटरवाहन जनित सड़क दुर्घटना में गंभीर रूप से घायल व्यक्ति की सहायता करने के उद्देश्य से गोल्डन आवर में अस्पताल पहुंचाने वाले नेक व्यक्ति को प्रोत्साहित करने को लेकर 2,000 रुपये नागद के साथ प्रशस्ति पत्र प्रदान करने की योजना लागू है। इस योजना का व्यापक प्रचार-प्रसार करने का आग्रह भी किया ताकि किसी भी व्यक्ति के सड़क दुर्घटना के क्रम में घायल व्यक्ति को एक घंटा के अंदर अस्पताल पहुंचाने वाले व्यक्ति को पांच हजार रुपए



की पुरस्कार राशि एवं प्रशस्ति पत्र दिये जाने का प्रावधान किया गया है। इसके अलावे दुर्घटना से पीड़ित व्यक्ति को अस्पताल पहुंचाने वाले अस्पताल में अपना नाम दर्ज कराएं, ताकि चिकित्सक प्रमाणित कर सकें कि घायल व्यक्ति को किसने मदद की है उस मददकर्ता को गुड सेमेरिटन के तहत 2,000 रु एवं प्रशस्ति पत्र दिया जा सके। साथ ही सड़क हादसों में मृत्यु दर को कम करने के उद्देश्य से लोगों को इस संशोधित अधिनियम की ज्यादा से ज्यादा जानकारी प्रदान की जा सके और लोग एक दूसरे को

इसके प्रति जागरूक कर सके एवम इसके साथ साथ हिट एंड रन के बारे में विस्तार पूर्वक बतलाया गया। किसी अज्ञात वाहन से दुर्घटना घटित होने पर दो लाख एवं गंभीर रूप से घायल होने पर पचास हजार का प्रावधान है। मौके पर मोटरयान निरीक्षक विनय किशोर देव, अरविंद तिरु, अभय टेटे, सड़क सुरक्षा समिति के सदस्यगण यथा- डॉ मनोज कुमार घोष, नीलकंठ झा, सुरेश साह सड़क सुरक्षा कोषांग के जिला प्रबंधक दीपक कुमार, कर्मी मनोज युवा अमित कुमार ने सड़क सुरक्षा जागरूकता अभियान में भाग लिया।

## छापेमारी में खान निरीक्षक ने अवैध तरीके से बालू ले जा रहे तीन वाहन को किया जप्त

निज संवाददाता | दुमका

उपायुक्त आंजनेयुलु दोहे के निर्देश पर जिला खनन पदाधिकारी आनंद कुमार ने अवैध खनन,भंडारण एवं परिवहन के खिलाफ बुधवार को बड़ी कार्रवाई की एवं अवैध तरीके से बालू ले जा रहे तीन वाहनों को जप्त किया एवं वाहन मालिक,चालक एवं सिलत व्यक्तियों के खिलाफ थाने में प्राथमिकी दर्ज करवायी एवं सभी सिलत व्यक्तियों को चिह्नित करते हुए अखिलंब कानूनी कार्रवाई करने को लेकर निर्देशित किया। डीएमओ आनंद कुमार ने बताया कि सूचना मिल रही थी कि राजेश्वर थाना क्षेत्र में अवैध तरीके से बालू का परिवहन किया जा रहा है, जिस पर अखिलंब कार्रवाई करते हुए खान निरीक्षक बहमदेव यादव के नेतृत्व में बुधवार को वाहनों की संघन जांच को लेकर छापेमारी की गयी, छापेमारी के दौरान महेशखाला पथ पर तीन वाहनों को बालू ले जाते पाया गया, वाहनों को रोक कर चालक से बालू परिवहन संबंधित कागजात मांगी गयी,लेकिन



वाहन चालकों के द्वारा बालू परिवहन संबंधित कोई भी कागजात नहीं दिखाया गया, जिस पर अखिलंब कार्रवाई करते हुए 2850 सीएफटी बालू समेत वाहनों को जप्त कर थाना में अवैध तरीके से बालू का परिवहन किया जा रहा है, जिस पर अखिलंब कार्रवाई करते हुए खान निरीक्षक बहमदेव यादव के नेतृत्व में बुधवार को वाहनों के खिलाफ प्राथमिकी दर्ज करवायी गयी। खान निरीक्षक के नेतृत्व में बुधवार को राजेश्वर थाना अंतर्गत महेशखाना रोड पर की गयी छापेमारी के दौरान वाहन संख्या डब्ल्यूबी57ई-9591, वाहन संख्या-डब्ल्यूबी57ई-9820 एवं वाहन संख्या-डब्ल्यूबी57ई-9557

को अवैध बालू के साथ जप्त किया गया। सभी वाहनों में 950 सीएफटी बालू का अवैध परिवहन किया जा रहा था। जिला खनन पदाधिकारी आनंद कुमार ने कहा है कि जिले में अवैध उत्खनन, परिवहन एवं भंडारण का अवैध कारोबार नहीं होने दिया जाएगा। उन्होंने स्पष्ट कहा कि अवैध कारोबारियों को पूरी नजर बनाए हुए है। डीएमओ आनंद कुमार ने आमजन से भी अवैध खनन, परिवहन या भंडारण के खिलाफ जानकारी देने एवं जिला प्रशासन का सहयोग करने की अपील की है।





### संक्षिप्त समाचार

#### जीओ टावरों के बैटरी चोरी मामले में 2 आरोपी गिरफ्तार, गए जेल

बोकारो, एजेंसी। बोकारो जिले के बालीडीह में मोबाइल कंपनी जीओ के चार टावरों से बैटरी की चोरी हो गई थी। बालीडीह थाना पुलिस ने घटना में लिप्त दो आरोपियों को गिरफ्तार कर मंगलवार को जेल भेज दिया। इस संबंध में जीओ कंपनी के सुपरवाइजर उपेंद्र कुमार विश्वकर्मा ने बालीडीह थाने में सोमवार को मामला दर्ज कराया था। इसमें कहा था कि चोरों ने 5 जनवरी को बोकारो रेलवे स्टेशन के आसपास स्थित जीओ कंपनी के चार टावरों में लगे जेनरेटर की चार बैटरी की चोरी कर ली। इसके बाद से सभी टावर डाउन हो गए हैं। मामले की गंभीरता को देखते हुए बोकारो एसपी ने डीएसपी मुख्यालय के नेतृत्व में टीम गठित कर चोरों की गिरफ्तारी का निर्देश दिया। टीम ने त्वरित कार्रवाई करते हुए घाटना में लिप्त दो आरोपियों को चोरी में 5 गज चारों बैटरी के साथ गिरफ्तार कर लिया। गिरफ्तार आरोपियों में संचित कुमार व सुमित कुमार सिंह शामिल हैं। पुलिस ने इनके पास से चोरी गई चारों बैटरी, दो स्मार्टफोन व रिच बरामद किया है। पुलिस की टीम में बालीडीह थाना प्रभारी नवीन कुमार सिंह, एसआई विरमनी कुमार, अभिषेक कुमार, शशिकान्त ठाकुर, जितेंद्र कुमार यादव, सदीप कुमार, अजय कुमार राय व अन्य जवान शामिल थे।

#### भाजपा ने चलाया गोविंदपुर में सदस्यता अभियान, 100 नए सदस्य बनाए

धनबाद, एजेंसी। धनबाद जिले के गोविंदपुर में भाजपा ने मंगलवार को सदस्यता अभियान चलाया। प्रदेश मंत्री गणेश मिश्रा, मंडल प्रभारी रतिरंजन गिरि व मंडल अध्यक्ष तालेश्वर साव के नेतृत्व में गोविंदपुर वाणी मंदिर के समीप कैंप लगा कर सदस्य बनाए गए। करीब 100 लोगों ने भाजपा की सदस्यता ग्रहण की। कैंप में बलराम साव, भाजयुमो के धनबाद जिलाध्यक्ष मनीष साव, जग्गू साव, कीरिटी भूषण रुज, राजकिशोर महतो, बैजनाथ गोस्वामी, सुधीर पांडेय आदि मौजूद रहे। वहीं, दूसरी ओर देवती में भाजपा के शक्ति केंद्रों के सदस्यों की बैठक कर सदस्यता अभियान को आगे गति देने का निर्णय लिया गया। तय किया गया कि सभी बूथों पर कम से कम 100 प्राथमिक सदस्य व दो सक्रिय सदस्य अनिवार्य रूप से बनाए जाएंगे। इसके लिए देवती में मुर्गाबनी, देवती आदि शक्ति केंद्र के सक्रिय सदस्यों को चिह्नित किया गया। बाद में परासी शक्ति केंद्र के दुमदुमी गांव में पार्टी के सदस्य बनाये गये। बैठक में मंडल उपाध्यक्ष अशोक गिरि, अवधेश कुमार, नवल सिंह चौधरी, सुरेश रविदास, पप्पू मंडल, विश्वनाथ गोस्वमी, कृष्णा मोदी, खीन सिंह चौधरी, निर्मल कुम्भकार, कालिपदो कुम्भकार, मनोज कुमार गोर्राई, प्रभाष कुम्भकार, गुलाब सिंह आदि मौजूद थे।

#### वन अधिकार मंच ने डीसी को सौंपा झापन

लातेहार, एजेंसी। वन अधिकार मंच ने डीसी लातेहार को एक झापन सौंपा है। जानकारी के अनुसार जेम्स हेरेंज के नेतृत्व में दर्जनों ग्रामीण समाहरणालय पहुंचे और डीसी को झापन सौंपा। झापन में कहा गया है कि मनिका वन क्षेत्र के गेरुआ और लंका टोला में वन अधिकार कानून का हनन हो रहा है। दोनों गांव के सीमा के अंदर वन क्षेत्र में बिना ग्रामसभा की अनुमति के ही वन विभाग द्वारा वनरोपण का कार्य किया जा रहा है। यहां तक कि जेसीबी मशीन द्वारा ट्रेंच काटे जा रहे हैं। जब ग्रामीण शांतिपूर्ण तरीके से वन विरोध करते हैं, तो ग्रामीणों को धमकाया जाता है और नक्सलियों से फोन कराकर ग्रामीणों को डराया जाता है। दोनों गांव के लोगों ने व्यक्तिगत सामुदायिक वन अधिकारों के लिए दावा किया है।

#### नल जल योजना का पंप व पाइप उखाड़ ले गये चोर

धनबाद। हरिहरपुर थाना क्षेत्र के तुरसाबाद स्थित हरि मंदिर के पास हर घर जल नल योजना के तहत जलमीनार लगी थी। बीती रात चोर जलमीनार का मोटरपंप और पाइप उखाड़कर ले गये। इसकी वजह से ग्रामीणों को पानी की दिक्कत हो गयी है। जलमीनार से लोगों का रोजमर्रा का काम आसानी से हो जा रहा था। लेकिन जब तक जलमीनार में पंप और पाइप नहीं लगता है, तब तक वहां के लोगों को पानी मिलना मुश्किल है।इधर मुखिया प्रतिनिधि अमृत रजक ने एजेंसी की चोरी की सूचना दी है। लेकिन एजेंसी का कहना है कि पीएफडी की हंडेओपर कर दिया गया है। ऐसे में मेटेनेंस की जिम्मेवारी कंपनी की है। ग्रामीणों ने बताया कि पंप को ढलाई कर बंद कर दिया था।

## ओटीसी ग्राउंड में नमो पतंग उत्सव 13 को

रांची, एजेंसी। श्री कृष्ण जन्मोत्सव समिति, रांची के सानिध्य में आगामी 13 जनवरी को ओटीसी ग्राउंड रातू रोड के मैदान में नमो पतंग उत्सव का आयोजन किया जा रहा है। सांसद व रक्षा राज्य मंत्री संजय सेठ ने पतंग उत्सव की शुरुआत झारखंड में 2006 में की थी। जो निरंतर उनके प्रयास से प्रत्येक वर्ष होता आ रहा है। आयोजन के संरक्षक रक्षा राज्य मंत्री संजय सेठ हैं। समिति के अध्यक्ष मुकेश काबरा ने बताया कि हिंदू धर्म के संग हमारी भारतीय संस्कृति का निर्वाह करते हुए मकर संक्रांति व लोहड़ी के पावन मंगल शुभ अवसर पर नमो पतंग उत्सव का भव्य आयोजन 13 जनवरी को रातू रोड के ओटीसी ग्राउंड में दिन के 11।30 बजे से शुरू किया जा रहा है।

**रंगारंग सांस्कृतिक कार्यक्रम का होगा आयोजन :** उन्होंने कहा कि भक्ति में रंगारंग सांस्कृतिक कार्यक्रम के साथ कार्यक्रम शुरू किया जायेगा। जिसके तहत पतंग वितरण और उत्सव का भव्य आयोजन रखा गया है। इस उपलक्ष पर समिति द्वारा जह्‍रुतमंदों के बीच कंबल वितरण किया जायेगा साथ ही आयोजन

## प्रदेश में अगले 48 घंटे में बढ़ेगी और मुश्किलें, आईएमडब्ल्यू के अनुमान ने बढ़ाई टेंशन

**हजारीबाग/रांची, एजेंसी।** पश्चिमी विश्कोभ के कारण मंगलवार को एक बार फिर झारखंड में अचानक मौसम ने करवट बदला। सुबह सवेरे आसमान में बादल की चादर तन गई। सुबह से अचानक रांची, हजारीबाग समेत कई जिले घने कोहरे की चपेट में आ गए। इस कारण न्यूनतम तापमान में दो से तीन डिग्री की गिरावट दर्ज हुई। वहीं, हजारीबाग जिले में न्यूनतम तापमान आठ डिग्री तक जा पहुंचा।

वहीं, अगले 48 घंटों में लोगों की परेशानी बढ़ने वाली है। लोगों को सावधान रहने के लिए कहा गया है। खासकर बच्चों और बुजुर्गों को खासकर अलर्ट रहने की जरूरत है। बाहर निकलने पर गर्म कपड़े जरूर पहनें नहीं तो ठंड अटैक कर सकती है।

हालांकि, मौसम विभाग द्वारा मौसम में अचानक आने वाले बदलाव का पूर्वानुमान बता चुका था। जानकारी के अनुसार अगले दो तीन दिनों तक कोहरे का जबरदस्त प्रभाव रहेगा।

इधर तापमान में गिरावट से कनकनी काफी बढ़ गई और लोग कंफकपने लगे। सुबह सवेरे झील परिसर सहित अन्य स्थानों में चहलकदमी करने वाले लोगों की संख्या काफी घट गई।

इक्का-दुक्का लोग ही वहां दिखाई पड़ रहे थे। कुहासे के कारण पास की वस्तुएं भी दिखाई नहीं दे रही थीं। अचानक मौसम में आए बदलाव का प्रभाव बाजार पर भी पड़ा। दिन चढ़ने तक बाजार में काफी दुकानें बंद देखी गईं। जो दुकान खुली भी वहां भी दुकानदार ग्राहकों के

## युवक से छिनतई मामले में जिप सदस्य शब्बीर अंसारी को हिसरात में लिया

**गिरिडीह, एजेंसी।** देवघर जिले के मधुपुर में एक युवक से छिनतई मामले में पुलिस ने गिरिडीह जिले के गांडेय के जिला परिषद सदस्य शब्बीर अंसारी को हिसरात में लिया है। गांडेय पुलिस उससे पूछताछ कर रही है। छिनतई की घटना रविवार को मधुपुर थाना क्षेत्र के पटवाबाद में हुई थी। भुक्तभोगी युवक की लिखित शिकायत के आधार पर मामला दर्ज कर मधुपुर पुलिस भी मामले की जांच कर रही है। मिली जानकारी के अनुसार, गांडेय थाना क्षेत्र के फुलजोरी गांव निवासी मो सद्दाम अंसारी रविवार को कुछ समान खरीदने मधुपुर गया था। रास्ते में मधुपुर के समीप बाइक व ट्रक की टक्कर में एक महिला की मौत हो गई थी। घटनास्थल से गुजर रहे सद्दाम को काहनन हो रहा है। दोनों गांव के सीमा के अंदर वन क्षेत्र में बिना ग्रामसभा की अनुमति के ही वन विभाग द्वारा वनरोपण का कार्य किया जा रहा है। यहां तक कि जेसीबी मशीन द्वारा ट्रेंच काटे जा रहे हैं। जब ग्रामीण शांतिपूर्ण तरीके से वन विरोध करते हैं, तो ग्रामीणों को धमकाया जाता है और नक्सलियों से फोन कराकर ग्रामीणों को डराया जाता है। दोनों गांव के लोगों ने व्यक्तिगत सामुदायिक वन अधिकारों के लिए दावा किया है।

### रांची-टाटा एनएच-33 पर बाघ देखे जाने की खबर से चांडिल और चौका में दहशत

**चांडिल, एजेंसी।** सरायकेला खरसावां जिले में बाघ देखे जाने की खबरों के बीच ग्रामीणों में दहशत का माहौल है। वाइल्डलाइफ इंस्टीच्यूट ऑफ इंडिया (डब्ल्यूआइआइ) की टीम पहुंच चुकी है। वन विभाग के कर्मचारियों की मदद से बाघ का पता लगाने की कोशिश की जा रही है। खबर है कि चांडिल के चैनपुर और खूंटी मोडड़ के पास बाघ को देखा गया। 8 दिन बाद फिर से बाघ को देखे जाने की खबर से आसपास के ग्रामीणों में दहशत फैल गई है।

चैनपुर गांव के राज कुमार महतो और खूंटी गांव के अपूर्व सिंह ने बाघ को देखने का दावा किया है। राज कुमार महतो ने कहा है कि वह परिवार के साथ चौका के चौलीबासा जंगल के रास्ते कार से लौट रहे थे। तभी कार के आगे से कूदकर बाघ सड़क पार कर गया। दूसरी ओर, चौका के खूंटी गांव निवासी अपूर्व सिंह ने बताया कि वे लोग जमशेदपुर से कार से अपने घर



इंतजार में बैठे दिखाई दिए। अचानक बढ़ी कनकनी के कारण लोग अपने आप को गर्म कपड़ों से ढकने लगे है।

चौक चौराहों में ठंड से बचने के लिए कुछ अपने स्तर से अलाव तापते भी दिखे। वहीं बाजार में गर्म कपड़ों के साथ ठंड से बचाव के उपकरणों की बिक्री भी तेज हो गई है। लोग स्वेटर, जैकेट, टोपी, मफलर, इनर आदि की खरीददारी करते दिख रहे हैं। वहीं दूसरी ओर अस्पतालों में इन दिनों ठंड के मरीज बढ़ गए हैं।

इधर कुहासे के कारण विजिबिलिटी काफी घर गई। हालत यह हो गई कि चंद मीटर की दूरी की चीजें भी लोगों को साफ दिखाई नहीं पड़ने लगीं। विजिबलिटि काफी कम होने के कारण सबसे अधिक पेशानी वाहन चालकों को

हुई। हाइवे पर वाहनों की रफ्तार धम सी गई।

कहीं कहीं तो दिन के समय भी वाहन चालकों को अपनी लाइटें जलानी पड़ी। मौसम विभाग के अनुसार अचानक हुए मौसम में बदलाव के कारण यहां हल्की बूंदा-बांदी भी हो सकती है। इससे एक ओर तापमान कम होने से ठंड और बढ़ेगी तथा दूसरी ओर हल्के से घने कोहरे का भी प्रकोप बढ़ सकता है। राज्य में ठंड के असर से दिन और रात के तापमान में आए अंतर के कारण अब लोगों को सुबह और शाम ही नहीं बल्कि दिन के समय भी ठंड का अनुभव हो रहा है। अब दिन की शुरूआत कुहासे और धुंध के साथ होती तो शाम होते ही एक बार फिर से कुहासा घेर लेता है। साथ ही रात के समय शीत भी गिर रहा है।

## खादी आत्मनिर्भरता और श्रम की गरिमा का प्रतिनिधित्व करती है: राज्यपाल

**रांची, एजेंसी।** राज्यपाल संतोष कुमार गंगवार ने मंगलवार को कहा कि खादी महोत्सव न केवल हमारी संस्कृति और परंपराओं का प्रतीक है, बल्कि ग्रामीण विकास और स्वरोजगार के लिए एक सशक्त मंच भी है। उन्होंने खादी को राष्ट्रपिता महात्मा गांधी के सिद्धांतों का प्रतीक बताते हुए कहा कि खादी आत्मनिर्भरता और श्रम की गरिमा का प्रतिनिधित्व करती है। यह भारतीय स्वतंत्रता संग्राम का प्रतीक रही है और आज भी हमारे कारीगरों को रोजगार देने के साथ-साथ भारतीय संस्कृति और आत्मनिर्भरता को सशक्त बना रही है।

राज्यपाल मंगलवार को झारखंड राज्य खादी और ग्रामोद्योग बोर्ड के तत्वावधान में आयोजित +राष्ट्रीय खादी एवं सरस महोत्सव 2024-25+ के समापन समारोह में बतौर मुख्य अतिथि बोल रहे थे। उन्होंने प्रधानमंत्री नरेन्द्र मोदी के आह्वान +खादी फॉर नेशन, खादी फॉर फैशन+ का उल्लेख करते हुए कहा कि प्रधानमंत्री के नेतृत्व में खादी को



वैश्विक स्तर पर पहचान मिली है। ‘मन की बात’ कार्यक्रम के माध्यम से खादी को जन आंदोलन बनाने की उनकी पहल से ग्रामीण कारीगरों और श्रमिकों के जीवन में सकारात्मक बदलाव आया है।

राज्यपाल ने कहा कि प्रसन्नता है कि इस महोत्सव के माध्यम से महिला उद्यमियों के जरिये तैयार हस्तनिर्मित उत्पादों से महिलाएं न केवल आत्मनिर्भर हो सकती हैं, बल्कि देश की आर्थिक समृद्धि में भी महत्वपूर्ण योगदान कर सकती हैं। उन्होंने इस महोत्सव में भाग लेने वाले बुनकरों को हस्तशिल्पियों और कारीगरों को बधाई दी। साथ ही कहा कि इन कारीगरों के

## पुलिस थानों के लिए वाहनों की खरीदारी का प्रस्ताव लंबे समय से लंबित

**रांची, एजेंसी।**कानून व्यवस्था को दुरुस्त रखना पुलिस की जिम्मेवारी होती है। कहीं कोई घटना हो जाये तो पुलिस पर घटनास्थल पर जल्द से जल्द पहुंचने का दबाव भी होता है। यही वजह है कि राज्य सरकार पुलिस थानों को आधुनिक बनाने के प्रयास में लगी है। लेकिन जानकारी हैरानी होगी कि झारखंड पुलिस थानों के लिए कुल 1255 छोटे चारपहिया और 1697 दो पहिया वाहनों की खरीदारी का प्रस्ताव लंबे समय से लंबित है।

गौरतलब है कि एसआरई (सिब्योरिटी रिलेडेट एक्सपेंडिचर) के तहत पहले 16 जिलों के वाहनों का इस्तेमाल किया जाता था। लेकिन पिछले साल अप्रैल में 16 जिलों में से 11 जिलों को हटा दिया गया। जिसकी वजह से छोटे चार पहिया वाहनों की अचानक कमी हो गयी है। जिनका उपयोग पहले एसआरई के तहत किराये के आधार पर किया जाता था।

**1734 चार पहिया वाहन में से 418 खराब :** झारखंड के सभी जिले की पुलिस के पास वर्तमान में

कुल 1734 चार पहिया वाहन हैं, जिनमें से 418 खराब पड़े हैं। वहीं 1,316 वाहन ठीक है। इन 1316 वाहन में से 1196 वाहन 15 साल पुराने हो चुके हैं। झारखंड पुलिस के पास सिर्फ 120 नये वाहन हैं, जिसकी स्थिति ठीक है। बाइक की बात करें तो झारखंड पुलिस में वर्तमान में 1397 बाइक हैं, जिनमें 180 खराब पड़े हैं।

**पुलिसकर्मी 15 साल पुराने वाहनों से संभाल रहे विधि व्यवस्था की जिम्मेदारी :** पुलिसकर्मी 15 साल पुराने 1196 वाहनों से विधि व्यवस्था (लॉ एंड ऑर्डर) की जिम्मेदारी संभाल रहे हैं। झारखंड पुलिस मुख्यालय की रिपोर्ट के मुताबिक, वर्तमान में झारखंड पुलिस द्वारा उपयोग किये जाने वाले 1196 छोटे चार पहिया वाहन 15 साल से ज्यादा पुराने हो चुके हैं। लेकिन अब तक नये वाहन नहीं आये हैं। ऐसे में जब तक नये वाहन नहीं आ जाते हैं। तब तक पुलिसकर्मी मरम्मत कर विधि इसका उपयोग व्यवस्था संभालने में कर रहे हैं।

मंत्री, सांसद और विधायक ने भी रखे विचार

श्रम मंत्री संजय प्रसाद यादव ने राज्य के हर जिले में खादी मेला लगाने की बात कही। कहा कि गोड्डा में सिल्क का उत्पादन काफी मात्रा में होता है, वहीं पर फैक्ट्री लगाने से लोगों को रोजगार मिलेगा। रांची के विधायक सीपी सिंह ने कहा कि झारखंड में खादी का अपना ब्रांड होना चाहिए। साथ ही गणतंत्र दिवस पर सभी लोगों से जेएसएलपीएस द्वारा निर्मित राष्ट्रध्वज खरीदने को कहा। राज्यसभा सांसद महुआ माजी ने कहा कि खादी बोर्ड ने महिलाओं को स्वरोजगार से जोड़ने का काम किया है। हमारे यहां बने सामान की मांग दूसरे जगहों पर बहुत ज्यादा है। आज खादी युवाओं में काफी प्रचलित है। महिलाएं भी खादी की सीटी खूब पहन रही हैं।

**ये भी रहे मौजूद :** समापन समारोह में उद्योग विभाग सचिव जितेंद्र सिंह, राज्यपाल के प्रधान सचिव नितिन मदन कुलकर्णी, सुशांत गौरव, कल्पना, आकांक्षा रंजन, सुमन पाठक के अलावा कई मौजूद थे।

### झारखंड के स्वास्थ्य मंत्री डॉ इरफान अंसारी का कॉलर ठीक करते दिखा पूर्व क्रिकेटर

**रांची, एजेंसी।** झारखंड के स्वास्थ्य मंत्री डॉ इरफान अंसारी ने कुछ दिनों पहले पूर्व क्रिकेटर सह कांग्रेस नेता मोहम्मद अजहरुद्दीन से दिल्ली में मुलाकात की थी। जिसका वीडियो उन्होंने सोशल मीडिया पर साझा किया था। इसमें वे पूर्व सांसद और क्रिकेटर से गर्मजोशी के साथ

मुलाकात करते दिखाई पड़ रहे हैं। मुलाकात के दौरान अजहर ने मंत्री इरफान अंसारी के कॉलर ठीक किये। इसके बाद मंत्री ने सोशल मीडिया में पोस्ट कर उस पल को साझा किया। साथ ही यह भी बताया कि उन्होंने उसे क्या सलाह दी। उन्होंने कहा कि अजहर भाई ने हमेशा आगे रहने की सलाह दी है। डॉ इरफान अंसारी ने मोहम्मद अजहरुद्दीन से मुलाकात का



उनके परिजनों ने रास्ते पर लगाया गया बांस-बल्ला हटा लिया और भविष्य में ऐसी हरकत नहीं करने का वदा किया। मौके पर बालेश्वर महतो, भीखन महतो, डीएन वर्मा आदि मौजूद थे।

विद्यालय के प्राचार्य अमित कुमार त्रिपाठी ने बताया कि मंगलवार को जब विद्यालय में पहुंचे वाले छात्र-छात्रा स्कूल इस रास्ते से आ रहे थे तो देखा कि रास्ते पर बांस के बल्ले से घेराबंदी की गयी है। उसकी सूचना नवडीहा ओपी प्रभारी और बीडीओ को दी गयी और डीएसई को मोबाइल पर मामले से अवगत कराया। बच्चों के आ जाने के बाद खेत में तिरपाल बिछकर उन्हें पढ़ाया।

### गिरिडीह में सरकारी स्कूल का रास्ता रोका तो खेत में ही लगा दी बच्चों की क्लास, डीसी ने लिया एक्शन

**जमुआ (गिरिडीह), एजेंसी।**

उत्क्रमित उच्च विद्यालय शहरपुरा के रास्ते में मंगलवार को बांस-बल्लों से घेराबंदी कर दिये जाने से बच्चों को काफी फजीहत झेलनी पड़ी। ऐसे में खेत में ही तिरपाल बिछकर बच्चों की कक्षा ली जाने लगी। डीसी के संज्ञान में आने के बाद उनके निर्देश पर बीडीओ ने पहल कर विद्यालय के रास्ते को अतिक्रमण मुक्त करवाया और मामला निष्पादित कर लेने की जानकारी दी।

विद्यालय का रास्ता रोके जाने से बच्चों को परेशानी होने पर प्राचार्य अमित कुमार त्रिपाठी ने मामले से बीडीओ एवं स्थानीय थाना को अवगत कराया। सोशल मीडिया पर यह खबर देखकर डीसी ने बीडीओ को मामले की जांच कर दोषी व्यक्ति पर कार्रवाई करने का निर्देश दिया। बीडीओ थाना प्रभारी के साथ विद्यालय पहुंचे और रास्ते को अतिक्रमण मुक्त कराया।

रास्ते को अतिक्रमण मुक्त कराने के बाद बीडीओ ने रास्ता रोकनेवाले रोहन महतो से कारण पूछा। विद्यालय निर्माण के समय रास्ता क्यों दिया गया? बीडीओ एवं थाना प्रभारी के समझाने पर रोहन एवं









## संक्षिप्त समाचार

**दिल्ली में भाजपा को आम आदमी पार्टी ही हरा सकती है: अखिलेश**

**नई दिल्ली, एजेंसी।** दिल्ली विधानसभा चुनाव में कांग्रेस के संदीप दीक्षित और अजय माकन जैसे नेता आम आदमी पार्टी के खिलाफ आक्रामक हैं। नई दिल्ली विधानसभा सीट से ही संदीप दीक्षित उतरे हैं और ज्यादातर सीटों पर कांग्रेस ने मजबूत कैंडिडेट दिए हैं। आम आदमी पार्टी और कांग्रेस के बीच चुनाव में कोई गठबंधन नहीं है और खुलकर हमले संदीप दीक्षित की ओर से जारी हैं। लेकिन कांग्रेस को इंडिया अलायंस के साथी ही पीछे हटने का ज्ञान दे रहे हैं। यूपी के पूर्व सीएम अखिलेश यादव पहले ही आप के साथ मंच साझा कर चुके हैं। यही नहीं उन्होंने एक बार फिर से दोहराया है कि वह आप की चुनावी रैली में मंच साझा करेंगे। यही नहीं उन्होंने साफ कहा कि दिल्ली में भाजपा को आम आदमी पार्टी ही हरा सकती है। कांग्रेस इस स्थिति में नहीं है। इसलिए हम उसकी बजाय आम आदमी पार्टी का ही समर्थन करेंगे। वहीं ममता बनर्जी की पार्टी के नेता कुणाल घोष ने भा साफ कह दिया कि वे चाहते हैं कि दिल्ली में आम आदमी पार्टी की ही सरकार बने। उन्होंने कहा कि भाजपा को हराने के लिए जरूरी है कि आम आदमी पार्टी मजबूत रहे और हम चाहते हैं कि वे लोग फिर से सत्ता में वापसी करें। इससे पहले बंगाल में भी ममता बनर्जी और कांग्रेस के बीच गठबंधन नहीं हो पाया था। लोकसभा चुनाव में कांग्रेस के टॉप नेता अधीर रंजन चौधरी टीएमसी के ही यूसुफ पठान के हाथों हार गए थे।

**चीन के ब्रह्मपुत्र पर बांध बनाने**

**को लेकर भारत है सतर्क: रक्षा**

**मंत्री राजनाथ सिंह**

**नई दिल्ली, एजेंसी।** चीन के ब्रह्मपुत्र नदी पर सुपर डैम बनाने की घोषणा के बाद से ही इसे लेकर हलचल मची हुई है। इस बीच रक्षा मंत्री राजनाथ सिंह ने मंगलवार को कहा है कि तिब्बत में भारत की सीमा के पास बांध बनाने की चीन की योजना को लेकर भारत सतर्क है। रक्षा मंत्री ने यह भी कहा है कि चीन को इसका ध्यान रखना होगा कि इससे भारत जैसे देशों के हितों को नुकसान न पहुंचे। ब्रह्मपुत्र पर दुनिया का सबसे बड़ा बांध बनाने की चीन की योजना पर भारत ने कहा है कि वह अपने हितों की रक्षा के लिए जांच जारी रखेगा और जरूरी कदम उठाएगा। रक्षा मंत्री ने एक कार्यक्रम के दौरान बांध के बारे में पूछे जाने पर कहा, “भारत सरकार सतर्क है।” उन्होंने चीन से यह सुनिश्चित करने की भी अपील की है कि ब्रह्मपुत्र के निचले बहाव वाले इलाकों के हितों को ऊपरी इलाकों में होने वाली गतिविधियों से नुकसान न पहुंचे। राजनाथ सिंह मंगलवार को यहां माध्यमिक शिक्षक संघ के मुफ्तीद-ए-आम इंटर कॉलेज में आयोजित राज्य सम्मेलन में पहुंचे थे। गौरतलब है कि चीन ने पिछले महीने तिब्बत में भारत की सीमा के करीब ब्रह्मपुत्र नदी पर बांध बनाने की योजना को मंजूरी दी थी। इस योजना के मुताबिक वह बांध हिमालय की पहाड़ में एक विशाल घाटी पर बनाया जाएगा जहां से ब्रह्मपुत्र अरुणाचल प्रदेश और फिर बांग्लादेश में पहुंचती है। इस सुपर डैम को लेकर कई तरह की चिंताएं सामने आई हैं। एक्सपर्ट्स का कहना है कि इससे भारत को बाढ़ और सुख समेत कई तरह की परेशानियों का सामना करना पड़ सकता है। हालांकि चीन की विदेश मंत्रालय के प्रवक्ता माओ निंग ने कहा है कि बांध से निचले क्षेत्रों पर कोई नकारात्मक असर नहीं पड़ेगा।

**कर्नाटक लोकायुक्त की बड़ी**

**कार्रवाई, आठ सरकारी अधिकारियों से जुड़े ठिकानों पर छापेमारी**

**बेंगलुरु।** लोकायुक्त के अधिकारियों ने बुधवार को परिवहन विभाग के एक संयुक्त आयुक्त सहित आठ सरकारी अधिकारियों से जुड़े ठिकानों पर छापे मारे, जिन पर आय के ज्ञात स्रोतों से अधिक संपत्ति अर्जित करने का आरोप है। जिन स्थानों पर छापेमारी की जा रही है, वे अधिकारियों से जुड़े हुए हैं जिनमें बेंगलुरु की संयुक्त परिवहन आयुक्त शोभा, कदुर के स्वास्थ्य एवं परिवार कल्याण अधिकारी डॉ. एस एन उमेश और बसवकल्याण स्थित लघु सिंचाई विभाग के निरीक्षक रवींद्र शामिल हैं। छापे का सामना करने वाले अन्य लोगों में शामिल हैं, खानापुर के तहसीलदार प्रकाश श्रीधर गावकवाड़; तुमकुरु में सेवानिवृत्त सड़क परिवहन अधिकारी, एस राजू; गडगा नगर पालिका में सहायक कार्यकारी अभियंता, हुचेश उर्फ हुचप्पा; बल्लारी स्थित पिछड़ा वर्ग विभाग में कल्याण अधिकारी आर एच लोकेश और रायचूर स्थित कार्यालय हुलिराजा में कनिष्ठ अभियंता। अधिकारियों ने बेंगलुरु और अन्य जगहों पर इन अधिकारियों के घरों और कार्यालयों सहित कई स्थानों पर छापेमारी शुरू कर दी है।

**मंदिर में उत्सव के दौरान हाथी का उत्पात, लोगों को उठाकर पटका**

**कोच्ची, एजेंसी।** केरल के एक मंदिर में हाथी अचानक आक्रामक हो गया। उसने लोगों पर हमला बोल दिया। घटना में 20 से अधिक लोग घायल बताए जा रहे हैं। इनमें से 2 की हालत ज्यादा गंभीर है। मामला केरल के मल्लप्पुरम में तिरूर का है। बुधवार रात यहां मंदिर में उत्सव चल रहा था। तभी देर रात 1 बजे के करीब उत्सव में शामिल हाथियों में से एक आक्रामक हो गया। उसने लोगों पर हमला बोल दिया। यह घटना तब हुई, जब याहू थंगल श्राइन में चार दिन से चल रहा उत्सव खत्म होना वाला था। यहां पांच हाथी एक साथ खड़े थे।

# बीजापुर में मारे गए आठ पुलिस कर्मचारियों में से 5 थे पूर्व नक्सली



**माओवादी विचारधारा छोड़ पुलिस में हुए थे मर्ती**

**रायपुर, एजेंसी।**

छत्तीसगढ़ के बीजापुर जिले में सोमवार को माओवादी विस्फोट में मारे गए आठ सुरक्षाकर्मियों में से पांच सुरक्षाकर्मी नक्सलवाद छोड़कर पुलिस बल में शामिल हुए थे। इस बारे में मंगलवार को जानकारी देते हुए बस्तर क्षेत्र के पुलिस महानिरीक्षक सुंदरराज पी. ने बताया कि विस्फोट में मारे गए जिला रिजर्व गार्ड (डीआरजी) के हेड कांस्टेबल बुधराम कोरसा और कांस्टेबल इस्मा मरकाम, पंडरू राम एवं बामन सोढ़ी तथा बस्तर

फाइटर्स के कांस्टेबल सोमडू वेद्री सुरक्षाबल में शामिल होने से पहले नक्सली के रूप में सक्रिय थे। वे आत्मसमर्पण करने के बाद पुलिस में शामिल हुए थे। सुंदरराज ने बताया कि कोरसा और सोढ़ी बीजापुर जिले के निवासी थे, जबकि तीन अन्य पड़ोसी दंतेवाड़ा जिले के थे। उन्होंने बताया कि पिछले साल सात जिलों वाले बस्तर क्षेत्र में 792 नक्सलियों ने आत्मसमर्पण किया था।

जिले के कुटुरू थाना क्षेत्र के अंबेली गांव के पास सुरक्षाकर्मियों के काफिले में शामिल एक वाहन को नक्सलियों ने बारूदी सुरंग में विस्फोट करके उड़ा दिया था। इस घटना में सुरक्षाबल के आठ

जवानों और वाहन चालक की मौत हो गई। मृतकों में डीआरजी और बस्तर फाइटर्स के चार-चार जवान तथा एक वाहन चालक शामिल था। यह पिछले दो साल में छत्तीसगढ़ में नक्सलियों द्वारा सुरक्षाबलों पर किया गया सबसे बड़ा हमला है।

माटी पुत्र कहे जाने वाले डीआरजी कर्मियों को भर्ती बस्तर संभाग के स्थानीय युवाओं और आत्मसमर्पण करने वाले नक्सलियों में से की जाती है। इसे राज्य में अग्रिम पंक्ति का नक्सल विरोधी बल माना जाता है। डीआरजी को सबसे पहले 2008 में कांकेर (उत्तर बस्तर) और नारायणपुर (अबुझमाड़ सहित) जिलों में स्थापित किया गया था तथा पांच साल के अंतराल के बाद 2013 में बीजापुर और बस्तर जिलों में बल का गठन किया गया। इसके बाद 2014 में सुकमा और कोंडागांव जिलों में इसका विस्तार किया गया। दंतेवाड़ा में बल का गठन 2015 में किया गया।

राज्य पुलिस की बस्तर फाइटर्स इकाई का गठन 2022 में किया गया, जिसमें बस्तर के उन स्थानीय युवाओं को शामिल किया गया जो स्थानीय संस्कृति, भाषा, भूभाग से परिचित हैं तथा आदिवासियों के साथ जुड़ाव रखते हैं।

**इवेंट्स में करता था पीछा,**

**एक्ट्रेस को परेशान करने वाले**

**बिजनेसमैन पर बड़ी कार्रवाई**

**कोच्ची, एजेंसी।** केरल में मलयालम एक्टर हनी रोज ने मशहूर व्यापारी बांबी चेम्मनूर के खिलाफ पुलिस में शिकायत दर्ज कराई थी। विशेष जांच दल ने अब उसे हिरासत में ले लिया है। एक्ट्रेस ने बिजनेसमैन बांबी चेम्मनूर के खिलाफ अश्लील व्यवहार और ऑनलाइन उत्पीड़न के आरोप में पुलिस में शिकायत दर्ज कराई थी। हनी रोज ने एर्नाकुलम सेंट्रल पुलिस स्टेशन में इस 7 जनवरी को शिकायत दर्ज कराई थी। एक्ट्रेस ने आरोप लगाया कि बिजनेसमैन उन पर आपत्तिजनक कमेंट करता था। अनाम अधिकारियों के हवाले से उनकी गिरफ्तारी की पुष्टि की है। एक अधिकारी ने कहा कि बांबी चेम्मनूर के खिलाफ गैर-जमानती धाराओं के तहत मामला दर्ज होने के बाद पुलिस ने उन्हें वायनाड से उठाया गया है। रोज ने एक समाचार चैनल को बताया कि आज उनके लिए एक शांतिपूर्ण दिन था और मुख्यमंत्री पिनाराई विजयन ने उन्हें कड़ी कार्रवाई का आश्वासन दिया था।

## नए गुरुग्राम के एक लिए और गुड न्यूज, 23 सेक्टरों में पानी पहुंचाने का रास्ता साफ



**गुरुग्राम एजेंसी।**

नए गुरुग्राम के लिए एक और गुड न्यूज है। न्यू गुरुग्राम के 23 सेक्टरों तक पानी पहुंचाने का रास्ता भी अब साफ हो गया है। उम्मीद है कि गर्मियों में इन सेक्टरों में पर्याप्त मात्रा पानी की सप्लाई शुरू हो जाएगी। यहां जिस जमीन में पानी की पाइप लाइन बिछनी है, उसका मामला अदालत में विचाराधीन होने के कारण इन सेक्टरों में पानी नहीं पहुंच पा रहा था।

अब नगर निगम की सड़क पर 1500 एमएम क्षमता की इस पाइप लाइन को डाला जाएगा। इसको लेकर नगर निगम ने जीएमडीए को मंजूरी दे दी है। अगले सप्ताह से इसके तहत काम शुरू हो जाएगा।

जीएमडीए अधिकारियों ने दावा किया कि गर्मियों में हर हालत में इन सेक्टरों तक पर्याप्त पानी पहुंचा दिया जाएगा। सेक्टर-58 से लेकर 80 तक पानी

की सप्लाई सेक्टर-72 के बूस्टिंग स्टेशन से होनी है। चंदू बुढ़ेड़ा वाटर शोधन संयंत्र से पाइप लाइन आनी है। गांव फाजिलपुर झाड़सा की मुख्य सड़क से होते हुए सेक्टर-72 के बूस्टिंग स्टेशन तक करीब 650 मीटर लंबी पाइप लाइन को डाला जाए। जनहित की योजना को देखते हुए नगर निगम आयुक्त डॉ. अशोक गर्ग ने जीएमडीए की इस योजना को मंजूरी प्रदान कर दी।

अभी इन सेक्टरों में सेक्टर-51 के बूस्टिंग स्टेशन से पानी जाता था। इस बूस्टिंग स्टेशन से सेक्टर-42 से लेकर 57 तक पानी की सप्लाई होती है। गर्मियों में इन क्षेत्रों में पानी की मांग बढ़ने पर सेक्टर-51 के बूस्टिंग स्टेशन से बहुत कम पानी इन क्षेत्रों में जाता है, जिस वजह से सेक्टर-58 से 80 तक विकसित सोसाइटियों में रहने वाले परिवार पानी के लिए भूजल या टैंकर पर आश्रित हो जाते हैं।

## केंद्र के एक और फैसले का मुख्यमंत्री स्टालिन ने किया विरोध, बोले- नया यूजीसी नियम मंजूर नहीं; चुप ना बैठेंगे



**चेन्नई, एजेंसी।** तमिलनाडु के मुख्यमंत्री एमके स्टालिन ने एक बार फिर केंद्र के फैसले को विरोध किया है। मंगलवार को उन्होंने कहा कि विश्वविद्यालय अनुदान आयोग (यूजीसी) के मसौदा विनियम 2025, राज्यपालों को कुलपति की नियुक्तियों के सिलसिले में व्यापक शक्तियां प्रदान करते हैं और गैर-शिक्षाविदों को इन पदों पर नियुक्त करने की अनुमति देते हैं, जो संघवाद और राज्य के अधिकारों पर सीधा हमला है। उन्होंने केंद्रीय शिक्षा मंत्री धर्मेन्द्र प्रधान द्वारा 6 जनवरी को राष्ट्रीय राजधानी में जारी किए गए यूजीसी विनियम, 2025 के मसौदे पर कहा कि केंद्र की भाजपा सरकार का यह अधिनायकवादी कदम सत्ता को केंद्रीकृत करने और लोकतांत्रिक रूप से चुनी गई राज्य सरकारों को कमजोर करने की कोशिश है। बता दें कि ये विनियम विश्वविद्यालयों और कॉलेजों में शिक्षकों और शैक्षणिक कर्मियों की नियुक्ति व पदेन्नति के लिए न्यूनतम योग्यताएं निर्धारित करते हैं तथा उच्च शिक्षा में मानकों को

बनाए रखने के उपाय करते हैं। कार्यक्रम में प्रधान ने कहा था कि ये मसौदा सुधार और दिशानिर्देश उच्च शिक्षा के हर पहलू में नवाचार, समावेशिता, लचीलापन और गतिशीलता लाएंगे, शिक्षकों और शैक्षणिक कर्मियों को सशक्त बनाएंगे, शैक्षणिक मानकों को मजबूत करेंगे और शैक्षिक उत्कृष्टता प्राप्त करने का मार्ग प्रशस्त करेंगे। इस पर आपत्ति जताते हुए मुख्यमंत्री स्टालिन ने सोशल मीडिया प्लेटफॉर्म ‘एक्स’ पर एक पोस्ट में कहा, “‘शिक्षा जनता द्वारा चुने गए लोगों के हाथों में रहनी चाहिए, न कि भाजपा सरकार के इशारे पर काम करने वाले राज्यपालों के हाथों में।’”

## अवैध कॉलोनी पर चला बुलडोजर, 480 करोड़ की जमीन कराई खाली; नोएडा में 4 इमारतें सील

**ग्रेटर नोएडा एजेंसी।**

ग्रेटर नोएडा जिला प्रशासन ने सोरखा के डूब क्षेत्र में मंगलवार को बुलडोजर चलाकर अवैध कॉलोनी को ढहा दिया। यहां पर कॉलोनाइजर 250 बीघा जमीन पर कब्जा कर प्लॉटिंग कर रहे थे। इस भूमि की कीमत 480 करोड़ रुपये आंकी गई है। दादरी तहसीलदार ओमप्रकाश पासवान और लेखपाल मनवरी भाटी ने बताया कि सोरखा के डूब क्षेत्र में अवैध कॉलोनी काटी जा रही थी। करीब दो महीने पूर्व कॉलोनाइजर को नोटिस जारी किया गया था। इसके बावजूद यहां प्लॉटिंग जारी रही। कॉलोनाइजरों ने सोरखा के डूब क्षेत्र में ग्राम समाज की करीब 250 बीघा जमीन पर कब्जा कर लिया था। जमीन के करीब 11 खसरे हैं। तहसील, प्राधिकरण और पुलिस टीम ने मंगलवार को चार जेसीबी मशीनों की मदद से जमीन को मुक्त करा लिया।

सदर तहसील प्रशासन ने भी बिलासपुर में अवैध कॉलोनी पर बुलडोजर चलाया और करीब 100 बीघा जमीन को कब्जा मुक्त कराया। जमीन की कीमत 50 करोड़ रुपये है। एसडीएम सदर चारुल यादव ने बताया कि अवैध निर्माण पर कार्रवाई जारी रहेगी।

दादरी के एसडीएम अनुज नेहरा ने कहा, सोरखा के डूब क्षेत्र में 250 बीघा जमीन कब्जा मुक्त कराई गई। इसकी कीमत करीब 480

करोड़ रुपये है। लोगों को भूमाफिया के चंगुल से बचने के लिए जागरूक किया। प्रशासन ने पूरी जमीन को कब्जा मुक्त कराकर सरकारी बोर्ड लगा दिया और कॉलोनाइजर को चेतावनी दी। सार्वजनिक घोषणा करते हुए लोगों को भी कॉलोनाइजरों के चंगुल में न आने के लिए जागरूक किया गया।

यमुना पुस्तों के पास नोएडा सेक्टर-130 नंगली वाजिदपुर गांव में अवैध रूप से चार इमारतें बन रही थीं। इनमें करीब 700-800 प्लैट बनने प्रस्तावित है। शिकायत मिलने पर नोएडा प्राधिकरण ने इन इमारतों को मंगलवार को सील कर दिया। नोएडा प्राधिकरण के अधिकारियों ने बताया कि वाजिदपुर गांव में खसरा संख्या-168,198, 199 की भूमि पर बनी रही बहुमंजिला इमारत को सील कर दिया है। ये इमारत अवैध हैं। जिस जमीन पर इसका निर्माण किया जा रहा है, वो जमीन प्राधिकरण की अर्जित जमीन है।

## शिमला में मां बनी किशोरी, बच्ची को दिया जन्म; पुलिस ने अज्ञात पर दर्ज किया दुष्कर्म का केस

**शिमला, एजेंसी।** हिमाचल प्रदेश के शिमला में दुष्कर्म की शिकार 16 वर्षीय एक किशोरी ने अस्पताल में बच्ची को जन्म दिया है। इसकी जानकारी मिलते ही पुलिस ने मौके पर पहुंचकर किशोरी के बयान दर्ज कर दुष्कर्म व पॉक्सो एक्ट के तहत केस दर्ज कर इसकी जांच शुरू कर दी है। अभी तक आरोपी का पता नहीं लग पाया है। ये घटना शिमला जिला के रामपुर उपमण्डल में सामने आई है। मामले के अनुसार, किशोरी के परिजनों को पहले ही बेटी के गर्भवती होने की जानकारी थी, लेकिन लोक-लाज के डर से उन्होंने इसका खुलासा नहीं किया। मंगलवार को पीड़िता ने जब अस्पताल में बच्ची को जन्म दिया तो इस घटना से परां उठा। पीड़िता के पिता ने पुलिस को दी शिकायत में कहा है कि नवंबर 2024 में उनकी सबसे छोटी बेटी (16 वर्ष) के पेट में दर्द उठा था। जब उसे इलाज के लिए रामपुर के एक अस्पताल में ले गए थे, जहां डॉक्टर ने उसका अल्ट्रासाउंड करने को कहा था। अल्ट्रासाउंड में पता चला कि उसकी बेटी सात महीने की गर्भवती है। इसके बाद 7 जनवरी 2025 को दर्द होने पर महीने को दोबारा अस्पताल लाया गया और पीड़िता ने वहां बच्ची को जन्म दिया।

## पत्नी का मर्डर कर टुकड़े-टुकड़े करना चाहता

## था पति, यूट्यूब वीडियो देख बनाई थी योजना

**नईदिल्ली, एजेंसी।**

दिल्ली के डबरी में गत शुक्रवार को बंद कमरे में बेड के अंदर से एक महिला का शव बरामद किया गया था। इस मामले में द्वारका जिला पुलिस की एंटी नारकोटिक्स सेल ने मृतका के पति धनराज को गिरफ्तार कर लिया है। आरोपी अपनी पत्नी दीपा चौहान की हत्या के बाद उसके शव के टुकड़े करना चाहता था, लेकिन वह ऐसा करने की हिम्मत नहीं जुटा पाया और फरार हो गया था। पुलिस ने आरोपी धनराज के पास से तीन फोन बरामद किए हैं। फिलहाल पुलिस उससे पूछताछ कर रही है।

पुलिस उपायुक्त अंकित सिंह ने बताया कि 3 जनवरी को दीपा चौहान नामक महिला का शव सड़ी-गली हालत में उसके घर के अंदर बेड में मिला था। महिला के मुंह पर टेप लगी थी और उसके हाथ-पैर बंधे हुए थे। जांच के बाद पता चला कि उसका पति फरार है। पुलिस ने महिला के पिता के बयान पर हत्या का केस दर्ज कर जांच शुरू कर दी थी।

स्थानीय पुलिस के साथ जिले की कई टीमों को जांच में लगाया गया। एंटी नारकोटिक्स सेल के इंचार्ज इंस्पेक्टर सुभाष की टीम को जांच में पता चला कि आरोपी ओला-उबर में बाइक चलाता था।

इसके बाद उसके अकाउंट, मोबाइल की जांच की गई।

यूपीआई भुगतान से सुराग मिला = पुलिस अधिकारी ने बताया कि जांच में पता चला कि हत्या के बाद उसने 3 जनवरी को जनकपुरी में एक यूपीआई भुगतान किया था। आरोपी के रूट का पीछा किया तो पता चला कि वह सराय काले खां, आईएसबीटी की तरफ गया था। जांच में पता चला कि उसने नया मोबाइल और नया सिम कार्ड खरीदा है। नए नंबर की लोकेशन पंजाब में ट्रेस की गई। जहां पता चला कि वह दिल्ली की ओर आ रहा है। पुलिस ने उसे रास्ते में ही दबोच लिया। पूछताछ के दौरान आरोपी ने बताया कि उसने यूट्यूब पर वीडियो देखा और शव को टुकड़ों में काटने की योजना बनाई, जिसके लिए उसने अपने दोस्तों की मदद मांगी, लेकिन उन्होंने ऐसा करने हाथ-पैर बंधे हुए थे। जांच के बाद पता चला कि उसका पति फरार है। पुलिस ने महिला के पिता के बयान पर हत्या का केस दर्ज कर जांच शुरू कर दी थी।

स्थानीय पुलिस के साथ जिले की कई टीमों को जांच में लगाया गया। एंटी नारकोटिक्स सेल के इंचार्ज इंस्पेक्टर सुभाष की टीम को जांच में पता चला कि आरोपी ओला-उबर में बाइक चलाता था।

## असम की खदान में पानी भरने से एक की मौत, 8

## मजदूर अभी भी फंसे; रेस्क्यू ऑपरेशन जारी

**दीमा हसाओ (असम)।** असम के दीमा हसाओ जिले के उमरंगसो में 300 फीट गहरी कोयला खदान में 9 मजदूर पिछले 48 घंटों से फंसे थे। वहीं, अब ताजा जानकारी के अनुसार, उमरंगसो क्षेत्र के 3 किलो स्थित कोयला खदान से एक शव बरामद किया गया है। खोज एवं बचाव अभियान अभी भी जारी है। दरअसल, 6 जनवरी को खदान में अचानक पानी भर गया था। मजदूरों के रेस्क्यू के लिए सेना को लगाया गया है। मंगलवार रात ऑपरेशन रोक दिया गया था। सुबह फिर से रेस्क्यू शुरू हो गया है।मिली जानकारी के अनुसार, भारतीय सेना, असम राइफल्स, एनडीआरएफ, एसडीआरएफ टीमों और अन्य एजेंसियों का संयुक्त बचाव अभियान सोमवार - 6 जनवरी को 3 किलो, उमरंगसो क्षेत्र में एक कोयला खदान में फंसे 9 लोगों को बचाने के लिए फिर से शुरू कर दिया गया है। खदान में काम करने वाले एक खनिक, जिसका भाई भी फंसा हुआ है, ने कहा, अचानक लोगों ने चिल्लाना शुरू कर दिया कि पानी भर रहा है (खदान में); 30-35 लोग बाहर आ गए, लेकिन 15-16 लोग अंदर ही फंस गए। दीमा हसाओ जिले के एसपी मयंक झा ने बताया कि खदान में कई मजदूरों के फंसे होने की आशंका है। प्रत्यक्षदर्शियों के बयान के मुताबिक अचानक पानी आया, जिसके कारण मजदूर खदान से बाहर नहीं निकल पाए। इमरजेंसी रिस्पॉन्स टीम, लोकल अधिकारियों और माइनिंग एक्सपर्ट की टीमों के साथ रेस्क्यू ऑपरेशन शुरू कर दिया गया है।

## गौड चौक पर वाहनों के बदलेंगे रूट, ट्रैफिक पुलिस का सर्वे शुरू

**ग्रेटर नोएडा।**

ग्रेटर नोएडा वेस्ट में गौड चौक पर प्रस्तावित अंडरपास के निर्माण की तैयारी तेज कर दी गई है। इस दौरान ट्रैफिक डायवर्ट रहेगा और वाहन चालकों को वैकल्पिक मार्ग से निकलना होगा। इसके लिए ग्रेटर नोएडा प्राधिकरण ने ट्रैफिक विभाग को पत्र लिखा है। ट्रैफिक पुलिस ने इसके लिए सर्वे भी शुरू कर दिया है।

प्राधिकरण अधिकारी के मुताबिक, अंडरपास का निर्माण प्रारंभ कराने के दृष्टिगत गौड चौक पर जाम के समाधान के लिए 3 जनवरी को अपर पुलिस आयुक्त कानून एवं व्यवस्था की अध्यक्षता में बैठक हुई थी, जिसमें अंडरपास के निर्माण के दौरान ट्रैफिक जाम की समस्या के वैकल्पिक मार्ग के लिए ग्राम शाहबेरी की ओर सेक्टर-4 की 45 मीटर चौड़ी सड़क से क्रॉसिंग



रिपब्लिक को जाने वाली सड़क एवं सेक्टर-4 की 12 मीटर चौड़ी सड़क जो ग्राम हैबतपुर को जाती है को उपयोग में लाए जाने का निर्णय लिया

गया है। शाहबेरी गांव की ओर सेक्टर-4 की 45 मीटर चौड़ी सड़क से क्रॉसिंग रिपब्लिक को जाने वाली सड़क के चौड़ीकरण एवं आरसीसी





## महीश तीक्ष्णा बने वनडे में हैट्रिक लेने वाले श्रीलंका के 7वें गेंदबाज, न्यूजीलैंड ने जीता मैच

**हैमिल्टन, एजेंसी।** महीश तीक्ष्णा ने बुधवार को वनडे क्रिकेट में हैट्रिक लेकर इतिहास रच दिया। वह श्रीलंका के के सातवें गेंदबाज हैं, जिन्होंने यह कारनामा किया है। तीक्ष्णा की यह हैट्रिक तीन मैचों की सीरीज के दूसरे वनडे में सेडन पार्क में हुई। यह सीरीज श्रीलंका और न्यूजीलैंड के बीच खेली जा रही है। मेहमान टीम की ओर से तीक्ष्णा ने यह उपलब्धि दो ओवरों में हासिल की। 35वें ओवर में, उन्होंने लगातार दो गेंदों पर न्यूजीलैंड के कप्तान मिचेल सैंटनर और नाथन स्मिथ को आउट किया। इसके बाद 37वें ओवर की पहली ही गेंद पर मैट हेनरी को पवेलियन भेजकर अपनी हैट्रिक पूरी की। तीक्ष्णा ने 8 ओवर में 44 रन देकर 4 विकेट झटके और अपनी स्पिन गेंदबाजी का बेहतरीन प्रदर्शन किया। यह श्रीलंका के किसी गेंदबाज द्वारा छह साल बाद वनडे में हैट्रिक है। इससे पहले 2018 में दुश्मंथा मधुशनका ने बांग्लादेश के खिलाफ हैट्रिक ली थी। महीश तीक्ष्णा अब श्रीलंका के उन चुनिंदा गेंदबाजों में शामिल हो गए हैं जिन्होंने वनडे में हैट्रिक ली है। इनमें चमिंडा वास, लसिथ मलिंगा, दिलशान मधुशनका, थिसारा परेरा, परवेज महरूफ और वानिंदु हसरंगा जैसे दिग्गज नाम शामिल हैं। न्यूजीलैंड की पारी की बात करें तो रचिन रवींद्र ने 79 और मार्क चैपमन ने 62 रनों की पारी खेली। बारिश के कारण खेल देर से शुरू हुआ और मैच 37 ओवर का कर दिया गया। न्यूजीलैंड ने 255/9 का स्कोर बनाया। इसके बाद श्रीलंका की टीम मात्र 30.2 ओवर में 142 रनों पर आउट हो गई। इस तरह से बारिश से प्रभावित मुकाबले में श्रीलंका को 113 रनों से करारी हार मिली। श्रीलंका की ओर से कामिंदु मेंडिस ने 66 गेंदों पर 64 रनों की पारी खेली। कोई और बल्लेबाज खास योगदान नहीं कर सका। न्यूजीलैंड की गेंदबाजी में मैक हेनरी, नाथन स्मिथ और मिशेल सेंटनर को एक-एक विकेट मिला। विलियम ओरुके ने सर्वाधिक 3 और जैकब डफी को 2 विकेट मिले। यह तीन मैचों की वनडे सीरीज है जिसमें कीवी टीम ने 2-0 से अजेय बहुत हासिल कर ली है।

## रणतुंगा ने दो स्तरीय टेस्ट क्रिकेट के खिलाफ चेतावनी दी



**नई दिल्ली, एजेंसी।** श्रीलंका के 1996 विश्व कप विजेता कप्तान और क्रिकेट आइकन अर्जुन रणतुंगा ने क्रिकेट के बिग थ्री - भारत, इंग्लैंड और ऑस्ट्रेलिया - द्वारा टेस्ट क्रिकेट परिदृश्य को पुनर्गठित करने के प्रस्ताव के बारे में गहरी चिंता व्यक्त की है। तीनों शक्तिशाली देश एक दो स्तरीय प्रणाली बनाने की योजना बना रहे हैं जो अपने बीच मैचों को प्राथमिकता देगी, जिससे अन्य क्रिकेट खेलने वाले देशों को द्वितीयक दर्जा मिलेगा। रणतुंगा को डर है कि इस कदम से खेल के विकास को गंभीर नुकसान हो सकता है, खासकर छोटे क्रिकेट खेलने वाले देशों में। सिडनी मॉनिंग हेराल्ड की एक रिपोर्ट से पता चला है कि भारतीय, अंग्रेजी और ऑस्ट्रेलियाई क्रिकेट बोर्ड के प्रमुख इस महीने के अंत में विवादस्पद प्रस्ताव पर चर्चा करने के लिए आईसीसी अधिकारियों से मिलने वाले हैं। एजेंडे में बिग थ्री के बीच टेस्ट मैचों की आवृत्ति बढ़ाने की योजना शामिल है, जिससे यह सुनिश्चित होगा कि ये टीमें हर चार साल में एक बार के बजाय हर तीन साल में दो बार एक-दूसरे के साथ खेलें। इस व्यवस्था से श्रीलंका, पाकिस्तान, दक्षिण अफ्रीका और वेस्टइंडीज जैसे अन्य देशों के खिलाफ मैचों के लिए कम जगह बचेगी, जिससे बिग थ्री के बाहर की टीमें प्रभावी रूप से हाशिए पर चली जाएंगी।

## ऋषभ पंत नहीं

# एबी डिविलियर्स ने इस बल्लेबाज को माना धोनी की छवि

**नईदिल्ली, एजेंसी।** एसए-20 का आगामी संस्करण उम्मीदों से बढ़कर होने की उम्मीद है। दक्षिण अफ्रीका का प्रमुख टी20 टूर्नामेंट 9 जनवरी को एसनराइजर्स ईस्टर्न केप और एमआई केपटाउन के बीच रोमांचक मुकाबले के साथ शुरू होगा। कई होनहार क्रिकेटर अपनी प्रतिभा दिखाएंगे।आगामी संस्करण को लेकर एबी डिविलियर्स ने भी बड़ा बयान दिया है। उनका कहना है कि आगामी लीग में डोनेवन फरेरा पर सबकी निगाहें होंगी। 26 वर्षीय खिलाड़ी

## रोहित-कोहली पर 'गंभीर' प्रेशर



# क्या गुरु गंभीर के दबाव में रोहित और विराट खेलेंगे रणजी ट्रॉफी?

**नईदिल्ली, एजेंसी।** क्या विराट कोहली और रोहित शर्मा का टेस्ट क्रिकेट में फ्यूचर बचा हुआ है? यह सवाल हेड कोच गौतम गंभीर से पूछा गया था। इस इस पर गंभीर ने कहा, यह उन पर निर्भर करता है। वहीं गंभीर ने यह भी स्पष्ट किया कि वह चाहते हैं कि टेस्ट क्रिकेट में खेलने वाले खिलाड़ी घरेलू क्रिकेट को गंभीरता से लें और अगर वे कहीं और खेलने के लिए प्रतिबद्ध नहीं हैं तो रणजी ट्रॉफी खेलें। यानी एक बात तो साफ है कि इशारों- इशारों में हेड कोच गौतम गंभीर ने यह बात स्पष्ट कर दी है कि कोहली और रोहित को घरेलू क्रिकेट

में, खास तौर पर रेडबॉल क्रिकेट खेखेलने के लिए उतरना होगा। भारत के कई सुपर स्टार क्रिकेटर घरेलू क्रिकेट के रेड बॉल फॉर्मेट (फर्स्ट क्लास क्रिकेट) से लंबे समय से दूर हैं। विराट कोहली (2 से 5 नवंबर) ने आखिरी बार 2012 में घरेलू लाल गेंद क्रिकेट खेला था, रोहित शर्मा ने 2015 (7 से 10 नवंबर) में खेलते हुए दिखे थे। कोहली ने यह मुकाबला गाजियाबाद में यूपी के खिलाफ खेला, जहां उन्होंने दोनों पारियों में 14 और 43 रन बनाए। वहीं रोहित आखिरी बार फर्स्ट क्लास मैच यूपी के खिलाफ वानखेड़े स्टेडियम में खेलते दिखे थे,

जहां उन्होंने 113 रनों की शानदार पारी खेली। पिछले चार वर्षों में शुभमन गिल, रवींद्र जडेजा , मोहम्मद सिराज और केएल राहुल ने कुल मिलाकर सिर्फ चार लंबे फॉर्मेट वाले घरेलू मैच खेले हैं। आंकड़े खुद ही सब कुछ बयां कर रहे हैं। भारत की टेस्ट टीम के मुख्य खिलाड़ी बमुश्किल ही घरेलू मैदानों पर खेलते हैं, और लाल गेंद से मैच खेलने का अभ्यास न होने का असर इंटरनेशनल नतीजों पर पड़ रहा है। रोहित शर्मा की अगुआई वाली भारतीय टीम ने एक दशक बाद बॉर्डर-गावस्कर ट्रॉफी गत रविवार

को ऑस्ट्रेलिया के सामने सरेंडर कर दी। इससे पहले टीम इंडिया को न्यूजीलैंड के खिलाफ घरेलू मैदान पर 0-3 से हार का सामना करना पड़ा था। इन दो झटकों के कारण ही भारत वर्ल्ड टेस्ट चैंपियनशिप के फाइनल खेलने से चूक गया। कोहली ने BGT के 5 टेस्ट मैचों में 190 रन 23.75 के एवरेज से बनाए। वहीं रोहित शर्मा का तो बल्ले से बहुत ही बुरा हाल रहा। रोहित शर्मा ने 3 मैचों में महज 31 रन 6.20 के एवरेज साथ बना पाए। वहीं कई दिग्गज क्रिकेटर भी रोहित शर्मा और कोहली को घरेलू क्रिकेट खेलने की सलाह दे चुके हैं।

## इंडिया ओपन बैडमिंटन टूर्नामेंट 14 जनवरी से

- 20 खिलाड़ी हिस्सा लेंगे, सिंधु शादी के बाद पहली बार खेलेंगी, लक्ष्य के साथ दल की अगुआई करेंगी



**नईदिल्ली, एजेंसी।** इंडिया ओपन सुपर 750 बैडमिंटन टूर्नामेंट में भारत इस बार 20 खिलाड़ियों का दल उतारेगा। पिछले सीजन में 14 खिलाड़ी इस टूर्नामेंट में हिस्सा लिए थे। लक्ष्य सेन और पीवी सिंधु भारतीय दल की अगुआई करेंगे। यह टूर्नामेंट 14 जनवरी से नई दिल्ली के इंदिरा गांधी स्टेडियम के केडी जाधव इंडोर हॉल में खेला जाएगा। इस टूर्नामेंट में ओलिंपिक चैंपियन विक्टर एक्सलेसन, एन से यंग और दुनिया के नंबर 1 खिलाड़ी शि यूकी जैसे सुपरस्टार भी खेलते नजर आएंगे। भारतीय बैडमिंटन संघ के महासचिव संजय मिश्रा ने बयान जारी कर कहा कि सुपर 750 प्रतियोगिता में इतने सारे भारतीय खिलाड़ियों का भाग लेना बताता है कि वर्ल्ड लेवल पर भारत के बैडमिंटन ने कितना विकास किया है। यह विश्व स्तर पर भारतीय बैडमिंटन के विकास और उत्थान का एक संकेत है। उन्होंने आगे कहा कि यह तो बस शुरुआत है। 2025 एक ऐसा साल

होगा, जिसमें बड़े नामों के साथ-साथ और भी नाम शामिल होंगे। सात्विक साई राज पिछले साल सेमीफाइनल में पहुंचे थे। मॅस डबल्स में चिराग-सात्विक साईराज करेंगे अगुआई चिराग शेठ्टी और सात्विकसाईराज रंकीरेड्डी मॅस डबल्स में भारतीय टीम की अगुआई करेंगे। दोनों की जोड़ी पिछले साल फाइनल में पहुंची थी, हालांकि टाइट जीतने में सफल नहीं हो सके थे। पेरिस ओलिंपिक के बाद चोट के कारण सात्विक बहुत ज्यादा मैदान पर नहीं दिखे हैं। ऐसे में इस टूर्नामेंट से उनके पास फॉर्म हासिल करना बड़ी चुनौती होगी। सिंधु का शादी का पहला इवेंट दो ओलिंपिक मेडल जीत चुकी पीवी सिंधु का शादी के बाद यह पहला इवेंट है। उन्होंने 22 दिसंबर, 2024 को हैदराबाद के वेंकट दत्ता साई से शादी की। 22 दिसंबर, 2024 को जयपुर में हैदराबाद के बिजनेस मैन से शादी की।

## विमेंस प्रीमियर लीग लखनऊ और बड़ौदा में होगी



**नईदिल्ली, एजेंसी।** विमेंस प्रीमियर लीग के तीसरे सीजन के लिए बीसीसीआई ने 2 वेन्यू फाइनल कर लिए हैं। बड़ौदा और लखनऊ में 5 टीमों के बीच सभी मैच खेले जाएंगे। टूर्नामेंट 6 या 7 फरवरी से शुरू हो सकता है। बड़ौदा में सेकेंड फेज के मैच होंगे, जिनमें क्वालिफायर और फाइनल भी शामिल हैं। टूर्नामेंट का ऑफिशियल शेड्यूल रिलीज होना बाकी है। हालांकि, बोर्ड ने उत्तर प्रदेश क्रिकेट एसोसिएशन और बड़ौदा क्रिकेट एसोसिएशन को उनके ग्राउंड पर मैच कराने की जानकारी दे दी है। शेड्यूल का ऑफिशियल अनाउंसमेंट कुछ ही दिनों में हो जाएगा है। बड़ौदा के कोटाम्बी स्टेडियम में भारत और वेस्टइंडीज के बीच दिसंबर 2024 में विमेंस वनडे के 3 मैच खेले गए थे। बड़ौदा में विमेंस इंटरनेशनल मैच हुआ था बड़ौदा में कोटाम्बी स्टेडियम है, जिसका उद्घाटन पिछले महीने ही हुआ था। यहां भारत और वेस्टइंडीज के बीच मैच खेला गया था। यहां 3 वनडे हुए थे। इस स्टेडियम में सीनियर विमेंस टी-20 टूर्नामेंट और रणजी ट्रॉफी के मैच भी हो चुके हैं। स्टेडियम में फ्लट लाइट्स लग चुके हैं। 9 जनवरी से शुरू होने वाले विजय हजारे ट्रॉफी के नॉकआउट मैच यहां होंगे, इसमें इन लाइट्स की टेस्टिंग भी हो जाएगी। टूर्नामेंट का फाइनल 8 या 9 मार्च को हो सकता है।



## बेन स्टोक्स को हॉस्पिटल में कराना पड़ा एडमिट, हुआ बड़ा ऑपरेशन

**लंदन, एजेंसी।** इंग्लैंड की टीम पिछले साल दिसंबर के महीने में न्यूजीलैंड के दौरे पर गई थी। इस टेस्ट सीरीज के अंतिम मुकाबले में उन्हें हैमस्ट्रिंग की इंजरी हो गई थी। अब इस इंजरी की वजह से उन्हें हॉस्पिटल में जाकर एक बड़ी सर्जरी करानी पड़ी है। उन्होंने इसे लेकर अपने सोशल मीडिया पर ताजा अपडेट दिया है। स्टोक्स ने सर्जरी के बाद अपने पांच की तस्वीर शेयर की, जिसमें वह पैर में ब्रेस लगाए हुए नजर आ रहे हैं। वो कार में हैं और अपने पांव के नीचे तकिया भी रखा हुआ है। तस्वीर को देखकर कहा जा सकता है कि इंजरी गंभीर थी, जिसके लिए बड़ा ऑपरेशन करना पड़ा। अब सवाल है कि आखिर अब वो मैदान पर कब तक वापसी करेंगे? सर्जरी के बाद बेन स्टोक्स के पांव में लगे मशीन को देखने के बाद सवाल गहरा गया कि आखिर वो कब तक मैदान से बाहर रहेंगे। रिपोर्ट के मुताबिक, उन्हें पूरी तरह से रिकवरी करने में 3 महीने का समय लगेगा। हालांकि, उन्होंने अपनी पोस्ट में हिंट देते हुए बताया है कि वो जल्दी ही एक्शन में देखेंगे। इंग्लैंड के कप्तान ने लिखा 'सर्जरी हुई है। इसलिए कुछ दिनों के लिए बायोनिंक मैं बना हुआ हूं, जल्दी ही वापसी करूंगा।' उनकी पोस्ट पर कई फैस ने उनके जल्दी ठीक होने की कामना की है।

**चैंपियंस ट्रॉफी से बाहर स्टोक्स**  
बेन स्टोक्स इंग्लैंड की टीम का अहम हिस्सा हैं। श्रीलंका के खिलाफ घरेलू सीरीज में भी वो इंजरी का शिकार थे। इसके बाद वो न्यूजीलैंड दौरे पर पूरी तरह फिट होकर कप्तान और ऑलराउंडर की भूमिका में लौटे। लेकिन हैमिल्टन में मैच के दौरान उन्होंने अचानक हैमस्ट्रिंग की समस्या हुई बीच में ही मैच छोड़कर जाना पड़ा। वो 2023 वनडे वर्ल्ड कप हिस्सा था और पाकिस्तान की मेजबानी में होने वाले 2025 की चैंपियंस ट्रॉफी में खेलने वाले थे। लेकिन इंजरी के कारण हुई सर्जरी के बाद उन्हें रिकवरी में थोड़ा समय लग सकता है। इसलिए फरवरी में शुरू होने वाले इस टूर्नामेंट से उन्हें पहले ही बाहर कर दिया गया है। इंग्लैंड ने अपने स्कॉट्स में उन्हें जगह नहीं दी है। वहीं मई तक कोई भी टेस्ट मैच नहीं होने के कारण वो इंटरनेशनल क्रिकेट से दूर ही रहेंगे और अपनी रिकवरी पर फोकस करेंगे।

## बीजीटी नहीं, न्यूजीलैंड से घर में हारना ज्यादा पीड़ादायक : युवराज सिंह

**दुबई, एजेंसी।** विश्व कप विजेता पूर्व ऑलराउंडर युवराज सिंह का मानना है कि न्यूजीलैंड के हाथों घरेलू मैदान पर सुपड़ा साफ होना भारतीय टीम के लिए बॉर्डर-गावस्कर ट्रॉफी की हार से भी बड़ी असफलता है। भारत को पिछले कुछ महीनों में टेस्ट क्रिकेट में काफी मुश्किलों का सामना करना पड़ा है। उसे घरेलू मैदान पर कमजोर न्यूजीलैंड से 0-3 से हार का सामना करना पड़ा, जो टीम के टेस्ट इतिहास में पहली बार हुआ जा सकता है क्योंकि आप ऑस्ट्रेलिया में दो बार इस जीत चुके हैं और इस बार आपको हार का सामना करना पड़ा। भारत की 2011 विश्व कप जीत के नायक 43 वर्षीय युवराज ने कहा कि मेरा मानना है कि ऑस्ट्रेलिया पिछले कई वर्षों से बेहद मजबूत टीम रही है। ऑस्ट्रेलिया के खिलाफ कोहली ने एक शतक लगाया लेकिन वह लगातार ऑफ स्टंप से बाहर जाती गेंद पर आउट हुए। दूसरी तरफ रोहित शर्मा पांच पारियों में केवल 31 रन बना पाए और इसलिए उन्होंने सिडनी में खेले गए पांचवें और अंतिम टेस्ट मैच में नहीं खेलने का फैसला किया।



मुझे लगता है कि एक खिलाड़ी जो सबसे अलग है। मैं अक्सर उसके बारे में नहीं बोलता। हालांकि अतीत में मैंने उसके बारे में नियमित रूप से बात की है, वह हैं डोनेवन फरेरा। उसके बारे में एकमात्र दुखद बात यह है कि वह अपनी वास्तविक क्षमता के अनुसार बहुत नीचे बल्लेबाजी कर रहा है। फिलहाल वह नंबर 6 पर बल्लेबाजी करता है। उसने पिछले सीजन में 1 या 2 बार अपनी क्षमता का थोड़ा सा प्रदर्शन किया था, लेकिन पर्याप्त गेंदें नहीं। मुझे वास्तव में उम्मीद है कि वह 6वें

ओवर से आ सकता है। अक्सर वह 16वें या 17वें ओवर में ही आता है और वहां भी सचमुच अपना कौशल दिखाता है और फिर वह आउट हो जाता है। वह एक ऐसा लड़का है जिस पर मैं नजर रखूंगा। डिविलियर्स ने आगे इस खिलाड़ी की तुलना पूर्व भारतीय कप्तान एमएस धोनी से की, जिन्हें आईपीएल में सबसे प्रभावशाली खिलाड़ियों में से एक माना जाता है। डिविलियर्स ने कहा कि मुझे लगता है कि वह एक बेहतरीन मैच विजेता है। बस शानदार खिलाड़ी है।



